

UNIVERSAL
LIBRARY

OU 188363

UNIVERSAL
LIBRARY

188363

OUP—380—5-8-74—10,000.

OSMANIA UNIVERSITY LIBRARY

Call No. ۹۵۷۵۹۶۳

Accession No. U 806

Author س ن

سراج الدین طالب

Title

نظام عملی خان

This book should be returned on or before the date last marked below.

سلطنت آصفیہ کے مشہور ناخدار

نظام علی خان

نظام الملک آصف جاہ ثانی

(کے)

سوانح زندگی کا پہلا حصہ

(مؤلف)

محمد سراج الدین طالب

۱۳۵۰ھ
۱۹۳۲ء

جلد حقوق محفوظ

مطبوعہ شمس الاسلام پبلس جھنڈہ بازار احمد آباد



سراج الدين طالب مواف "نظام عليخان"

مضامین فہرست

پندرہ نقشہ حیدرآباد دکن

صفحہ	مضمون	نشان سلسلہ	صفحہ	مضمون	نشان سلسلہ
۲۲	جنگ ساونورا اور اس کے اسباب	۱۱	۱	تعریف کتاب	
۲۷	فرانسیسی فوج کی برطرفی اور اس کے اسباب	۱۲	۲	خصوصیات کتاب	
۳۴	فرانسیسیوں کے خلاف سازش	۱۳	۳	نظام علی خاں کے آبِ جد	
۳۹	حصول اقتدار نظام علیخان	۱۴	۴	آصف جاہ کی اولاد	
۴۷	مچھلی پٹن سو پوسی کی واپسی اور اس کا طریقہ عمل	۱۵	۵	ولادت و تعلیم	
۵۰	بسالت جنگ پر بندوبست کا فیہر	۱۶	۶	عالم طفلی میں نظام علیخان کی جنگ آزمائی	
۵۱	صوبہ داری برابری نظام علیخان کی علیحدگی	۱۷	۷	آصف جاہ کی قائم مقامی	
۵۱	موسیٰ پوسی کا منصوبہ اور اس میں اسکی کامیابی	۱۸	۸	صلابت جنگ کی تخت نشینی	
۵۷	نظام علی خان کی تدبیر	۱۹	۹	نظامت دکن پر غازی الدین خان	
۵۸	پوسی کے دیوان حیدر جنگ کا قتل	۲۰		فیروز جنگ کی سرفرازی	
۵۹	برہان پور کو نظام علیخان کی روانگی	۲۱	۱۰	غازی الدین خان کا اورنگ آباد آنا اور	
۶۲	حیدر جنگ کے قتل کے بعد نظام علیخان کی روانگی	۲۲		ہلاک ہو جانا۔	

صفحہ	مضون	نشان سلسلہ	صفحہ	مضون	نشان سلسلہ
۳۲	صلابت جنگ کی مچھلی ٹپن سے		۶۵	نظام علیخان کا محل اولیٰ	
۸۰	واپسی		۶۶	گرانڈ باکی مہم	
۸۱	نظام علیخان کی اپنے بھائی سے ملاقات		۷۰	مرحلہ صلابت جنگ	
۸۲	ریاست میں نظام علیخان کا انتظام		"	موسیٰ بوسی کی واپسی	
۸۳	ریاست میں پھر فرانسیسی فوج کی ملازمت		۷۷	انتظامات	
۸۴	اودگیر کی جنگ		۷۸	فرانسیسیوں کی پسپائی	
۸۶	نقشہ جنگ اودگیر		۷۹	ریاست آصفیہ سے قیام اتحاد کی نسبت	
	نظام علی خان کی علیحدگی خدمت و کالبت		۸۶	انگریزوں کی سب سے پہلی ریشہ دوانی	
۹۱	سے اور صلابت جنگ سے		۸۸	انگریزوں کے ساتھ سب سے پہلا معاہدہ	
	شکر رنجی		۹۱	سرکار شمالی میں فرانسیسیوں کی شکست کے نتائج	
۱۰۱	تبصرہ				

فہرست تصاویر

۴	دربار صلابت جنگ	۱	اعلیٰ حضرت بندگاہ عالی متعالی نزلہ عالی
۵	نظام علیخان	۲	مؤلف
۶	دربار نظام علیخان	۳	آصفیہ اول

تعریف کتاب

ریاستِ آصفیہ میں سب سے زیادہ آصف جاہ اور ان کے بعد نظام علیخاں کا عہد آتا ہے۔ مغرت آج کا زمانہ اس وجہ سے اہمیت رکھتا ہے کہ انہیں کے عہد میں ریاست نے خود مختارانہ صورت اختیار کی اور نظام علیخاں کے عہد کے اہم ہونے کے کئی اسباب ہیں جن میں سے اہم ترین یہ ہے کہ آصف جاہ کے انتقال کے بعد حکومت کے کھوئے ہوئے اثرات ان کے عہد میں پھر قائم ہوئے اور اپنی خود مختاری غمراں آج نے از سر نو قائم کی۔ ان کا ابتدائی عہد اہم اور پیچیدہ واقعات تازہ نئی سے ملبوس ہے۔ مولوی میر محمود علی صاحب لفظ آصف جاہ ثانی اپنی تالیف میں اگر ان امور پر روشنی ڈالتے جو درحقیقت غمراں آج (آصف جاہ ثانی) کے عہد میں تحقیق طلب تھے تو مسئلہ حل ہو جاتا اور مجھے اس موضوع پر کام کرنے کی ضرورت باقی نہیں رہتی۔ عہد نظام علیخاں میں تحقیق طلب مسئلہ یہ ہے کہ ان کے تحت سلطنت پر شکن ہو گئے اسباب کیا ہوئے؟ میری یہ مختصر سی تالیف تقریباً اسی کے اظہار کے لئے مرتب ہوئی ہے غمراں آج جب صاحبِ تخت و تاج ہو چکے تو ان کے طرزِ عمل میں اتنا بے فرق آگیا کہ عمل سابقہ اور ابعد میں کوئی مناسبت قرار نہیں دیا جاسکتی۔ اس بتاؤں سے ان کی حیات کے قدرتی طور پر دو حصے ہو گئے ہیں ایک حصولِ سلطنت تک دوسرا حصولِ سلطنت کے بعد۔ یہی بنیادیں میں نے سوانح کے دو حصے قرار دئے یہ اس کا پہلا حصہ ہے جو قارئین کے ملاحظہ میں پیش کیا جا رہا ہے۔

مولف

۱۵۔ سوال نمبر ۳۲ بجری
پرائیویٹی۔ حیدرآباد دکن

انگریزی

ہسٹری آف انڈیا جیس مل

ایچی سنس ٹریٹیز جلدہ سی پو ایچ سن

ہسٹری آف ملٹری ٹرانزیکشنس

آف دی برٹش نیشن ان انڈیا

دی نظام پیج - جی - برگس

ہسٹری آف برٹش انڈیا

ڈائری آف انڈیا

ہسٹری آف فرینچ انڈیا

ہسٹری آف دی مداس ارمی ڈبلیو جے وٹن

جی بی میا لین

ہسٹری آف دی مرٹھاس گرانٹ ڈوٹ





اعلیٰ حضرت قوی شوکت رستم دوران ارسطوئیس زمان
 لٹننٹ جنرل ہزاگزا التیبہ ہائینس سلطان العلوم
 فواب سر میو عثمان علی خان بہادر
 فتح جنگ نظام الدولہ نظام الملک مظفر الملک والمالک آسنجاء سابع
 جی - می - ایس - آئی - جی - می - بی - ای

بِسْمِ اللّٰهِ الرَّحْمٰنِ الرَّحِیْمِ

نظام علی خان کے

ابواب

سمرقند کے اکابر و عظماء سے عالم شیخ نامی ایک بزرگ، قمر الدین خان آصف جاہ اول
کے مورث اعلیٰ تھے جن کا سلسلہ نسب حضرت شیخ شہاب الدین سُہروردیؒ کو پہنچتا ہے نظام علی خان
انھیں آصف جاہ کے چوتھے فرزند ہیں آصف جاہ اول کے دادا اعا بد خاں (مخاطب تہ تلچ خاں)
عہد شاہ جہاں میں ہندوستان آئے اور مناسب خدمات بجا لاکر قلعہ گوکنڈہ کے محاصروں
(بعد عالمگیر سنہ ۹۸ھ تا ۱۰۰۷ھ) زنبورک کے گولے سے شہید ہوئے ان کے فرزند شہاب الدین
(مخاطب بہ غازی الدین خان فیروز جنگ) سے شاہ جہاں کے مشہور وزیر علامہ سعد اللہ خان کی
ذمہ داری تھی جن سے آصف جاہ اول تولد ہوئے نظام علی خان کے والد میر قمر الدین خان نے
ہی سب سے پہلے آصف جاہ کا خطاب پایا۔ ان کے بعد یہ خطاب ان کی اولاد میں منتقل ہوا

چنانچہ اب ریاست دکن پر جو بادشاہ قدر قدرت سکندر شوکت علیحضرت نواب میر عثمان علیخان بہار (زاد اللہ عمر ۶) و خلد اللہ سلطنتہ و ادا مال اللہ و دولتہ) حکمران ہیں آصف جاہ سابع ہیں۔ آصف جاہ اول کی شخصیت ایسی نہیں ہے کہ ان کے صابزاوے کے احوال میں ضمنی طور پر بیان کر دیجائے بلکہ اس موضوع پر ایک علیحدہ کتاب کی تدوین کی ضرورت ہے جن کے حسن خدمات سے سلطنت مغلیہ کی عمر میں خاصہ اضافہ ہو گیا ورنہ وہ کبھی کے مٹ گئی ہوتی یا انھوں نے مختلف علاقوں پر خدمات صوبہ داری بجالائے۔ حملہ نادر شاہ کے دوران میں سلطنت کی طرف سینہ سپر ہوئے اور صلح انیس کی تحریک و مشورے پر ہوئی، وقتاً فوقتاً مرہٹوں کی سرکوبی بھی ان کے ہاتھوں ہوتی رہی آخر کار ہائے نمایاں کے صلہ میں وزارت کی خدمت سے تک سرفراز ہوئے اور جب نظر دور بین سے دیکھا کہ سلطنت کی حالت زوال پذیر ہے تو مجبوراً اپنی ایک علیحدہ حکومت قائم کی، لیکن اس کے بعد بھی اپنی ریاست اور اس کے تعلقات کو مرکزی حکومت مغلیہ سے منقطع نہیں کیا جو ان کی عین فراست اور دور اندیشی تھی اسی خود مختاری کے اعلان کی تقریباً ہمارے علیحضرت نواب میر عثمان علی خان بہادر خلد اللہ ملکہ و سلطنت نے اپنی ریاست ابدیت میں اس تاریخ تطیل منانے کا فرمان بتایا، ۱۷ جمادی الثانی ۱۱۲۲ھ ۲۶ جنوری ۱۷۲۲ء نافذ فرمایا ہے جس کے الفاظ یہ ہیں :-

”چونکہ ماہ رجب المرجب کی ۲۹ تاریخ یوم پنجشنبہ خلوت میں ایک تاریخی واقعہ کی یادگار میں (یعنی اعلان آصف جاہ اولی مرحوم و سفوراً بتہ دو صد سالہ حکومت

خود مختاری و سلطنت و کن (مغلنائی) دربار ہونے والا ہے اور غرہ شعبان یوم شنبہ کو اسی سلسلہ میں دو صد اشخاص کا انگریزی ڈنر بلغ عام میں منعقد ہونے والا ہے لہذا ایک دن کی عام تعطیل یوم شنبہ ۲۹ رجب المرجب تمام ممالک محروسہ سرکار عالی میں قرار دیا جائے اور نہ صرف اس سال تعطیل ہوگی بلکہ ہر سال اسی تاریخ میں تعطیل ہوا کرے گی.....“

آصف جاہ کی اولاد آصف جاہ اول کے چھ صاحبزادے اور چھ صاحبزادیاں تھیں۔ ان کی رحلت کے بعد قائم مقامی میں جو کچھ جھگڑے ہوئے ہیں ان پر اس وقت تک عبور حاصل نہیں ہو سکتا جب تک کہ ان کے ناموں سے واقفیت نہ ہو۔ اسی بنا پر علی التسلل ان کے نام اور خطاب یہاں لکھا جائے گا۔

(۱) امیر محمد پیناہ۔ جو اپنے دادا کے خطاب آصف الدولہ، غازی الدین خان فیروز جنگ سے مخاطب و ممتاز تھے۔

(۲) نظام الدولہ میر احمد خان ناصر جنگ (شہید)۔

(۳) امیر الممالک آصف الدولہ سید محمد خاں صلابت جنگ و ظفر جنگ سپہ سالار۔

(۴) آصف جاہ ثانی نظام الملک نظام الدولہ میر نظام علی خاں اسد جنگ۔


(۵) شجاع الملک شجاع الدولہ میر محمد شریف خاں بسالت جنگ۔

(۶) ناصر الملک معتمد الدولہ میر حسن علی خاں ہمایوں جنگ۔ ہمارے دادا امیر نور۔

(۷) امیر النہال بیگم۔ یہ تموسل خان سے منسوب تھیں اور ہدایت محی الدین خاں مظفر جنگ

انھیں کے فرزند تھے جنھوں نے آصف جاہ کے بعد ناصر جنگ کی قیادت کو تسلیم نہیں کیا۔

- (۸) پادشاہ بیگم - منسوب بہ خواجہ بابا خان -
 (۹) مکرّمہ بانو بیگم معروف بہ کالی بیگم منسوب بہ میرکلاں خاں -
 (۱۰) نجستہ بانو بیگم معروف بہ خان بہادر صاحبہ -
 (۱۱) محسنہ بیگم -
 (۱۲) مہ بانو بیگم منسوب بہ اخلاص خاں، سعد اللہ خانی -



لہ ان کے صاحبزادے ممتاز الامار سے لیاالت جنگ کی ذخرہ نینتاہر بیگم منسوب تھیں قیام اتحاد و دوستی حاصل کرنی انگریزی کی نسبت انھوں نے
 پورے سلطان سے مرسلت کی تھی جس کا علم انگریزوں کو میسر نہ ہونے پر ہوا۔ اس مرسلت کو اس زمانے کے انگریزی رزیدنٹ نے خضران کے پاس پیش کیے
 اتنا کر کیا کہ آپا یہ آپ ہی کے ایما سے لکھا گیا تھا، حضرت نے اس انکار کیا اور اس کے بعد محض ممتاز الامار کو بلکہ سے کلیا فی روانہ کیا جاواں وہ
 آخر عمر تک بے اور مرنے کے بعد ان کے محل کی خویش پران کا جنازہ بلکہ حیدرآباد لایا گیا اور یہیں دفن ہوئے۔ ان کے فرزند امتیاز الدولہ کی شادی
 نظام علی خاں کی صاحبزادی کمال النساء بیگم سے ہوئی۔ کلیا فی جاگیر انہیں کی اولاد پر بحال ہے ترتیب کتاب ہلکے دوران میں اس خاندان کے
 باقیات القصاصات میں مین الدین حسین خاں اور جمال الدین حسین خاں موجود ہیں اور بجا کر ان کی کم سنی کی وجہ سے زیر نگہ رانی گورنٹ وارڈس کو
 نواب جمال الدین حسین خاں صاحب سے نیا حاصل ہوا ان کا بیٹا نواب تلات جنگ بہادر میرٹھ مصفا الملک بن صدق اللہ مہمال کی ذخرہ نیکلہ ختر منسوب ہیں۔
 ملہ منفعت آتب کی صاحبزادوں کے ذکر میں صاحب گجرات آٹھ منی خیر النساء بیگم کے عوض منہ بیگم کا نام لیا ہے اور منظر جنگ کے انھیں کا فرزند بنانا آتا
 اور مہ بانو بیگم اور نجستہ بانو بیگم کو خواجہ بابا خاں شوہر پادشاہ بیگم کی لڑکیوں میں شمار کرتا ہے ممکن ہے کہ مہ بانو بیگم اور نجستہ بانو بیگم کی نسبت اس کی
 تحقیق صحیح ہو۔ ہم کو مصنف دربار آصف کی تائید کسی اور تاریخ سے نہیں ہوتی اور صاحب گلستان آصفی اس زمانے سے قریب کا منہ ہے
 لیکن ہم اس سلسلہ کو کسی طرح قابل تبدیل نہیں سمجھتے کہ منظر جنگ خیر النساء بیگم کے صاحبزادے تھے صاحب تاریخ خورشید جاہی نے بھی ان کی اولاد کا ذکر
 تفصیل سے کیا ہے وہ بھی ان کو خیر النساء بیگم ہی کا فرزند بتاتا ہے اور آصف جاہ اول کی لڑکیوں میں صرف ان تین کا ذکر کرتا ہے (۱) خان بہادر صاحبہ
 نجستہ بانو بیگم (۲) مکرّمہ بانو بیگم (۳) خیر النساء بیگم۔

ولادتِ یوم

غزہ شوال ۱۲۶ھ میں ۷ مارچ ۷۳۲ء عید الفطر کی شب میں آصف جاہ اول کے محل عمدہ بیگم کے بطن سے ایک بلند بخت لڑکا عالم وجود میں آیا۔ صبح کو پیپری کے ایک پیرزادے سید حسین (جن کی عمر ایک سو سال تھی) مغفرت مآب سے ملاقات عید کے لئے آئے تو آصف جاہ نے ان سے فرمایا کہ ”آپ کے قدم کی برکت سے آج ایک بندہ زادہ تولد ہوا ہے آپ بزرگ ہیں قرآن مجید سے فال لے کر اپنی زبان مبارک سے اس کا نام کہیں۔“

مصحف میں حروف عین نکلا جس پر سے پیرزادہ صاحب نے نام علی تجویز کیا اور اس کے قبل تبرکاً لفظ محمد اضافہ کر کے ”محمد علی“ نام رکھا۔ اس پر مغفرت مآب نے انہما پسندیدگی کر کے یہ فرمایا کہ اس نام کے بے شمار لوگ ہیں اس لئے اگر اس کے ساتھ ہمارے نام یا خطاب کا بھی کوئی جزو اضافہ کرو یا جائے تو مناسب ہو گا اور فرمایا ”نظام علی“ اچھا نام ہے اس کے بعد اسی تہنیت و خوشی میں پیرزادہ صاحب کو نقد و یومیہ جاری فرمایا۔ کسی مورخ نے ولادت کی تاریخ ”سیدت“ پائی اور حضرت سید سلیمان صاحب نے ”حیض الدین احمد“ نام میں تاریخ ولادت نکالی اور اسی تاریخ نام کو لکھ کر آصف جاہ کے ملاحظہ میں پیش کیا۔^{۱۱۴۶} صاحب تاریخ نظامی نے ایک تاریخ لکھا ہے جس کے مادہ سے بادی النظر میں سن پیدائش ۱۱۴۷ھ ظاہر ہوتا ہے لیکن فی الحقیقت شاعر نے مادہ تاریخ سے ایک عدد کا تخرج کیا ہے اور چونکہ ایک مبارک امر کی تاریخ میں تخرج کا عمل مستحسن نہیں تصور کیا جاتا اس لئے اس کو صاف طور پر نظام نہیں کیا۔ کاتب نے اعداد مادہ کے

اعتبار سے سن کے اعداد و لغظوں میں لکھدئے اور اسی کی نقل حدیقۃً العالم میں بھی کر لی گئی۔

قطعہ مذکور کے آخر کے اشعار یہ ہیں

مورخ آل سمندان نکوفال چو شد در بحر منکر ضبط این سال
 برون آورد از دریا ئے فکر ت درخشاں گوہرے با قدر و قیمت
 رستم زد سال این تایخ بخت طلوع آفتاب از صبح دولت

۱۳۲۶ = ۱ - ۱۳۲۷

دوسرے شعر میں دریائے فکر سے گوہر نکالنے کا جو ذکر ہے اس میں اس شخصہ جب کی طرف ایہام
 حسب رسم معہودہ بسم اللہ خوانی کے بعد تعلیم آغاز ہوئی اور اپنے والد کے انتقال تک
 یہ باقاعدہ تعلیم پاتے رہے۔ آصف جاہ اول اگرچہ ایک اپنے اخیر عہد میں مہات ملکی اور علفشاریہ
 میں مصروف تھے تاہم وہ اپنی اولاد کی تعلیم سے غافل نہیں رہتے تھے جب کبھی موقع ملتا اپنے
 مصاحبین یا امراء میں سے کسی نہ کسی کو اپنے صاحبزادوں کی تعلیمی حالت کی دریافت کے لئے
 حکم فرماتے تھے۔ نظام علی خاں کی تعلیم بھی بالکل ایسی ہی ہوئی ہے جیسی دوسرے صاحبزادوں
 کی لیکن کم سنی کی وجہ سے ان کو اتنا علمی تبحر نہ ہو سکا۔ جتنا کہ ناصر جنگ کو تھا جس طرح ہر ایک
 صاحبزادے کی ہر ایک علم یا فن کی تعلیم کے لئے ایک استاد علیحدہ مقرر ہوتے تھے اسی طرح
 ان کے لئے بھی مقرر تھے چنانچہ ان کی عربی، فارسی کی تعلیم کے لئے مولوی شیخ محمد جلیل مامو
 زبان ترکی کی تعلیم کے لئے جو اس زمانہ میں امراد و اعیان سلطنت اور ثقافت ملک کے لئے لازماً
 سے تھی۔ خوشحال بیگ و ولد خدا تر دی بیگ بدخشاںی مقرر تھے اس کے علاوہ ان کو خطاطی کی

مشق بھی کرائی گئی تھی، چنانچہ شیخ محمد جعفر سے انھوں نے خطِ ثالث کی مشق کی تھی۔ بعض اسناد و کاغذات میں نظامِ علی خاں کی قلمی تحریرات جو ہمارے دیکھنے میں آئی ہیں ان سے یہ معلوم ہوتا ہے کہ ان کو نستعلیق اور شفیعہ لکھنے میں بھی مہارت تھی۔

جس زمانہ میں آصف جاہ اول کا انتقال ہوا ہے یہ ابھی فارغ التحصیل نہیں ہوئے تھے اور اس کے بعد خانہ جنگیوں میں اتنا موقع نہیں مل سکا کہ ان کی تعلیم مکمل ہو جاتی۔

عالمِ طفلی بطنِ علی خاں کی جنگِ آرنائی کی باقاعدہ تعلیم دی جاتی تھی۔ نظامِ علی خاں نے بھی یہ تعلیم پائی

اور ابتدائی تعلیم ہی کے زمانہ میں ان کو ایک جنگ میں علی طوہر پر شریک ہونے کا موقع بھی ملا چنانچہ ۱۷۴۰ء میں آصف جاہ نادر شاہ کی ہم سے فارغ ہونے کے بعد مرہٹوں کی سر

کے لئے مامور ہوئے۔ جو ان دنوں علاقہ بھوپال میں در آئے تھے وہ دارالسلطنت سے نکل

ہے تھے کہ مخبرین نے یہ اطلاع دی کہ ان کے عزیز صاحبزادے ناصر جنگ (جن کو مغفرتاً

نے اپنے خیاب میں دکن میں اپنا نائب مقرر کیا تھا) بعض نا عاقبت اندیشوں کے اغوا پر ان

مخوف ہو گئے ہیں اور اپنے مویدین کو بہت ساری جاگیرت اور بے دین انعامات سے دلا کر ملک و مال لٹا رہے ہیں اب ناصر جنگ کو تنبیہ کرنا بھی ضرور ہوگا۔ اس پیش پا افتادہ ہم سے جلد فارغ ہونے کے لئے انھوں نے اپنی فوج کے دو حصے گئے ایک دستہ کو تو اپنے تحت رکھا اور ایک علیحدہ راستے سے مرہٹوں کی جانب روانہ ہوئے اور دوسرے دستے کو اپنے فرزند نظام علی خاں کے تحت کیا۔ جن کی عمر اس وقت تقریباً سات سال تھی۔ ان کی اتالیقی میں

نجیب اللہ کو شیخ علی خاں کو مامور کیا اور حکم دیا کہ وہ ایک علمبردار سے بھوپال میں مرہٹوں کے مقابل ہوں مرہٹہ سرداروں کو دو طرف سے فوجوں کی آمد کی اطلاع ملی تو خوف زدہ ہو گئے اور راہ فرار اختیار کی ان کے تعاقب میں ان کی فوجیں مالوہ تک پہنچیں۔ یہاں سے مرہٹے جب کہ سولہ روز نکل گئے تو انھوں نے مزید تعاقب کو موقوف کیا اور فوج کے دونوں حصوں کو اکٹھا کر کے برائن کی سمت روانہ ہوئے یہ مہم اگر چہ نظام علی خاں کے نام پر سر ہوئی اور اس میں وہ خود شریک بھی ہے لیکن سولے اس کے کہ جنگ کے لئے جانے اور غنیم کے تعاقب کی تماشہ بینی ہو اور کوئی عملی تجربہ ان کو نہیں ہو اس موقع پر اگر جنگ ہو بھی جاتی تو ہم نہیں سمجھ سکتے کہ چھ سات سال کی عمر کا بچہ کیا کر سکتا۔

اس واقعہ سے ظاہر ہے کہ فنون سپہ گری کی تعلیم ان کو شیخ علی خاں نے دی اور اسی مناسبت سے وہ اس موقع پر ان کے اتالیق ہے آصف جاہ کے انتقال کے بعد ان کی قائم مقامی کی جنگ میں نظام علی خاں نے جو کچھ حصہ لیا ہے اس سے معلوم ہوتا ہے کہ اس وقت تک ان کو فنون سپہ گری میں کافی دخل و مہارت پیدا ہو گئی تھی۔

لہذا شیخ علی خاں کلاں کے بیٹے اور سید الطائف شیخ عینہ بنداوی کی اولاد سے ہیں ان کے دادا شیخ محمد جنید ریاست بجا پور کے ملازم تھے جب عالمگیر نے کراچی کر لیا تو وہ انکی ملازمت میں داخل ہو گئے ان کے بعد ان کے بیٹے فرزند بہروز خاں اور پھر ان کی وفات کے بعد شیخ علی خاں کلاں خدمت پر مامور ہوئے اس کے بعد شیخ علی خاں نجیب اللہ ہمیشہ نظام الملک آصف جاہ اول کی رفاقت میں گزارتے تھے ان کے چھ بھائیوں میں ان کو صوبہ ریاست ناہر پور سرفراز ہوئی۔ صلابت جنگ کے عہد میں خطاب نجیب اللہ سے مخاطب ہوئے لیکن ان کو اس خطاب سے پکارا جانا پسند نہیں تھا۔ آدی عظیم بختہ شمیم تھے اس پر بھی ان کو گھوڑے کی سواری کی خوشنق تھی ۱۱۸۲ھ میں سفر آخرت کیا ان کے بعد ان کے بیٹے عبدالقادر آشتی وغیرہ دیہات پر گنہ پناہ تھے صوبہ برابر پر عجب فرزند سلطان جاگیر دارانہ حیثیت سے مباحث ہے عہد کرہ پائی۔

۹ اصحاب کی قائم مقامی

آصف جاہ نے آخر مرتبہ دکن آنے پر جہاں اپنے اور صاحبزادوں کو مختلف صوبوں کی خدمتوں پر نامزد کیا وہاں اس ہونہار کو بھی صوبہ داری ایلچیور سے سرفراز کیا اور انتقال سے پیشتر ناصر جنگ کو اپنا قائم مقام اور دوسرے چھوٹے بھائیوں اور بھانجے کا سرپرست بنایا اور ان کو نصیحت و نصیحت کی۔ لیکن ان کی قائم مقامی اور قیادت کو ان کے نواسے مظفر جنگ نے تسلیم نہیں کیا اور خود علاقہ کرناٹک میں چلے گئے تاکہ وہاں کے فوجدار کو ہوا کر کے اپنی سلطنت علیحدہ قائم کریں ناصر جنگ کی فہمائش یا ان سے مقابلے کے لئے اس طرف جانا پڑا۔ اس مرحلہ میں اپنے اور بھائیوں کے ساتھ نظام علی خاں بھی ان کے ہم سفر ہے کرناٹک میں داخل ہو کر ناصر جنگ نے حکمت عملی سے مظفر جنگ کو قابو میں لایا اور ان کو نظر بند کر کے اپنے ساتھ لے چلے۔ حسین دوست خاں عرف چندا صاحب (فوجداری کرناٹک کے وھیڈارا) کی فہمائش پر فرانسیسی گورنر ڈوپے نے مظفر جنگ کا طفا ہو گیا۔ جس کو اس چندا صاحب نے یہ توقع دلائی تھی کہ اگر مظفر جنگ ریاست پر متمکن ہو جائیں تو خود اس (چندا صاحب) کے اور فرانسیسی کمپنی کے حق میں بہت سے مراعات جاری ہوں گے اس بناء پر فرانسیسی سردار اور ان کے حلیف نے ناصر جنگ کے افغان سرداروں کو یہ تمہیں ترغیب دی کہ اگر وہ ناصر جنگ کو قتل کر دیا اور ان کی جگہ مظفر جنگ تخت نشین ہو جائیں تو ایک حصہ ملک ان کو ان (افغان سرداروں) کے موجودہ علاوہ دلایا جائیگا۔ اس لالچ میں افغان سرداروں نے ناصر جنگ کو شہید کر دیا اور ان کی جگہ فرانسیسیوں کی خواہش کے موافق مظفر جنگ تخت نشین ہو گئے ناصر جنگ شہید ہوتے ہی ان کے چاروں بھائی جو ان کے ہمراہ تھے

(جن میں نظام علی خان بھی تھے) لشکر سے نکل کر راجہ رام چندر کے پاس چلے گئے کہ وہ سنبھل جنگ کی شہادت کا باعث منظر جنگ ہی کو تصور کرتے تھے اور جب وہ تخت نشین ہو گئے تو نظام علی نے اپنے بھائیوں کو انھیں کے پاس چلنے پر آمادہ کیا۔ چنانچہ انھیں کے صلاح و مشورے سے ان کے دونوں بھائی اور یہ راجہ رام چندر کے پاس سے نکل کر منظر جنگ کے پاس آگئے۔ ان کی تخت نشینی فرانسیسی مرکز حکومت (پانڈیچری) میں دھوم سے ہوئی۔ پانڈیچری کے گورنر نے ان کی پر تکلف شہانہ ضیافت کی اور اعجاب و روزگار آتش بازی اور لکھے کا انتظام کیا انھوں نے اس موقع پر جہاں اوروں کو مناصب و خدمات دئے وہاں فرانسیسیوں کو بھی پانڈیچری کے اطراف کا علاقہ انعام میں دیا اور فرانسیسی فوج کا ایک دستہ موسیٰ بوسے کی ماتحتی میں نوکر رکھ لیا۔ اس دستہ فوج کی صراحت صاحب توڑک آصفیہ نے ان الفاظ میں کی ہے:-

”گورنر پانڈیچری (موسیٰ بوسے) کے از سر کردہ خود را بمنظر خان و ابراہیم گارڈوی با یک ہزار کلاہ پوشش و پانزدہ ہزار بارہمراہ رکاب دادہ خص نمود۔“

اس فرانسیسی فوج کو اپنے ہمراہ رکاب لے کر منظر جنگ اورنگ آباد کی طرف مراجعت فرما ہوئے اب ان افغان سرداروں نے ایفاء وعدہ کی استدعا کی لیکن بعض ناعاقبت اندیشوں نے یہ مشورہ دیا کہ مزید ملک و دیکر اس ناحق شناس قوم کی قوت میں اضافہ نہ کرنا چاہئے اور اسی بنیاد پر ایفاء عہد میں تساہل ہونے لگا۔ چونکہ ان افغان سرداروں کا علاقہ (کرٹیکرنول، ساونول)

۱۔ یہ چند زمین کا بیٹا تھا اور صوبہ بیدر کے مواضع محاکمی، بھاکلی و غیرہ کا جاگیر دار۔ لوازم خدمت بجا دلانے کی بناء پر سٹیشن میں مصداق اللہ دے جاگیر سے اس کو صلحہ کرنا چاہا جس پر اس نے مقابلہ کیا آخر میں انان چاہی اس کی تمام جاگیریں سولے بھاکلی کے ضبط کر لی گئیں۔
۲۔ صاحب آصفیہ جلد اول صفحہ (۱۲۷)۔

فرانسیسی علاقہ سے قریب تھا اور یہ سردار خود آپ طاقت ور تھے اس کے بعد ان کو اگر اور ملک یا جا
توان کی طاقت میں اور اضافہ ہو جاتا اور ان کا ملک اتنا وسیع ہو جاتا کہ خود فرانسیسیوں کو اپنے
مقبوضات کے پھیلانے کی گنجائش نہیں رہتی اس بنا پر فرانسیسی عہدہ دار موسیٰ بوسی یہ چاہتا تھا
کہ ملک کا وہ حصہ جو ان کو دیا جاتا خود اس کو مل جائے تاکہ اس کی فرانسیسی قوت ملک دکن میں
انگریزوں کے مقابلہ میں بہت زیادہ ہو جائے اس لئے وہ بھی مظفر جنگ کو ایفائے عہد کے خیال
باز رکھتا تھا اور چونکہ ایسا کوئی معاہدہ خود مظفر جنگ نے بالذات یا فرانسیسیوں کے توسل سے اُن کے
ساتھ نہیں کیا تھا اس لئے اس کے ایفاء کا ان کو بھی بہت کم خیال تھا جس کا نتیجہ یہ ہوا کہ افغان وار
پُر دل ہو گئے اور خفیہ طور پر اس امر پر اتفاق کر لیا کہ اُن کی فوج کو رانچوٹی سے آگے بڑھنے نہ دیا جائے
اور سازش یہ کی کہ دال چرو کے گھاٹ میں اُن پر حملہ آور ہوں اور آپ لشکر میں چھپر چھاڑ کرنے لگے
یہاں تک کہ ایک دفعہ تمہت بہادر خاں سردار کرنول کے سپاہی موسیٰ بوسی کے لشکر سے ارا بے
اور کچھ سامان لوٹ لے گئے ان کی اس سرزوری اور دیدہ دلیری پر موسیٰ بوسی کو طیش آیا اور مظفر جنگ سے
اس نے درخواست کی کہ ان پٹھانوں پر حملہ کیا جائے یا ان سے سخت باز پرس کی جائے مظفر جنگ نے
اس کو یہ سمجھایا کہ اتنی جلدی مناسب نہیں ہے حکمت عملی سے اُن سے مواخذہ کیا جائیگا۔ لیکن بوسی کو
جوش انتقام میں زمین و آسمان کی خبر نہ رہی اُس نے یہ کہا ”میں ان صاحبزادے کو لیکر حملہ کر دیتا ہوں“
اور صلابت جنگ کا ہاتھ پکڑ کر اٹھا اور اپنی فوج سے حملہ کر دیا۔ جنگ چھپر جانے پر مظفر جنگ بھی خود
نکل آئے ان کے ساتھ نظام علی خاں بھی شریک ہو گئے افغانوں نے اپنی فوج کو ایک نہر میت نما
چکر دیکر حملہ آوروں کو اپنی مرکزی فوج اور توپخانہ سے دور اور بے راہہ کر دیا اور پھر لیٹا کر کر کے

قلب فوج پر آگرے جس میں مظفر جنگ تھے صاحب توڑک آصفیہ کا بیان ہے کہ اس موقع پر مظفر جنگ کا ہاتھی ہمت بہادر خاں کے ہاتھی سے مل گیا اور اُس وقت انھوں نے ہمت بہادر خاں پر تلوار کے دو وار کئے جن کو خالی دیکر اُس نے ایک تیر ایسا مارا کہ اُن کے سر میں سے ہو کر گدی سے نکل گیا اور ساتھ ہی رُوح پرواز ہو گئی یہاں یہ سمجھ میں نہیں آتا کہ تیر تو ایک ددر کی مار ہے جب دونوں ہاتھی ایسے مل گئے تھے کہ نوبت تلوار و خنجر تک پہنچ گئی تھی تو پھر ہمت بہادر خاں نے مظفر جنگ پر تیر کیوں چلایا یہ مظفر جنگ کا وار کرنا اور تار بخوں میں تو پایا نہیں جانا البتہ ہمت بہادر خاں کا تیر چلانا مسلم ہے چنانچہ صاحب انور نامہ نے جو قریب ترین زمانہ کا مصنف ہے اور موقع واردا سے قریب مقام پر والا جاہ کے ایماذ اور تحریک پر اپنی تاریخی نظم لکھی ہے اس واقعہ کو حسب ذیل اشعار میں ظاہر کرتا ہے ۵


محمد بہادر چو دید آں گروہ	کہ گردید در کار ہیجا ستوہ
بر آں کافہ خاص سرکش شدہ	خسک ریز کا نون آتش شدہ
در آتش لبان سمندر بشد	چو پروانہ بر شمع سوزندہ شد
بسوی ہدایت محی دیں زیواں	بگردید وز دست سخت انکماں
بخشیم جہاں بین او کار کرد	ہماں کشور ہنیتش خوار کرد

ممکن ہے کہ صاحب توڑک آصفیہ کو تسامح ہوا ہو اور اسی کو محسوس کر کے اس نے اپنے بعد نسخے سے اس کو نکال دیا ہو کیونکہ مطبوعہ کتاب میں ضرب شمشیر کا کوئی ذکر نہیں ہے ہمت بہادر

کے تیر کے ساتھ ہی محمد حسین خاں بیمن الدولہ، صوبہ دار حیدرآباد (جو نظام علی خاں کی خواہی میں بیٹھے ہوئے تھے) نے اُس پر فیر کیا جس سے وہ اپنے حوضہ میں گر گیا اور نظام علی خاں اپنے ہاتھ کو اُس کے ہاتھ سے ملا کر اس کے پاس پہنچے اور اس کا سر اُتار کر نیزے پر باندھ کر دیا۔

برائے بدی ہر کہ سردر کشید دریں دیر آحسنر بکفیر سید

اسی دوران میں ایک تیر نظام علی خاں کے چہرے پر آ لگا جس کو انھوں نے خود نکال کھینچ لیا۔ افغان فوج اپنے سردار کا قتل ہونا دیکھ کر بھاگ بھگی اس کے بعد مظفر جنگ کا دیوان لکھنا شروع کیا۔ نظام علی خاں کی خواہی میں آ بیٹھا اور اُن پر مورچھل جھلنے لگا جس سے یہ ظاہر ہوتا تھا کہ اُن کی جانشینی تسلیم کر لی گئی۔ مگر موسیٰ بوسی جس نے صلابت جنگ کو ہمراہ لیکر جنگ کا آغاز کیا تھا یہ چاہتا تھا کہ مظفر جنگ کی جگہ صلابت جنگ تخت نشین ہوں تاکہ وہ اس تصور سے کہ اُن کو موسیٰ بوسی کی وجہ سے ریاست ملی اس کے زیر بار احسان ہو کر اُن مراعات میں اضافہ کریں جو مظفر جنگ نے اُس کے اور اس کی قوم کے حق میں جاری کی تھیں۔



صلابت جنگ کی تخت نشینی


ایک ہی مقام اور ایک ہی شکر میں رئیس کی قائم مقامی کی نسبت کسی اختلاف کے پیدا ہونے سے اندیشہ تھا کہ آپس میں بڑی طرح جنگ چھڑ جائے ریاست آصفیہ ہی کے طرفداروں نے یہ پسند نہ کیا کہ مظفر جنگ کے بعد ان کا کمسن لڑکا تخت نشین ہو اور بعد شورہ یہ قرار دیا کہ آصف جاہ کے صاحبزادوں میں سے ہی کسی کو قائم کیا جائے صلابت جنگ کی تخت نشینی پر غلبہ آرا کا اندازہ دیکھ کر نظام علی خاں نے پیش اندیشی سے مناسب جانا کہ اپنی رائے بھی ظاہر کریں تاکہ اس طریقہ سے اس سخت کا موقع نہ آنے پائے جو اپنی تخت نشینی کے اعلان اور پھر اس سے اختلاف واقع ہونے کے باعث پیدا ہوتی چنانچہ انھوں نے بیان کیا کہ

”نواب میر سید محمد خاں صلابت جنگ عمر میں ہم سے بڑے ہیں اس لئے وہی ریاست کے نژاد ہیں۔“

لیکن صاحب گلزار آصفیہ اس واقعہ کو شیر جنگ سے متعلق کرتا ہے اور کہتا ہے کہ انھوں نے کہا

”بڑے بھائی کے موجود ہوتے ہوئے چھوٹے بھائی کو تخت سلطنت پر بٹھانا خاندان آصفیہ کے آئین کے خلاف ہی یہ ہرگز نہ ہوگا....“

ممکن ہے کہ اس تخیل کو پہلے شیر جنگ نے ہی نظام علی خاں کے ذہن نشین کیا ہو۔ مگر صورت واقعہ اس مبینہ عمل درآمد کے خلاف تھی کہ بعد انتقال آصف جاہ ان کے سب سے بڑے فرزند



دربار خوارزمشاه جلالت جنگ بهادر

غازی الدین خاں فیروز جنگ کی موجودگی میں ناصر جنگ تخت نشین ہوے اور جب نظر جنگ کے بعد تخت نشینی کی بحث پھر پیدا ہوئی تو اس وقت بھی صلابت جنگ سے بڑے بھائی جی القلم تھے اگر عمل درآمد ہی ہوتا تو صلابت جنگ کے عوض ان کا نام پیش کیا جاتا لیکن دراصل بوسنی کا پروپاگنڈا تھا کہ اپنے ہی منتخب کردہ شخص کو ریاست ملے تاکہ اس سے من مانے فوائد حاصل کرنے میں کامیابی ہو اور ہر اُس نے رگھناتھ داس کو یہ توقع دلا کہ نظام علی خاں کی طرفداری سے باز رکھا کہ رئیس کوئی ہو دیوان اسی کو مقرر کیا جائیگا۔ اس کے بعد صلابت جنگ کے رئیس ہونے میں کوئی امر مانع نہیں تھا۔ چنانچہ ندیرس پیش کی گئیں اور ان کو رئیس دکن تسلیم کر لیا گیا۔ حسب انور نامہ کہتا ہے کہ صلابت جنگ راجہ رگھناتھ داس اور اولوالالباب کی تائید سے دوسرے روز تخت نشین ہوے اس کے اشعار یہ ہیں۔

بروزِ دگر راجہ رگنات داس بہ تجویز مردانِ عالی تیا س
 بہ سید محمد صلابت ، لقب کہ او ہست فرزند آصف نسب
 نظامت سپردند در انجمن پئے رونقِ صوبہ جاتِ دکن

صلابت جنگ نے رئیس بن کر رگھناتھ داس کی دیوانی کو بحال رکھا اور فرانسیسیوں کے حقوق سابقہ بھی برقرار رکھے۔

اس واقعہ تخت نشینی سے یہ ثابت ہو گیا کہ موسیٰ بوسی جو چاہتا تھا وہ ہوا اور دوسرے امرا جو اس سے اختلاف رکھتے تھے اس کی قوت و اثر سے متاثر ہو گئے اور چونکہ اُس نے

نظام علی خاں کے خلاف صلابت جنگ کی طرفداری کی تھی۔ اس لئے اُن کو اس کی نسبت سوؤ ظن پیدا ہو گیا اور نہ صرف اسی سے بلکہ ہر اس شخص سے جس نے اس موقع پر اُن کی طرف داری سے انماض کیا تھا حقیقتہً اُگرو دیکھا جائے تو یہی غلط تھی جو ان کی آئندہ کامیابی کے لئے سبق آموز اور راہنما ہوئی اور زمانہء مستقبل میں نظام علی خاں نے انتظام ریاست میں فرانسیسیوں کے خلاف جو کچھ حصہ لیا ہے اگر اس سے وہ باز رہتے تو کچھ دور نہ تھا کہ سلطنت فرانسیسیوں کے حوالے ہو جاتی۔

ریاست پر متمکن ہو کر صلابت جنگ اپنے لشکر کے ساتھ حیدرآباد کی طرف روانہ ہو اور اپنے بھائیوں کو نظر بند کر کے اپنے ساتھ ساتھ رکھا تاکہ وہ ان کے خلاف کوئی کوشش نہ کر سکیں حیدرآباد پہنچ کر نذیر لیں اور قلعہ کو لگنڈہ کے خزانے سے کچھ رقم حاصل کی اور اورنگ آباد کی طرف بڑھے کہ اس زمانے میں یہی دکن کا مرکز حکومت تھا۔

نظامت دکن پرغزالی علی خاں
فیروز جنگ کی سرفرازی

جب انگریزی کمپنی کو یہ یقین ہو گیا کہ فرانسیسی قوم دکن کے سب سے بڑے رئیس صلابت جنگ کے دربار میں مستحکم طور پر رجم گئی ہے تو انھوں نے فرانسیسیوں کو اُن سے علیحدہ کرنے کی کوشش شروع کی۔ نواب کرناٹک کے ذریعے دربار مغلیہ میں اور خود غازی الدین خان آصف الدولہ فیروز جنگ کو (جو آصف جاہ اول کے بڑے فرزند اور دربار شاہی میں وزارت کے مرتبہ سے ممتاز تھے) یہ اطلاع کی کہ صلابت جنگ نے اس قوم سے ساز باز کی ہے جو شاہی صوبہ دار نامہ جنگ کی شہادت کے بانی مہمانی تھے اس لئے لازم ہے کہ ان کے پاس سے اس قوم کو علیحدہ کر دیا جائے اور خود ان کی ریاست پر نظر ڈالی جائے اس اطلاع پر

دربار شاہی سے نظامت دکن خود غازی الدین خان کے نام بحال ہوئی۔ چنانچہ نواب کرناٹک کے خط مذکور اور نظامت دکن پر غازی الدین خان کے تقرر کا حال ان کے خط موصومہ نواب محمد علی علی ل قوجدار کرناٹک سے ظاہر ہوتا ہے جو یہ ہے:-

”..... مودت نامہ مخالفت مضمون و محبت ذریعہ موالات مشحون مضمین شہادت
 مراسر قیامت اخیر نواب نظام الدولہ ناصر جنگ رحمۃ اللہ علیہ و طغیان و زریدن
 پر تلبیس بست گیری بعضے نک حرامان انسان صورت و بسیرت البیس، و خرابی ملک
 کرناٹک و استقامت خویش و قلعہ نتھر نگر باوصف شورش اطراف و غلوئے اہل
 خلاف باعصداشت حضور ظل سبحانی رسید و واسطہ تحسرو اندوہ خاطر گردید انجا
 کہ بساط ہوائے غیر جنگامی این صحرا بو زیدین است و بنیاد بے ثبات این بنائے
 بے بقا یا مال سیل فنا گردیدن، انسان را جز بر منائے آہی دستگاہے معلوم و بدو
 تسلیم مشیت ایزدی گزیرے نامفہوم، لہذا با اصطبار لاجاری کو شیدہ بہ پیروی
 اطاعت پیش آہنگانِ عرصہ اعتبار و تحفظ اسباب نام آں خلوت گزینان نشین باہ
 حسب مراحم و الطاف شاہی و مطابق اذعان حکم سایہ آہی گردیدہ باشد یعنی
 نظامت دکن از پیشگاہِ خلافت پادشاہ زمن روز منظور گشتن عصداشت آں
 استنظار احسن مفوض من ملتی، افضال ذوالمنن و عہدہ نیابت این کار بر آں کار فرما
 انتظام روزگار مقرر و متحسن گشت۔ چنانچہ شرح این عطیہ کیرئی در فرمان واجب التعمیر
 حضور ظل ذوالجلال با دیگر عطیات خطاب و منصب و خلعت و استقلال حرات

ملک کرنا تک وغیرہ نوازشات مناسبہ بہترین ست یقین است کہ بر طبق حکم
 بارگاہِ خلافت از تقسیم نشاط مراتب مبذولہ مجدد و گذارش سپاس واحد
 و تصفیہ خس و خاشاک فرامیس وغیرہ جمہور حد رسیدہ باختنان ملک کرنا تک
 خواہند پرداخت و تاریدن این جانب از انتظام امور دکن مسرور سعی بلخ خواہ
 انشاء اللہ تعالیٰ بعد دست و ادا اتصال بہ تجویز و صلاح یک دیگر ہمہ نظم و متق ہما
 کرنا تک و دکن خاطر خواہ اجبا برصہ شہود خواہد شافت بفضلاہ من کل الوجوہ کیہ
 بتوجہات روز افزون شاہی اطمینان گلی باید داشت۔“

اس سے ظاہر ہے کہ غازی الدین خان نے اپنی نظامت دکن کا فرمان حاصل کرنے کے
 بعد یہ ارادہ کیا کہ مالک دکن سے فتنہ و فساد رفع کرنے کے لئے خود آپ روانہ ہوں اور یہ خواہش
 تھی کہ رفع فساد کے بعد اس علاقہ کا انتظام نواب کرنا تک کو اپنا نائب مقرر کر کے ان کے خواگیار
 لیکن ان کا یہ خیال اس وقت تک صورتِ عمل میں نہ آسکا جب تک کہ دعویٰ دار فوجداری کرنا تک
 چند اصحاب قتل نہ ہو گئے اور محمد علی خاں بلانرا حمت غیر سے فوجدار کرنا تک تسلیم نہ کر لئے گئے
 جس کے بعد انھوں نے دکن کی سمت میں چلنے سے پہلے اپنے اس تہیہ کا اظہار نواب کرنا تک
 ان الفاظ میں کیا ہے۔

”..... دریں روز باصلاہت جنگ بہ ہوس گیر و دار اعتماد ناپا یادار
 ناموس برادری را برابر دادہ وہ اغوائے ناکسان بے ننگ، و اتفاق فرمایا
 شقاوت آہنگ، در کیندایں متوثق بہ ناسید ذواللعن، و تخریب نظامت کن افتاد

بنابراں پابرجاب کیران غزیمیت و خاطر بہ شتاب تہیہ ہنضت سواد و کن ہستم
 تانبیاد فساد آزان مینت آباد براندازم و بمعاضدت آل قوت بازوئے خویش و
 خلاصہ کیرنگان و فاندیش کہ جملگی سرکشان آل ناحیہ را بہ کیفر کردار نامہوار ہر یک
 رسانیدند و حسین دوست خاں رابع حشمت و شکوہ شس ندبوح و شہ نہ تدارکت
 گردانیدند و در اصل نسبت بہ این دوست یک زنگ بنا بر افاقت نظامت دکن
 باعث ہستند التجا مند کہ در آل سرزمین فراسیان را در شکنجہ نزلے بد عہدی
 آہنا سخت کشند و قلعہ بھوپو پھری کہ بنائے طفینانی ہر طاعنی و واسطہ بغاوت ہر
 باغی است متاصل گردانند بہ حکم قول کے بہیت

دو دل یک شود بشکند کوہ پراگندگی آرد انبوہ را

یقین است کہ در این صورت رفع ابتری دکن تا کرناٹک بلکہ تہامی ولایت
 ہند قبیل آید۔ زیادہ اسباب حجت زیادہ و سامان دولت آمادہ باد۔

اس سے یہ معلوم ہوتا ہے کہ وہ دکن پہنچنے سے پہلے یہ چاہتے تھے کہ اس علاقہ کے ذمہ دار
 اصحاب حکومت کو اپنی طرف کر لیں تاکہ اپنے مخالفین کی سرزنش میں ان کو آسانی ہو چنانچہ
 انہوں نے ادھر محمد علی خاں نواب کرناٹک کو اپنا بنا لیا اور ادھر مرہٹہ پیشوا کو ہموار کر لیا اور
 ایک لاکھ فوج کے ساتھ دکن کی جانب روانہ ہوئے اس کی اطلاع جب صلاحیت جنگ کو ہوئی
 تو مقابلہ میں ان کو اپنی کامیابی کی کوئی توقع نہیں رہی اس لئے وہ معاً اورنگ آباد سے حیدرآباد
 آگئے اور ایسے انتظامات عمل میں لانے لگے کہ مقابلہ ہونے پائے اور کام اپنے حسبِ مراد بن جائے

انگریزی تواریخ سے یہ پایا جاتا ہے کہ اپنی اسی تدبیر کی پیش رفت میں انھوں نے لشکر خان کرالدوہ کو (جوان کے دیوان تھے) اپنے پاس سے علیحدہ کر کے اورنگ آباد اور برار کی طرف روانہ کر دیا۔

غازی الدین خان کا اورنگ آباد آنا
اور ہلاک ہو جانا

آخر غازی الدین خان اپنی کثیر فوج کے ساتھ (اکٹوبر ۱۶۷۰ء میں) شہر اورنگ آباد میں داخل ہوئے۔ صاحب توڑک والا جاہی کہتا ہے

کہ اس موقع پر صلابت جنگ نے اپنی والدہ کو ان کے پاس روانہ کیا تاکہ وہ اپنے متفقہ بیٹے سے ناراضگی کا اظہار کر کے ان کا اعتماد حاصل کریں اور اس کے بعد کسی نہ کسی طرح ان کو زہر دے دیں۔ اسی بنا پر وہ گنیں اور مذکورہ طریق سے ان کا اعتماد حاصل کیا اس کے بعد ایک دفعہ غازی الدین خان نے شدت گرا کو محسوس کر کے یہ بیان کیا کہ ان کے والد گرمیوں میں کھیرے اور چھانچہ کا استعمال کرتے تھے اور خواہش ظاہر کی کہ وہ خود بھی اس کو استعمال کریں گے۔ صلابت جنگ کی والدہ نے اس پر یہ کہا کہ اس کے بنانے کا ان کو بڑا تجربہ ہے اور خلوص کے ساتھ ان کے لئے تیار کرنے کا ارادہ کیا غازی الدین خان نے اس کو قبول کیا۔ بیگم صاحبہ نے اس مرکب میں کوئی زہر ملا دیا جس کو انھوں نے استعمال کیا اور اس کے بعد ہی وہ فوت ہو گئے۔ لیکن میا یس کہتا ہے کہ نظام علیا کی والدہ نے ایک روزانہ کے شام کے کھانے میں زہر ملا دیا اور یہ کھکر وہ زہر آلود کھانا ان کو کھلایا کہ اس کو یس نے اپنے ہاتھوں تیار کیا ہے“ جسے کھا کر وہ ہضیضہ میں مبتلا ہو گئے اور اسی سے جاں بحق ہوئے۔

۱۔ توڑک والا جاہی درتہ ۱۷۹۔

۲۔ لکھا ہے کہ کھیرے کو ایک تراز کر نیک اور صاف کرنے کے ساتھ ملا کر چھانچہ میں ڈالتے تھے۔ ایک ذائقہ دار مرکب بن جاتا اس کو گرمی کے موسم میں دفع حرارت کے لئے استعمال کرتے تھے۔

۳۔ میا یس صفحہ ۲۴۹۔

ہم کو جب غازی الدین خان کے زہرہری سے مرنے میں تامل ہے تو ہم کسی صورت میا لین کے قول کو تسلیم نہیں کر سکتے کہ نظام علی خاں کی والدہ نے ان کو زہر دے دیا۔ اگرچہ کیا اس صورت میں اقل س کی گنجائش ہے کہ عمدہ بیگم نے اس آرزو میں ان کو زہر دے دیا کہ اپنے لڑکے کو اپنے باپ کی مسند پر بیٹھا دیکھیں۔ لیکن ہم اس کو نہیں مان سکتے اس واسطے کہ غازی الدین خان سے زیادہ وہ صلاحیت جنگ کی مخالفت ہو سکتی تھیں۔ کہ انھیں کی وجہ سے ان (نظام علی خاں) کی قایم مقامی کا اعلان ہو کر کالعدم ہوا تھا اور اب بھی ان کے رئیس ہونے میں صلاحیت جنگ ہی حایل و مزاحم تھے اور جرح غازی الدین خان ان کے علاقائی فرزند تھے۔ اسی طرح صلاحیت جنگ بھی تھے اور اپنی مخالفت کے ان خلاف کام میں لانے کے لئے بیگم صاحبہ کو بہت سارے مواقع بھی حاصل تھے کہ وہ اکثر اورنگ آباد میں ان سے قریب رہی ہیں۔ اس سے زیادہ قرین عقل صاحبہ تو زک والاجاہی کا بیان ہے جس کی تائید اس عصر کے اور مؤرخین سے بھی ہوتی ہے۔ دوسرے مؤرخین زہر دئے جانے کو تسلیم کرتے ہیں۔ لیکن یہ نہیں بتاتے کہ زہر دیا کس نے؟ اگر ہم زہر خورانی کے واقعہ کو تسلیم کر لیں تو یہ ہماری سمجھ میں نہیں آتا کہ اس موقع پر اورنگ آباد میں کوئی بل چل کیوں نہ پیدا ہوئی۔ جس کا امکان ان سے تھا کہ وہاں اس وقت دونوں کے طرفدار موجود تھے اور غازی الدین خاں کے ساتھ تو ایک کثیر اور معقول فوج تھی اور ہر دلغیزی بھی ان کو حاصل تھی اور جب ان کی موت کا سبب زہر خورانی ہی ٹھہرتا ہے تو ہم یہ قیاس کیوں نہ کریں کہ یہ تدبیر ایسا زشس اس فرانسیسی ڈاکٹر مسمی ڈی دولٹن کی ہے جو اس موقع پر غازی الدین خاں کے ساتھ دہلی سے آیا تھا اور اسی کے ذریعہ انھوں نے اپنا یہ حکم فرانسیسی گورنر ڈو پلے کے پاس بھیجا تھا کہ صلاحیت جنگ کے پاس کی متعینہ فرانسیسی فوج کو واپس بلانے کے لیے

اور اپنی اس غرض کی تکمیل کے لئے ممکن ہے کہ فرانسیسیوں نے حملات کی فضا کو اپنے موافق کر لیا ہمارا خیال یہ ہے کہ غازی الدین خان کو ثقیل غذاؤں سے رغبت تھی اور وہ زمانہ امتزاج فصلیں کا تھا۔ ممکن ہے کہ غذا کی بے احتیاطی نے بہ اعتبار موسم ان کو مہیضہ میں مبتلا کر دیا ہو اور ان کے اس مرض سے فوت ہو جانے کے بعد فرانسیسیوں کے معاندین نے (جو اسی سلسلے میں صلابت جنگ کے بھی مخالف ہو سکتے تھے) یہ مشہور کر دیا ہو کہ ان کو زہر دیا گیا ہے اور یہ صورت دور از عقل بھی نہیں ہے ایسے بعض شاہیر اشخاص کے واقعات ہمارے سننے میں بھی آئے ہیں جن پر زہر کھا کر مرنے کا گمان کیا جاتا ہے۔

جنگ ساو نورا اور اس کے اسباب | اس کے بعد ہم تاریخ آصفیہ میں کئی اوراق تک نظام علی خاں کا ذکر

نہیں پاتے۔ وہ رگھناتھ داس اور لشکر خان کی مدارالہامی کے پورے زمانے میں اپنے بھائی بسالت جنگ کے ساتھ نظر بند رہے یہاں تک کہ لشکر خاں فرانسیسیوں کی مخالفت کی بنا پر یونانی

علحدہ ہوئے اور ان کی جگہ شاہنواز خاں مصمام الملک دیوان ہوئے ان کے اس خدمت پر

سرفراز ہونے کے بعد ہی ساو نور کی جنگ چھڑی جس میں صلابت جنگ کے بذات خود حصہ لینا پڑا اسی

جنگ کے دوران میں ان دونوں بھائیوں کی قسمت نے پٹنا کھایا اور نظام علی خاں اور بسالت جنگ

گوشتہ خلوت سے باہر نکالے گئے اور ان پر خطاب و خدمت کی سرفرازی ہوئی۔ اس کی تفصیل اور

اسباب معلوم کرنے کے لئے پہلے ساو نور کی جنگ پر نظر ڈالنا ضروری ہے کہ اسی سلسلے میں ان کی

سرفرازی ہوئی ہے اس جنگ کی وجہ یہ تھی کہ ان دنوں ساو نور، علاقہ سرکار عالی کے حاکم عبدالکفریم

افغانی اپنی بالادست حکومت سے منحرف ہو گئے تھے اور ان کا ہمسایہ مرہٹہ سردار مراری راوشیوا

باغی ہو کر اُن کے علاقہ گوئی پر خود مختارانہ طور پر قابض ہو گیا تھا۔ جب اس مرہٹہ سردار کو یہ خبر ملی کہ بالاجی راؤ پیشوا اس کی سرکوبی کے لئے آ رہے ہیں تو اُس نے عبدالحکیم خان سے مصالحت اتفاق کر کے پیشوا سے مقابلہ کرنے کی تجویز کی۔ اب بالاجی راؤ نے یہ محسوس کیا کہ ساو نور صلابت جنگ کے زیر حکومت ہے اس پر قابو پائے بغیر مراری راؤ کی تادیب ناممکن ہے اس لئے اُنھوں نے اس واقعہ کا اظہار کر کے حاکم ساو نور اور مراری راؤ کے مقابلہ میں صلابت جنگ سے استمداد کی جس پر وہ راضی ہو گئے پونہ سے بالاجی راؤ اور اوزنگ آباد سے صلابت جنگ اپنی اپنی فوجوں کے ساتھ ساو نور کی طرف بڑھے۔ لیکن واقعات جدا جدا اہل فرنگت کا مصنف کہتا ہے کہ عبدالحکیم (شاید اُسے چوتھ کی نسبت) عدول کھی کر رہا تھا اور مراری راؤ گھوڑ پڑھ اور مظفر خان کاڑھی کے ساتھ متفق ہو گیا تھا اس ناپرپر سرام پنڈت کے ذریعہ جو صلابت جنگ کے دربار میں بالاجی راؤ وکیل تھا یہ تصفیہ ہوا کہ اُدھر بالاجی راؤ اپنی فوج کے ساتھ ساو نور کو مقابلے کے لئے جائیں اور اُدھر پر سرام پنڈت صلابت جنگ کو اُن کی مدد پر آمادہ کرے اور اُن کی فوج کو لیکر آگے بڑھے۔ یہ ممکن کہ بالاجی راؤ پیشوا کی درخواست استمداد پر مصمصام الدولہ شاہنواز خان مدار المہام نے جن کے خیالات فرانسیسیوں کے موافق نہیں تھے۔ اپنے عندیہ کی پیش رفت میں اس جوانی امداد کی خواہش کی ہو کہ صلابت جنگ اس شرط سے پیشوا کو مدد دے سکتے ہیں پھر ان کو بھی اُن کی فرانسیسی فوج کے بڑھ کرنے میں پیشوا مدد دیں اور اس برطرفی کے بعد آئندہ اُن سے باہمی اتحاد قائم ہے یہ کوئی ایسی بات نہیں تھی کہ پیشوا اس کو قبول نہ کرتے۔ بہر حال ان مدارج کے طے پانے کے بعد صلابت جنگ کی فوج ساو نور کی طرف روانہ ہوئی۔ یہ امر متحقق ہے کہ میدان جنگ میں پہلے بالاجی راؤ کی فوج جاری

اور تقریباً ڈھائی مہینہ تک ساونور کا محاصرہ کئے ہوئے ٹھیری رہی اس عرض مدت میں بارہا مقابلے ہوئے اور بالاجی راؤ کو بہت کچھ نقصان برداشت کرنا پڑا آخر صلابت جنگ کی نرہیسی فوج کے ٹوپ خانہ کی مدد سے بہت تھوڑے عرصہ میں ساونور کے سردار سے صلح ہو گئی اس صلح متعلق اور می کہتا ہے کہ موسیٰ بوسی نے اپنی قوم کے جلب منفعت کی خاطر اراکین دولت کے مشورے کے بغیر شرائط صلح طے کئے جس کی تفصیل یہ ہے کہ ترخیا پٹی کی گذشتہ جنگ میں مراری راؤ کی خدمات کی بنا پر فرانسیسی حکومت اس کی مقروض ہو گئی تھی۔ جسے اہل فرانس نے معاوا کر کے اس کو ایک دستاویز لکھ دی تھی۔ اب مراری راؤ نے خفیہ طور پر بوسی کے پاس یہ کہلا بھیجا کہ :-

”وہ دستاویز میرے پاس موجود ہے میں اس سے اس شرط سے دست بردا

ہوتا ہوں کہ تم آسان شرائط پر بالاجی راؤ اور صلابت جنگ سے صلح کرا دو۔“

اس پر بوسی نے شرائط صلح خود قائم کیں جن پر صلح ہو گئی اور دستاویز مذکور اس کو واپس مل گئی اس صلح کے خفیہ شرائط کی کوئی اطلاع یا اس کی نسبت کوئی اجازت بوسی نے صلابت جنگ سے حاصل نہیں کی۔ جس کا نتیجہ یہ ہوا کہ اس کی نسبت ان کی اس بگمانی میں اور اضافہ ہو گیا جو شاہنواز خاں اس کے خلاف پیدا کر رہے تھے۔

’واقعات جہاشدن اہل فرنگ‘ میں اس صلح کے متعلق کچھ بھی نہیں لکھا گیا ہے۔

اس سے صرف اتنا معلوم ہوتا ہے کہ ساونور میں دوروز اور تین راتوں میں فرانسیسی فوج نے تین ہزار پانسو گولے چھوڑے جس سے فصیل اور بروج وغیرہ متشک اور اکثر کانات خاک کے برابر ہو گئے



نواب نظام الملک آصف جاہ بہادر اولے

آخر کار صلح ہو گئی۔ اس بیان سے ظاہر ہے کہ وہ شرائط و مبانی صلح سے قطعاً اعراض کرنا چاہتا تھا، جس کی وجہ یہ معلوم ہوتی ہے کہ اس کا مصنف حیدر جنگ کا ہوا خواہ تھا جو موسیٰ بوسی کا وکیل تھا اس لحاظ سے اس کے نزدیک ایسے امور کا بیان کرنا جن سے اس کے مربی یا اس کے مؤیدین کی کمزوری ظاہر ہوتی ہو درست تھا۔ بہر حال اس صلح کے بعد فرانسیسی فوج کے مخالفین نے صلابت جنگ کو ان شرائط و امور سے آگاہ کر دیا۔ جن کی بناء پر یہ صلح ہو ہی تھی۔ اب تک جتنی باتیں فرانسیسیوں کے خلاف گوش زد ہوئی ہو رہی تھیں۔ ان میں یہ اضافہ ہوئی اب خود بدو اس امر پر مائل ہوئے کہ فرانسیسی فوج کو برطرف ہی کر دیا جائے۔ لیکن ان کو ایک ایسے شفیق کی ضرورت تھی جو فرانسیسی فوج کے کٹانے میں بھی مدد دے اور ان کی آئندہ مشکلوں کے دوت بھی امداد کی حامی بھرے۔ ان اعراض کے تحت وہ صلح کے بعد تنہا بالاجبی راؤ کے پاس پہنچے اور اپنی مشکلات کا اظہار کر کے ان کی رائے لی۔ انھوں نے ان کے عندیہ کو پرچا کر فرانسیسیوں

لے حیدر جنگ کا نام عبدالرحمن تھا اس کا باپ نواب قلعندرنجاری آصف جاہ اول کے عہد میں بیٹے سے ہندوستان آکر ان کے پاس سونخ حاصل کر کے محمد علی پٹن کی فوج داری سے سرفراز ہوا لیکن جب فرانسیسیوں نے پھیلی پٹن میں ممانعت شروع کی تو اس نے ان سے پیغم پوشی کی بیان کیا کہ اس بند گاہ پر انھوں نے پوری طرح قبضہ کر لیا۔ اس کے بعد یہ پانڈیچری چیکر فرانسیسی گورنر کے پاس مقیم ہو گیا اس وقت عبدالرحمن حیدر جنگ کم سن تھا پانڈیچری گورنر اس کے بہت عزیز رکھتا تھا جب فرانسیسی فوج حیدر جنگ کی ملازم ہو کر ان کے ہراد چلنے لگی تو فرانسیسی گورنر ڈیوٹے نے اس بنا پر کہ وہ جامع بین المسلمین القضاہی " جو موسیٰ بوسی کے ہواہ کر دیا صاحب میوار پور بوسی کے قول کے مطابق عبدالرحمن بوسی کا ملازم اس وقت ہوا ہے چیکر فرانسیسی فوج کو لگنڈے سے کیا سن بیچ کر تھی اور اس نے فرانسیسی عہدہ دار سے اپنے والد کے احسانات کا اظہار کر کے ملازمت کی درخواست کی تھی۔ ملازم ہو کر اس نے بوسی کا بڑا عقیدہ حاصل کیا اور اس کی سفارش پر نظامت ذوالفقار خان حیدر جنگ سدا اللہ سے تک سرفرازی پائی اس کا ایک بھائی ذوالفقار جنگ تھا جس کو بونچی حیدر جنگ کے قتل کے بعد سکا قائم معلوم اور وہاں گینہوں کو ان کی شائستگی کھانے کے بعد برنباہر ہندوستان (میں صلابت جنگ اگر زیوردار کزل فرٹڈ علامتہ کرکھالی کی ملازمت سلسلہ کر دیا گیا تو اس کو ملازمت اپنے پاس ملازم رکھ لیا۔

برطانی کا مشورہ دیا اور یہ کہا کہ میری طرح آپ بھی اپنے بھائیوں کو قوت و اقتدار عطا کیجئے کہ صافاً جمعیت
 واستعداد ہو جائیں اور ضرورت کے وقت اپنی فوج سے آپ کی رفاقت کریں اس لئے میں ممکن ہے
 کہ بالاجی راؤ کے پیش نظر اپنے مفاد بھی ہوں یعنی ایک تو یہ کہ وہ اس یورپین فوج کے مقابلے میں
 صلابت جنگ پر مستولی نہیں ہو سکتے تھے اور دوسرے یہ کہ اگر یہ فوج ان کے پاس سے علیحدہ
 ہو جائے تو ممکن تھا کہ وہ خود اس کو نوکر رکھ کر اپنی فوجی قوت میں اضافہ کر لیتے۔ چنانچہ اسی کا اظہار
 میا لین نے اس طرح کیا ہے کہ بالاجی راؤ موسیٰ بوسی کو صلابت جنگ کے پاس سے علیحدہ ہونے پر
 اپنے پاس نوکر رکھ لینا چاہتے تھے اور اسی غرض سے انھوں نے برطانی کے حکم کے بعد ہی موسیٰ بوسی
 ان الفاظ میں تہنیت نامہ لکھا۔

”کیسی احسان فرمائش منغل قوم کی ملازمت سے علیحدہ ہونا تم کو مبارک ہو۔“
 اس باہمی مفاہمت کو واقعات جدا شدن اہل فرنگ کے مصنف نے کسی تفصیل سے
 بتایا ہے چنانچہ وہ کہتا ہے۔

”بعد علیحدگی اہل فرنگ (بالاجی راؤ اپنے بھائیوں اور سرداروں کے ساتھ دریائے
 تینگبھدرا کو عبور کر کے عمدۃ الملک موسیٰ بوسی کی قیام گاہ پر پہنچا اور یہ اقرار پیش کیا
 کہ وہ دو لاکھ روپے ماہوار پر تم اپنی تمام فوج اور توپ خانہ کے ساتھ میری رفاقت
 و ملازمت اختیار کرو کہ مجھے ملک ہندوستان کی تسخیر میں رفقائے پشت گرمی کی
 ضرورت ہے۔“

بالاجی راڈ کا یہ جن دن دو کام دیتا ہے ایک تو یہ کہ موسیٰ بوسی کو صلابت جنگ کی ترک خدمت پر نارا اور مشتعل ہونے سے باز رکھے دوسرا یہ کہ اگر وہ اپنی ملازمت پر راضی ہو جائے تو صلابت جنگ سے یہ ظاہر کر کے اُس کو اپنے پاس نوکر رکھ لے کہ ہندوستان میں پھیلے ہوئے فتنہ و فساد کو فرو کرنے کی غرض سے بوسی کے خدمات کی ضرورت ہے۔

فرانسیسی فوج کی برطانی اور
اس کے اسباب:

پیشوا سے مشورہ کرنے کے بعد صلابت جنگ نے پہلے اپنے بھائیوں کو نظر بند سے نکال کر سرفرازی کیا۔ چنانچہ نظام علی خاں کو خطاب نظام الدولہ دارا کو صوبہ برار سے ممتاز کیا اور بھالت جنگ کو صوبہ داری بجا پورہ اور صوفی عطا کی۔ صاحب توڑک آصفیہ کہتا ہے کہ اس سرفرازی پر موسیٰ بوسی نے بھی اپنے لئے بیدار کی صوبہ داری کی درخواست کی۔ جس سے غالباً اس کی غرض یہ تھی کہ اس مرکزی علاقہ پر قابض ہو کر تمام بھائیوں کی قوتوں اور اعمال پر نظر رکھے اور ان کو ایک جگہ جمع ہونے نہ دے لیکن اس کی اس درخواست کے خلاف صلاحت کاروں نے صلابت جنگ کے ایسا ہوا کر کیا کہ انہوں نے فرانسیسی فوج کی برطانی کے احکام جاری ہی کرنے اپنی فوج کی برطانی کے بعد موسیٰ بوسی کو ممکن ہے کہ یہ خیال پیدا ہوا ہو کہ اس کے باعث دراصل شاہنواز خاں میں لیکن ہم یہ خیال کرتے ہیں کہ اس دوران میں واقعات و اسباب ہی کچھ ایسے پیش آ رہے تھے کہ جن کی وجہ سے فرانسیسیوں کا اثر خود بخود کم ہوتا جا رہا تھا۔ جن اسباب سے صلابت جنگ فرانسیسیوں سے بدل ہو رہے تھے اور جن امور کی بنا پر فرانسیسیوں کا اثر کم ہو رہا تھا یہ ہیں:-

(۱) انگریز سرکار ان شمالی اور مدد اس کے علاقہ میں ان کو برابر دباتے چلے جا رہے تھے اور موسیٰ

کی تمام توجہ اسی طرف منحطف ہو گئی تھی۔

(۲) کرناٹک کے وسیع علاقہ پر فرانسیسی پانچ سال سے مغرب ریاست قابض و منہر تھے لیکن انھوں نے اس کے متعلق کوئی رقم پیشکش داخل نہیں کی اور بخلاف ان کے محمد علی (علیف انگریزا) نے اس کی بابت سالانہ تیس لاکھ روپے پیشکش اور فرمان کے صدور کے ساتھ ہی بارہ لاکھ روپے نذرانہ دینے پر آمادگی ظاہر کی تھی۔

(۳) فرانسیسیوں کے مخالفین میں سے ایک شاہنواز خاں مدارالہمام تھے اور دوسرے پیرسرام پنڈت (ویکل بالاجی راؤ پیشوا) جو اپنے پیشوا کی خاطر یہ چاہتے تھے کہ صلابت جنگ کی ملازمت میں یہ فوج نہ رہے تاکہ ان پر خود غلبہ پاسکیں۔ تیسرے جعفر علی خاں تھے۔ جن کی جاکیر سرکاران شمالی میں تھی اور یہ علاقہ بوسی کو تفویض ہونے کی وجہ سے وہ اپنی جاگیرات سے محروم ہو گئے تھے اور اسی بنا پر وہ ان کے خلاف ہو کر انگریزوں اور مرہٹہ سرداروں سے تعلقات قائم کر رہے تھے اور آخر میں صلابت جنگ کے پاس پہنچ کر سپہ سالاری فوج کی خدمت سے سرفزاری پائی اور اس کے بعد فرانسیسیوں کے خلاف بڑے زور سے کارروائی شروع کر دی تھی۔

(۴) فرانسیسی گورنر ڈو پلے جب فرانس واپس ہوا تو دو گوٹے ہو، اس کا قائم مقام ہوا اس کی اطلاع شاہنواز خاں کو ہوئی تو انھوں نے حیدرآباد کے صوبہ دار محمد حسین خاں سین الدولہ کو لکھا کہ۔

”میں اس حیرت میں مستغرق ہوں جو گورنر بہادر کی واپسی کی اطلاع سے مجھ پر طاری ہوئی ہے اس تغیر و تبدل سے وہ اپنی وقعت اور اپنا علاقہ کھو دینگے۔ مخفی نہ ہے کہ ہم اس نئے گورنر سے کوئی مفاہمت نہیں کر سکتے کہ وہ ہمارے معاملات سے قطعاً ناواقف ہے معلوم یہ ہوتا ہے کہ فرانسیسی اب طاقت ور نہیں ہے اور انگریز

اُن پر غالب آگئے واضح ہو کہ میں عنقریب انگریز اور محمد علی سے مصالحت کرنے والا ہوں۔
شاہنواز خاں کو اس خیال کے پیدا ہونے کی وجہ وہ مہرسلت ہوئی جو ڈوہیلے کے تبادلے کے زمانہ میں مصالحت
اور فرانسیسی گورنر کے مابین ہوئی اور اس لئے گورنر نے اپنے خط میں اپنی عدم مداخلت کی پالیسی کا صریح اظہار
کر دیا۔ جس سے متاثر ہو کر صلابت جنگ نے موٹی بوسی کو لکھا کہ۔

”..... تمہاری قوم نے اب تک میری مدد کی جو کچھ اس نے میرے خدمات بجا لاکر
مجھے معلوم ہے میں نے چچا ڈوہیلے کو کرناٹک کی حکومت دی اور مجھے قوی امید تھی
کہ وہ اپنے اعداء پر کامیابی حاصل کریگا۔ لیکن اب میں بڑے افسوس کے ساتھ اس کی
واپسی کی خبر سن رہا ہوں میرے ایلچیوں کو جو میری جانب سے اس کے نام کے
خطوط لے گئے تھے نئے گورنر نے کہا ہے کہ ”صوبہ دار سے کہو کہ میں اپنے پادشاہ کی
طرف سے یہاں بھیجا گیا ہوں اُس نے مجھے مغلیہ سلطنت میں مداخلت کرنے کی ممانعت
کی ہے اور کہا ہے کہ اس سلطنت کے سربراہ کا ممکنہ طریقہ پر اپنی خانط آپ
کر سکتے ہیں اور ایلچیوں نے یہ بھی اطلاع دی ہے کہ قیدی محمد علی کو دیدئے گئے ہیں
اور مراری راؤ اور میسور ولے تم کو چھوڑ چکے ہیں ان تمام امور سے یہ ثابت ہے کہ
انگریز تم پر کامل غلبہ پا چکے.....“

اس مضمون سے ہی ظاہر ہے کہ اب صلابت جنگ کے دل میں فرانسیسیوں کی کوئی وقعت باقی
نہیں تھی اور وہ اُن سے کسی مدد یا اُن کی کسی خدمت کے متوقع نہیں رہے تھے۔

۱۔ اربابست آصفیہ کو پیشوا کی طرف سے بڑا خطرہ تھا انھیں کے حلوں کی مدافعت کی غرض سے

اس کو فرانسیسی فوج کی جیسی ایک مستقل باقاعدہ فوج کی ہمیشہ ضرورت رہتی تھی اسی وجہ سے صلابت
اس کو علیحدہ کرنے پر آمادہ نہیں ہوتے تھے۔ لیکن ساؤنور کی جنگ میں بالاجی راؤ مینشا کے ساتھ تھا
قائم ہو گیا اور اب اس طرف سے کوئی اندیشہ رہا نہیں رہا تھا۔

(۶) ساؤنور کی صلح میں موسیٰ بوسی نے اپنی قوم کی مغفّت کی خاطر ریاست آصفیہ کے مفاد پر
کوئی نظر نہیں ڈالی اور اخراجات جنگ تک اس موقع پر اس سے حاصل نہیں کئے اور شرائط پوشیدہ
رکھ کر صلح کر لی۔ جس سے صلابت جنگ کی سُوَ ظنی میں اور اضافہ ہو گیا۔ بہر حال یہ سب اُمور
ایسے جمع ہو گئے تھے کہ ان کی بناء پر صلابت جنگ موسیٰ بوسی اور اس کی فوج سے متفق و رضامند
نہیں رہ سکتے تھے۔ احکام برطانی کے بعد فرانسیسی فوج نے مقابلہ کا ہتھیہ کیا۔ لیکن اسی مقام پر اس
وجہ سے نہیں گڑھی کہ وہاں فوجیں بہت زیادہ تعداد میں جمع تھیں بہت جلد ان کی قسمت کا فیصلہ
ہو سکتا تھا اس لئے وہ پہلے پھیلی بندر کے مَنج پر روانہ ہوئے اور اس سمت میں کچھ منازل طے
کر کے لپنا مَنج حیدرآباد کی طرف پھیرے اور وہاں پتیکر بلیدہ حیدرآباد کے مرکز میں چار محل کو اپنی جولانگاہ قرار دیا
اور اُدھر پھیلی پٹن سے استمداد اور فوج طلب کر لی۔ دو ڈھائی ماہ کے بعد اعیان دارا کین سلطنت کے
نفاق اور ان کی کمزوری سے فائدہ اٹھا کر موسیٰ بوسی نے اپنے من مانے شرائط پر صلابت جنگ سے
۲۹ ذیقعدہ ۱۱۵۸ھ کو صلح کر لی۔ اراکین سلطنت کے نفاق اور کمزوری کا اظہار
سرسری طور پر صرف غلام علی آزاد بلگرامی نے احوال شاہنواز خاں میں کیا ہے کسی اور مؤرخ نے
اس پر روشنی نہیں ڈالی۔ واقعات جدا شن اہل فرنگ کے مصنف نے اسی موضوع پر اپنی تصنیف
کی بناء رکھنے کے باوجود بھی اس کے متعلق کوئی ذکر کیا ہے اور نہ شرائط صلح کا کوئی مذکور۔ یہ البتہ

معلوم ہوتا ہے کہ اس صلح میں محمد حسین خان نے بڑی کوشش کی ہے جو مصمص ام الدولہ شاہنواز خاں کے گہرے دوست تھے لیکن اس کے بعد بھی ان دونوں کی باہمی دوستی میں کوئی فرق نہیں آیا اس پر سے یہ قیاس ہو سکتا ہے کہ مقتضائے وقت کے اعتبار سے شاہنواز خاں نے اندرونی طور پر صلح پر رضامندی ظاہر کی ہو اور خود علانیہ طور پر اس سے منحرف رہے ہوں۔ معین خاں شوکت جنگ بھی اس صلح سے خوش نہیں تھے کہ بوسی کا سب سے پہلا حملہ ان کے داماد براہیم علیخان پر ہوا تھا جو ان کی طرف سے حیدرآباد کے نائب تھے بہر حال اس صلح کے بعض شرائط کا ذکر انگریزی بعض تاریخوں میں آتا ہے چنانچہ اورمی کی تاریخ سے یہ معلوم ہوتا ہے کہ بوسی نے اپنے معاملات کے تصفیہ کے لئے مدارالہام کے توسل کے ترک دیا اور اس دوران میں جو اخراجات کہ فرانسیسی فوج کو لاحق ہوئے تھے اس کی ادائیگی ریاست اصفیہ کے ذمہ ہوئی۔ مدارالہام کے توسل کے ترک کے موسیٰ بوسی نے اپنے تمام معاملات اپنے ذمہ لے کر حیدرآباد کے ذریعہ طے کرنے لگا۔ جس سے خود اس (حیدرآباد) کے خیالات بلند پروازی کرنے لگ گئے۔ فرانس سے صلح ہونے کے بعد نظام علیخان واحد علیخان کی آتالیقی میں اپنے متعلقہ صوبہ برار کو روانہ ہو گئے بعض مورخین یہ کہتے ہیں کہ سادوڑ کی صلح کے بعد ہی نظام علیخان اپنے علاقہ کو روانہ ہو گئے تھے اور یہی زیادہ تر قرن صواب معلوم ہوتا ہے۔ اس واسطے کہ اگر وہ اس کے بعد بھی صلابت جنگ کے سہا رہتے تو ممکن تھا کہ چارمحل کی فرانسیسیوں کے مقابل کی جنگ میں ان کا کوئی ذکر نہ آتا۔ خصوصاً کسی حالت میں جبکہ وہ با اختیار و حکومت کر رہے تھے۔ جب انگریزوں نے یہ دیکھا کہ شاہنواز خاں فرانسیسیوں کے نکالنے میں کامیابی نہیں ہوئی تو خود انھوں نے یہ تہیہ کیا کہ فرانسیسیوں کو صلابت سے علیحدہ کر دیں اور اس غرض کے لئے نواب کرناٹک کے ذریعہ چارج بکٹ (گورنر مدراس) نے

موسیٰ لالی کو یہ لکھو یا کہ تمہاری ہماری باہمی صلح اُس امر پر موقوف ہے کہ ایک کا دوست دوسرے کا دوست اور ایک کا دشمن دوسرے کا دشمن متصور ہوگا اور ہم بادشاہ مغلیہ کے ساتھ متفق ہیں اور تم صلابت جنگ کے ساتھ جنہوں نے بادشاہ کے خلاف مرضی ناصر جنگ شہید کے بڑے بھائی آصف الدہلوی غازی الدینجاں کو جو حضور سلطانی سے نظامت دکن پر مامور ہو کر پہنچے تھے زہر سے ہلاک کر کے بادشاہ کے خاطر اقدس کو مکہ کر دیا ہے تمہارا ان کے ساتھ متفق رہنا ہمارے صلح نامہ کے منافی ہے تم کو چاہئے کہ اس ریاست دکن سے اپنا تعلق قطع کر لیں اور موسیٰ بوسی کو پانڈیچری طلب کر لیں اس جواب میں موسیٰ لالی نے لکھا کہ موسیٰ بوسی ہمارے دست قدرت و علاقہ سے خارج اور اپنی ذات ان کی سرکار کا ملازم ہے ممکن نہیں کہ پانڈیچری کے گورنر کے حکم کی تعمیل ہو اس سے مطلع ہو کر نواب کرناٹک کی طرف سے صلابت جنگ کو لکھا گیا کہ اُس فرقہ (فرانسیسیوں) کو ملازم رکھنا جو ظل سبحانی شہنشاہ مغلیہ کے پسند نہیں اور اُس قوم کو رفیق بنا نا جو ان کے بھائی کی قاتل ہے فدویت اور اخیرت کے خلاف ہے اس قوم سے احتراز کرنا لازم ہے چنانچہ صاحب تزک والا جاہی نے اس رسل و رسائل کا ذکر ان الفاظ میں کیا ہے :-

”موسیٰ لیری حارس پھو پھری بموجب عرض جابج کلبٹ از حضور ارقام پذیرفت
کہ بنائے صلح شما با ما بریں معنی موکد است کہ با مخالفان و موافقان ما مخالفت موافقت
باشند بسکہ رضائے ما متفق با رضائے بادشاہی و نواب صلابت جنگ خلاف مرضی

۱۷۵۷ء کے معاہدہ کا ذکر ہے جو چند نامہ پانڈیچری کے نام سے موسوم ہے اور مسٹر سٹانڈس اور موسیٰ گوڈے نے ہنر سے لکھا تھا
۱۷۵۷ء تو ذک والا جاہی و رقی ۱۷۵۷ء

پادشاہ برادرگھاں نواب ناصر جنگ شہید یعنی نواب آصف اللہ و لغازی الدین خاں
 را کہ از حضور سلطان فی بہ نظامت و کمن مامور شدہ رسیدہ بود بزہر ہلاک ساتھ خاطر شاہی
 را از خود مکہ رگردانیدہ۔ لہذا بودن تعلق شما با نواب صلابت جنگ خلاف عہد صلح
 ماست باید کہ علاقہ خود از دکن بردارند و موسیٰ بوسیٰ را بہ پھو پھری طلب نمایند بوسیٰ
 جواب نوشت کہ موسیٰ بوسیٰ خارج از علاقہ ما بالفعل بالذات نوکر ہماں جاست دینت
 نی رسد کہ نوکر حاکم دکن عمل بر حکم حارس پھو پھری نماید حضرت اعلیٰ پس از ملاحظہ کتابت
 موصولہ اش بنواب صلابت جنگ نوشت کہ از ارقام موسیٰ لیری معلوم گشت کہ موسیٰ
 مع توابع خود نوکر سرکار دکن گردیدہ و بیانیہ اعتماد رسیدہ قومے کہ داشتن اذنیات بجانانی
 است بنو کر می گزیدن و فرقہ کہ قاتل برادر گرامی یعنی نواب ناصر جنگ بہادر شہید باشد
 بر فاقہت چیدن صلاح حال فدویت و مناسبت مرورت اخویت ندارد۔ احتراز از آزارش
 این قوم واجب شود۔“

لیکن اس سلسلت کا کوئی اثر صلابت جنگ کو نہیں ہوا اس واسطے کہ یہ امر ان کے دل میں اچھی طرح جاگزیں
 تھا کہ ریاست ان کو انہیں فرانسیسیوں کی بدولت ملی اور اسی بنا پر انہوں نے اس خط کو موسیٰ بوسیٰ کے
 پاس بھیج دیا جس سے مطلع ہو کر اس نے انگریزی کمپنی یا نواب کرناٹک کو کوئی جواب دینے کے عوض ^{اللہ} براج
 ناظم بنگالہ سے انگریزوں کے خلاف سازش شروع کر دی۔ بعض مؤرخین کے بیان سے یہ پایا جاتا ہے کہ
 اس سازش کے دفع و دخل کے طور پر انگریزی کمپنی کے عہدہ داروں نے نظام علی خان سے باہمی مفہامت

کے لئے ریشہ دوانی شروع کر دی۔ لیکن اب تک نہ اس کا کوئی تحریری داخلہ مل سکا نہ کوئی تفصیلی طلبیدہ حالات معلوم ہو سکے۔ اسی وجہ سے ہم یہ تصفیہ نہیں کر سکتے کہ نظام علی خاں نے اس سلسلہ میں کہاں تک انگریزوں کا ساتھ دیا۔ البتہ اس دوران کے واقعات سے یہ پتہ چلتا ہے کہ وہ فرانسیسیوں کے مخالف تھے اور یہ چاہتے تھے کہ دربار صلابت جنگ سے بہت جلد ان (فرانسیسیوں) کا قلع قمع ہو جائے اور اس معاملہ میں صلابت جنگ کے مدار اللہام شاہنواز خاں باطناً نظام علی خاں کے ساتھ متفق ہو گئے تھے۔

فرانسیسیوں کے خلاف
سازش

ہوتی ہے جب کہ صلابت جنگ نے چار محل کے محاصرے کے بعد موسیٰ بو

سے صلح کر لی کہ اس مصالحت سے فرانسیسی جنرل مہام ریاست میں مطلق العنانی کے ساتھ ذخیل ہو کہ ذی اختیار اور طاقت ور ہو گیا تھا اور مدار اللہام وقت سے بھی اس کے اعزاز زیادہ ہو گئے تھے اور اس طرح فرانسیسی قوم موسیٰ بوسی کے پردے میں سلطنت کو کمزور اور اس کی جڑوں کو کھوکھلی کر رہی تھی۔ اسی کی امدادی فوج کی تنخواہوں کے بارے سے خزانہ کو لگنڈہ خالی ہو چکا تھا اور اس کے بعد سرکار ان شمالی کا ایک وسیع علاقہ اس فوج کی تنخواہوں میں تفویض کر دیا گیا تھا۔ بہر حال ان پیچیدہ واقعات اور سارنٹی معاملات پر مورخین نے کوئی تفصیلی یا تحقیقی نظر نہیں ڈالی اس زمانہ کے تاریخی ماخذ یا تو فارسی تاریخیں ہیں یا اس زمانہ کی فرانسیسی مکتوبات یا تاریخیں۔ انگریزی مورخین نے فرانسیسی مورخین کی تقلید کی ہے اور فرانسیسی مورخین نے اس خیال کو پیش نظر رکھا ہے کہ کہیں کوئی ایسی بات ظاہر نہ ہو۔ جس سے فرانسیسی عہدہ داروں پر کوئی الزام عاید ہو یا ان کی کوئی غلطی پائی جائے اور فارسی مورخین نے صرف ایسے واقعات کا اظہار کیا ہے۔ جس سے اراکین سلطنت کی کوئی فروگذاشت نہیں پائی جاتی اور

فرانسیسی عہدہ داروں کی مداخلت اور چال بازی ظاہر ہوتی ہے اگرچہ کچھ بعض انگریز مورخین نے فارسی تواریخ میں سے سیر المتاخرین سے بھی ان واقعات کا اظہار و استنباط کیا ہے لیکن ہم مصمّام الدولہ شاہ ہنوز خاں اور غلام علی آزاد بلگرامی کے مقابلے میں عہد مابعد کے کسی اور فارسی مورخ کو قابل استنباط و قابل ذکر تصور نہیں کرتے یہ دونوں مورخ ان واقعات میں بذات خود شریک ہے ہیں اور اس زمانے کی لائق اور قابل وقعت ہستیوں میں تھے اس لئے عجب نہیں جو ان واقعات کا پلاٹ انھیں مشہور و معروف مورخین کے باہمی مشورے پر قایم ہوا اور اسی بنا پر شاید انھوں نے واقعات کے عربی بیان کرنے میں تاویل و توریہ سے کام لیا ہو یا اس ہمہ مورخین مابعد نے اپنی اپنی تواریخ میں ایک تک انھیں کی خوشحیثینی کی ہے اور واقعات پر کوئی تنقیدی نظر نہیں ڈالی جس سے اکثر روایات منواتر کب درج یقین تک پہنچ گئیں اور بعض مورخین نے اپنی ودایت کو کام میں لاکر یہ نتیجہ نکالا کہ اس سازش کے بانی مہانی نظام علی خاں ہیں جنھوں نے حصول سلطنت کے لئے یہ ساری کوشش کی اور اسی لئے انھوں نے واقعات معلومہ کی ترتیب و تفصیل سے تک گزیر کی اور آزاد کے کلام سے ہم اس نتیجہ پر پہنچتے ہیں کہ یہ حیدر جنگ ہی کی چال تھی جس کا خیمازہ خود اس کو اور شاہ ہنوز خاں کو بھگتنا پڑا اور نظام علی خاں بھی اس سے کچھ متاثر ہوئے۔ ہم نے ان سب پر نظر فائر ڈال کر تحقیق واقعات کے بعد یہ استنباط کیا کہ اس زمانہ کے واقعات کئی منصوبوں پر مشتمل تھے۔ ایک منصوبہ تو وہ تھا جو شاہ ہنوز خاں نے فرانسسوں کے خلاف قایم کیا۔ دوسرا منصوبہ وہ تھا جو بوسنی اور حیدر جنگ نے اپنے استیلا اور دیوانی کے لئے مرتب کیا۔ لیکن ان کے اس پلاٹ کے دو حصے ہیں ایک تو جارحانہ جو خود نظام علی خاں اور شاہ ہنوز خاں کے خلاف قایم کیا گیا تھا اور دوسرا مدافعانہ جو ان کے پلاٹ کے دفع و حل کے طور پر تجویز کیا گیا تھا۔

بہر حال اس اجتماع کی وجہ سے واقعات کچھ سچیدہ ہو گئے ہیں۔ ہم حتی الامکان ایک مسلسل طریقہ سے ان کا اظہار کریں گے۔ جس سے تمام منصوبے علی التسلل اچھی طرح ذہن نشین ہو جائیں گے اور قارئین کو ہر ایک کے عمل اور رد عمل سے آسانی کے ساتھ واقفیت ہو جائیگی۔

سب سے پہلے ہم شاہنواز خاں کا ذکر کرتے ہیں کہ پہلے انھیں کا منصوبہ برسر کار آیا ہے وہ فرانسیسیوں کی مخالفت کی بناء پر یہ چاہتے تھے کہ کسی طرح ان سے قطع تعلق کر لیا جائے انھوں نے دیوان ہونے ہی اپنی تمام توجہ اسی طرف منحطف کر دی۔ لیکن جب یہ دیکھا کہ صلاحیت جنگ خودیہ یقین رکھتے ہیں کہ وہ انھیں (فرانسیسیوں) کی بدولت تخت سلطنت پر جلوہ فرما ہیں تو پھر ممکن نہ تھا کہ ان کے پاس فرانسیسیوں کے خلاف کوئی چال چل سکتی۔ چنانچہ شاہنواز خاں کے پیشیر لشکر خان نے بھی حیثیت مدارالہمام فرانسیسیوں کے خلاف کوشش کی تھی حتیٰ کہ انگریزی کمپنی کے بعض عہدہ داروں اس بارے میں امداد بھی طلب کی لیکن اس زمانے میں فرانسیسیوں کی قوت گھٹی نہیں تھی جو خطوطا کہ شاہنواز نے انگریزی سردار میٹرساڈس کو طلب امداد میں لکھے تھے فرانسیسیوں نے گرفتار کر لئے اور وہ خبیث کارروائی قبل از قبل طشت از بام ہو گئی۔ ڈوپلے نے اس کی اطلاع موسیٰ بوسی کو کی۔ جس کی تحریک پر وہ (لشکر خان) خدمت سے علیحدہ کر دئے گئے ان کے بعد شاہنواز خاں مدارالہمام ہوئے اس خدمت پر سرسرازی پائے ہی انھوں نے فرانسیسیوں کے خلاف کارروائی شروع کر دی۔ یہاں یہ سوال پیدا ہوتا ہے کہ آخر ان مدارالہماموں کا فرانسیسیوں کی وجہ سے کیا نقصان ہوا تھا جو برسر خلافت تھے؟ علانیہ طور پر تو اس کا جواب یہی ہے کہ صلاحیت جنگ پر موسیٰ بوسی کا اتنا اثر ہو گیا تھا کہ وہ ایک ادنیٰ اسی بات بھی اس کے خلاف نہیں کرنا چاہتے تھے اور اس سے ہر ایک مدارالہمام کو اس سؤظن کی گنجائش تھی کہ اگر ان کو

یا ان کی خدمت کو کسی سے خطرہ ہو سکتا ہے تو وہ بوسی ہے اور یہ ایسی بات تھی کہ جس کی وجہ سے یہی بڑا اور بھی جتنے مدارالہام ہوتے اس کے مخالف ہو جاتے۔ بہر حال جب شاہنواز خاں مدارالہام ہوئے تو انہوں نے یہ مناسب خیال کیا کہ موسیٰ بوسی کو نیچا دکھانے کے لئے صلوات جنگ کے بھائیوں (نظام علیا) اور بسات جنگ) کو ذمی اقتدار و صاحب حکومت بنا دیا جائے تاکہ ان کی حکومت سے بوسی کو کوئی شہس پیدا ہو اور اس اقتدار پرانے کی وجہ سے وہ خود شاہنواز خاں کے مؤید ہو جائیں یہ چال ایسی تھی کہ اس تقریباً ہر وہ شخص جو نظام علی خاں اور بسات جنگ سے خاص تعلق رکھتا تھا و انیسویں کا مخالف ہو گیا اور اپنی اس معمولی سی حکمت سے شاہنواز خاں نے ایک بڑا جتھہ اپنے موافق کر لیا۔ حیدرآباد میں صلوات جنگ سے مصالحت ہونے کے ایک ہمدینہ بعد موسیٰ بوسی اپنے وکیل حیدر جنگ کے ساتھ پھلی پٹن روانہ ہوا کہ ادھر کی بدامنی کو فرو کر کے حسب مناسب انتظام و بندوبست کرے اس کی اطلاع پاکر، ابراہیم خاں گاڑوی (جو بوسی کی طرف سے وہاں کا عامل تھا) بہت سارا خزانہ حاصل کر کے پالونچہ کے جنگل میں سے چاندہ ہوتے ہوئے ایلمپور پہنچا اور نظام علی خاں کی ملازمت میں داخل ہو گیا۔ لیکن صاحب تاریخ نظامی لکھتا ہے کہ اس کو نظام علی خاں نے سوالا کر روپے ماہوار پر مع تو پھانہ اپنی ملازمت کے لئے طلب کیا تھا اسی بنا پر وہ بوسی سے علیحدہ ہو کر ان سے جا ملا۔ چنانچہ اس کے الفاظ یہ ہیں۔


..... ابراہیم خاں گاڑوی را کہ از تربیت کردہ ہائے کلاہ پوشاں و دیرالہام

۴۔ بزرگ امر کا خطاب تھا یہ نظام علی خاں سے ایک عرصہ تک متحد رہا حتیٰ کہ نظام علیاں اور دیگر آباد گئے نہ کیوں کی جنگ میں شریک ہے اس میں اس نے ان کی جانب سے کارنایاں کی توجیہ اس جنگ ختم پر بوسی اپنے علاقہ سے آگیا تو اسکی دستہ چارہا پہنچاں کو نظام علیاں نے اس کے پاس منتقل کر دیا لیکن توڑی می عرصہ کی نفس اس کا ساتھ چھوڑا اور جب جنگ کے قتل کے بعد نظام علی خاں برہان پور روانہ ہوئے تو یہ بھی اپنے تعلق کے ساتھ آگے بڑھا گیا اور ان کے ایک ساتھ رہنے کے بعد یہ نظام علیاں نے صلوات جنگ کے سید راہدیس کر رطانات کی اور کارہا ریاست میں نہیں ہوتے تو اس کی بد مزاجی پر انکے انہوں نے طرف کر دیا جس کے بعد وہ بالاجری رائو کے پاس جا کر ملازم ہو گیا وہاں صدر ٹولوں کے ساتھ پانی پت کی ہم میں شریک رہا اور سی جنگ میں مارا گیا ۱۲

بجہاتے چند آزاہنا کبیدہ خاطر و دل گراں بود مجبور موعلیٰ (بندگان عالی) طلب نمودہ
 باجمیعت شایستہ خوب و توپ خانہ ہائے جہاں آشوب بقرریک لک و بست پنہزار
 روپیہ در ماہہ در سلک ملترمان رکاب سعادت مسلک فرمودند۔“

اس سے ظاہر ہے کہ بوسی کی قوت کو توڑنے اپنی طاقت میں اضافہ کرنے اور اپنے آئندہ منصوبے کو صورت
 عمل میں لانے کے لئے نظام علی خاں نے ابراہیم خاں کو اپنے پاس طلب کر لیا وہ عین ایسے موقع میں اُن کی
 خدمت میں حاضر ہوا کہ ان دنوں جانوجی بھونسلہ نے دیوگڑھ چاندہ پر متصرف ہو کر شور مچا رکھا تھا اور وہاں
 سے ملکِ برار کو تاخت و تاراج کرتا رہتا تھا۔ نظام علی خاں کو اس کی سزائی کی سزا دینی بھی تھی اور
 ابراہیم خاں کا امتحان بھی منظور تھا۔ اس لئے اس مہم میں اس کو شرکت کی اجازت دی۔ اس کی یہ نئی قیادت
 اس موقع پر کارآمد ثابت ہوئی۔ دو ہیندہ کی لڑائی کے بعد اس شرط پر جانوجی سے صلح ہوئی کہ اپنے
 علاقہ کی آمدنی سے فیصدی ساٹھ روپے نے نظام علی خاں کو سالانہ ادا ہوں اور باقی وہ لے۔





نواب نظام علی خان بہادر آصفجاہ ثانی

حصولِ اقتدار نظامِ علیخان

نظام علی خاں نے ریاست میں جو کچھ اقتدار حاصل کیا وہ شاہنواز خاں مصمصام اللہ کو کی تدبیر اور منصوبے کا نتیجہ ہے اگرچہ کہ کسی فارسی مورخ کے بیان سے یہ ثابت نہیں ہوتا کہ شاہنواز خاں اس امر میں کوئی حصہ لیا۔ تاہم واقعات کا بغور مطالعہ کرنے اور فارسی مؤرخین کے کلام کو انگریز مورخین کے بیان کے ساتھ مطابقت کرنے سے یہ نتیجہ نکالا جاسکتا ہے کہ شاہنواز خاں کو یہ منظور نہیں تھا کہ ریاست میں فرانسیسیوں کا عمل دخل ہے جیسا کہ صلابت جنگ کے عہد حکومت میں تھا اور ساووز کی جنگ میں انہوں نے حتی الامکان یہ کوشش کی تھی کہ صلابت جنگ کی ملازمت سے فرانسیسیوں کو برطرف کریں لیکن احکام برطانیہ کے اجراء کے بعد موسیٰ بوسی نے عدولِ حکمی اور بغاوت کر کے ریاست میں پھر اپنے قدم جمائے اور اب پہلے سے زیادہ رئیسِ وقت کو متاثر کر لیا تھا۔ ایسی صورت میں یہ ممکن نہیں تھا کہ صلابت جنگ اپنے دورانِ حکومت میں فرانسیسیوں سے کنارہ کش ہو جاتے۔ اسی تصور کی بنا پر شاہنواز خاں کو نظامِ علیخان سے مولفقت پیدا کرنے کا خیال ہوا اور چونکہ ساووز کی جنگ کے بعد فرانسیسیوں کی برطانیہ شاہنواز خاں کی تمہیر سے عمل میں آئی تھی۔ اس لئے فرانسیسی سردار موسیٰ بوسی اور اس کے وکیل حیدر جنگ کو ان کی طرف سے خلش ہو گئی تھی اور گو وہ بظاہر ان سے صاف تھے۔ لیکن باطناً چاہتے یہ تھے کہ ان سے حکومت متنزع ہو جائے تاکہ ان (فرانسیسیوں) کی جولانی کے لئے میدانِ صاف ہے اس غرض کے لئے انہوں نے یہ سبب چاہا کہ ایک ایسی وجہ قائم کی جائے جو قرینِ عمل ہو۔ اپنی برطانیہ کے بعد بوسی نے صلابت جنگ سے جو مقابلہ

کیا تھا۔ اس میں اس نے بڑی سیرتشی کے ساتھ روپیہ صرف کیا تھا اور اسی وجہ سے اس کو اس موقع پر کامیابی بھی حاصل ہوئی تھی اپنے ذاتی اعتبار پر بیگم بازار کے بڑے بڑے ساہوکاروں سے اُس نے پورے قرض لیا تھا اور اس روپیہ سے سامان رسد اتنا فراہم کر لیا تھا کہ ایک سال تک کے لئے اس کی فوج اطمینان سے بسر کر سکتی تھی اور اسی رقم سے اُن سپاہیوں کے پیمانہ دلوں کو معقول وظائف جاری کر رہا تھا۔ جو اس لڑائی میں کام آ رہے تھے اور محذور سپاہیوں کو اسی رقم سے رعایتی وظائف بھی جاری کر دئے۔ بہر حال مصاحبت کے بعد اس کو لازم تھا کہ اس رقم قرض کی ادائیگی کرنا اس لئے اسے بطور اخراجات جنگ ایک معتدبہ رقم حاصل کرنا چاہا۔ لیکن چونکہ برطانیہ کے احکام کے بعد مقابلہ کرنے میں غلطی ہوئی تھی اس لئے باقاعدہ طور پر مصالحت جنگ سے مطالبہ کا اس کو حق نہیں تھا اس بنا پر اُس نے سپاہیوں کے تنخواہ کے مطالبہ کا سوال پیدا کیا۔ چنانچہ بعد مصالحت جنگ مصالحت جنگ بسالت جنگ کو ہمراہ لیکر اورنگ آباد پہنچے تو یہاں مصمصام الدولہ پر فوج کی تنخواہوں کی ادائیگی کا تقاضا ہونے لگا کہ تقریباً بائیس مہینوں کی تنخواہ واجب الادا تھی اگر مدار الملہام چاہتے تو وقت واحد میں ادا کر دیتے۔ لیکن ابھی اس کا ادا کرنا ان منظور نہیں تھا اور یہی ان کے منصوبے کی غلطی تھی اگر اس موقع پر رقم مطلوبہ وہ ادا کر دیتے تو بوسے کو اُن سے کوئی سوز ظن ہونے نہیں پاتا اور جو کچھ سوز ظن اس کو پیدا ہو چکا تھا وہ اس طریقہ سے رفع ہو جاتا۔ لیکن شاہنواز خاں نے یہ خیال کیا کہ اس رقم کی ادائیگی سے فریبی فوج مطمئن ہو جائیگی اور موسیٰ بوسے بے فکری کے ساتھ اپنے ذہنی منصوبوں کے صورت عمل میں لانے کی کوشش میں لگ جائیگا۔ ان کی اس غلط خیالی کا خمیازہ خود انہیں کو بھگتنا پڑا جس کا ذکر آئندہ آئیگا

سنہ ۱۷۰۱ء کی جنگ اور اسکے اسباب | اس دور میں یہ اطلاع ملی کہ بالاجی راؤ اورنگ آباد کی سمت میں حملہ کی

غرض سے بڑھ رہے ہیں اور مٹی یہ قیاس پیش کرتا ہے کہ یہ شاہنواز خاں ہی کی چال تھی جو پیشوا بالاجی راؤ کی فوج اُس کے بیٹے وسواس راؤ کے تحت اورنگ آباد کی طرف بڑھی۔ تاکہ فرانسسوں اور صلابت جنگ کے خلاف ان کے منصوبے کو صورتِ عمل میں لانے کے لئے آسانی پیدا ہو اس کی تائید بھی ناراین شفیق کے بیان سے بھی ہوتی ہے چنانچہ اُس نے مائٹر آصفی کے دوسرے حصے میں لکھا ہے کہ مصمام الدولہ نے مرہٹہ سردار کو اس امر پر آمادہ کیا کہ سلسلہٴ منازعت آغاز کرے اور اسی بنا پر مرہٹہ افواج اورنگ آباد کے اطراف میں پہنچ کر تاخت و تاراج کرنے لگیں۔ ممکن ہے کہ مصمام الدولہ نے اپنی گلو خلاصی کے لئے مرہٹوں کو اکسایا ہو۔ مرہٹوں کے لئے ان کی تحریک اس لئے مستحکمات سے تھی کہ انھیں دونوں میں مرہٹہ سردار جاجوجی بھونسلہ پر نظام علی خاں نے غلبہ یا کر اپنے حسبِ مراد اس مصاحبت کی تھی جو مرہٹوں کے مفاد کے خلاف تھی۔ اس لئے دوسرے مرہٹہ سردار اور پیشوا ریاستِ آصفیہ سے انتقام لینے اور اس مصاحبت کو کالعدم کرنے پر آمادہ تھے اس موقع پر بعض انگریز مورخین یہ جو کہتے ہیں کہ نظام علی خاں کو شاہنواز خاں نے طلب کیا تھا صحیح نہیں ہے اس واسطے کہ اگر ان کو حقیقتہً مرہٹوں کی سرکوبی کا خیال ہوتا تو سب سے پہلے وہ اپنے مستقر حکومت اور اپنے پاس کی فوج کی تیاری کے مقابلے کے لئے تیاری کا حکم دیتے نہ کہ نظام علی خاں کو دو روز از مقام طلب کرتے وراہل صلابت جنگ ہی نے بالاجی راؤ کے حملہ کی خبر سنکر ان کو طلب کیا کہ وہ موسیٰ ٹوپی کے اورنگ آباد میں نہ رہنے کی وجہ سے اپنے آپ کو بے بارود و گارتصور کر رہے تھے صاحبِ جنگ آصفیہ کہتا ہے کہ بعض بدخواہوں نے صلابت جنگ کو کچھ غلط باور کر دیا جس پر انھوں نے نظام علی خاں کو اپنا وہاں آنا ملتوی کرنے کے لئے مخطوط لکھے لیکن صاحبِ مائٹر آصفی کہتا ہے کہ جب بالاجی راؤ کو یہ اطلاع ملی کہ

نظام علی خاں علاقہ برار سے اورنگ آباد کی طرف آ رہے ہیں تو اس نے ان کے پاس اپنے کچھ بھائیوں کو ان (نظام علی خاں) کو اُدھر متوجہ ہونے سے روکیں لیکن وہ کسی طرح رُکے نہیں۔ برابر بڑھنے لگے اور اورنگ آباد پہنچ گئے۔ اسی دوران میں فرج والوں نے بڑی شدت کے ساتھ شاہ نواز حسرت بخت یا زینخواہ کے لئے ہنگامہ کیا اور ۶ ذیقعدہ ۱۱۷۰ھ ۲۳ جولائی ۱۷۵۷ء کو بابت جنگ کو لیکر صلابت جنگ کے پاس پہنچے اور معروضہ کیا کہ۔

”شاہنواز خاں کو خدمت سے علیحدہ کر دو اور ان کی جگہ بابت جنگ کو بحالت مطلق پر

مامور کرو“

صلابت جنگ نے ان کی استدعا کے موافق شاہنواز خاں کو علیحدہ کر کے بابت جنگ کو ان کا قائم مقام کیا۔ اس کے بعد بلوایوں نے جمع ہو کر شاہنواز خاں کی ڈیوٹی پر بڑا ہنگامہ کیا اور چاہتے تھے کہ ڈیوٹی میں پھمی ناراین شفیق کا بیان ہے کہ اس ہنگامہ کو فرو کرنے میں ان کے والد مسارام اور شاہ محمود اور زینعلام آزاد نے بڑا حصہ لیا اور آزاد بلگرامی کہتے ہیں کہ ایسے اسباب ملواریں آئے کہ شام تک بلوہ منووف رہا رات میں بلوایں متفرق و منتشر ہو گئے۔ صمصام الدولہ نے یہ سوچا کہ اگر صبح کو پھر یہی صورت پیش آئے تو ان کو اپنے آقا سے مقابل ہو کر جنگ کرنی پڑیگی جو آداب کے خلاف اور ناممکن ہے اور اسی بنا پر وہ اسی رات بلوہ اورنگ آباد سے نکل کر قلعہ دولت آباد چلے گئے آزاد کے اس بیان سے نتیجہ نکالا جاسکتا ہے کہ اس ہنگامہ میں صلابت جنگ یا ان کے متعلقہ ہم میں سے کسی کا ہاتھ ضرور تھا ورنہ اپنے آقا سے مقابلہ کا خیال شاہنواز خاں کو نہ آتا اور نہ ان کے دولت آباد پہنچ کر قلعہ بند ہوجا

کے بعد سرکاری فوج بسالت جنگ کے تحت اُس قلعہ کا محاصرہ کرتی (جیسا کہ من بعد واقع ہوا) اس کے متعلق آزاد بلگرامی بیان کرتے ہیں کہ شجاع الملک بسالت جنگ سے ملاقاتیں کر کے انھوں نے آزادانہ مصالحت کی تحریک کی اور تکمیل شرائط کے لئے وہ (آزاد) قلعہ میں گئے محاصرہ اٹھا دیا گیا لیکن ابھی شرائط صلح کی تکمیل نہیں ہونے پائی تھی کہ نظام علی خاں ایلیچپور سے اورنگ آباد تشریف لائے صلابت جنگ سے ملاقات کی اور فتح میدان میں اقامت گزریں ہوئے اور اُن سے یہ ظاہر کیا کہ اس موقع پر فوج کی دُستی ضروری ہے اگر اس کی تنخواہ ادا سنبھلی ہے تو میں ادا کر دیتا ہوں بشرطیکہ ریاست کی دکالت مطلق اور مہر نیابت مجھے عنایت ہو انھوں نے اس کو قبول کیا اور نظام علی خاں کو اپنی ولیعہدی سے سرفراز کر کے مہر نیابت بھی مرحمت کی۔

اور یہی کہتا ہے کہ نظام علی خاں نے صلابت جنگ کے سپاہیوں کو ان کی بائیسوں میں لیا کی تنخواہ کے بقایا کے لئے دنگہ فساد کرنے کو اگسایا جنھوں نے ان کے محل پر پہنچ کر ان کی توہین کی۔ اس ہنگامہ میں شاہنواز خاں صلابت جنگ کی جنگی کا اندیشہ کر کے دولت آباد کے قلعہ میں پناہ لیا ہوئے صلابت جنگ روپے کے نہ ہونے سے متفکر ہو گئے تھے نظام علی خاں نے موقع کو اغنیت جانکر اس شرط کے ساتھ فوج کو مطمئن کرنے کی ذمہ داری لی کہ خدمت دیوانی اور مہر نیابت ان کے تفویض کر دی جائے۔ صلابت جنگ بادل ناخواستہ راضی ہوئے نظام علی خاں مہر حاصل کر کے شاہی اختیارات استعمال میں لانے لگے یہ ضرور ہے کہ انھوں نے شاہی اختیارات ضرور استعمال کیے چنانچہ حسب بیان گردھاری لال اتھرا انھوں نے اکثرول کو مناسب مناصب و خدمات اور خطاباً

سرفراز کیا لیکن ہم اس جزو سے متفق نہیں ہو سکتے کہ فوج کو نظام علی خاں نے ہنگامہ کرنے کے لئے اگایا کیونکہ بائیس مہینوں کی تنخواہ کا چڑھ جانا ہی سپاہیوں کے ہنگامہ کے لئے کافی سے زیادہ تھا نظام علی خاں نے ہر حال کرنے کے بعد جہاں اوروں کو خدمات مناسب و خطابات سے سرفراز کیا وہیں اپنے بھائی بسالت جنگ کی جاگیرت میں بھی اضافہ کر کے ان کی دجوتی کی کہ شاہنواز خاں کے بعد سے اب تک وہ اس خدمت کو بجا لارہے تھے۔ جس سے وہ ان کے باعث محروم ہو گئے۔ اس کے بعد انھوں نے نظام علی خاں نے شاہنواز خاں کی استمات کے لئے غلام علی آزاد کو مامور اور اپنا مافی الضمیر لکھ کر ان کے ذریعہ بھیجا۔ اس کو دیکھ کر اور آزاد کی فہمائش پر وہ حضور میں حاضر ہونے پر آمادہ ہوئے نظام علی خاں نے چند روزوں ان کے استقبال کے لئے بھیجا آخر مصمصام الدولہ شاہنواز خاں غرہ ربیع الاول ۱۱۷۳ھ ۳ دسمبر ۱۷۵۹ء کو قلعہ سے نکلے۔ پہلے نظام علی خاں سے اور پھر صلابت جنگ سے شرف ملاقات حاصل کیا اس کے بعد مہٹوں کے مقابلے کی تیاریاں شروع کیں۔ نظام علی خاں نے ان کو فوج سابقہ پر متعین کیا اور بسالت جنگ اور ابراہیم خاں کو مقدمۃ البعیش بنایا اور غلام سید خاں سہراب جنگ کو ہر سمت سے کمک پہنچانے کے لئے مامور کیا لیکن قبل اس کے کہ جنگ شروع ہو مخلصین نے صلابت جنگ کو بھڑکایا کہ اس ہم کو اپنے بھائی (نظام علی خاں) کے اختیار پر نہ چھوڑیں بلکہ وہ خود بھی اس میں شریک ہوں جب صلابت جنگ اس مشورہ پر کار بند ہوتے نظر آئے تو نظام علی خاں نے پہلے سید واحد علی خاں اور پھر غلام سید خاں سہراب جنگ کے ذریعہ ان کے پاس کہلا بھیجا کہ:-

”مخلص سنی سنائی با توں پر مجھ سے بدگمان ہو کر امر خطیر کے مرتکب ہو جانا اور اپنے

آپ کو تہلکہ میں ڈالنا روا نہیں ہے۔ رئیس کی زبان اپنے قبضہ اختیار میں ہوتی چاہئے
 جو بات کہ زبان سے نکلے ایک بار قضا، مہرم کی طرح اٹل ہے یہ بلا اندیش جو مخالفت پھیلا
 ہے ہیں اس سے اندیشہ ہے کہ ناکامی ہو اور پھر سولے کھٹ افسوس ملنے کے اور
 کچھ بن نہ پڑے میں نے یہ جو تکلیف برداشت کی ہے آپ ہی کی ریاست کے انتظام
 کے لئے ہے ورنہ اس سے مجھے کوئی سروکار نہیں....“

اس پر صلابت جنگ نے ان کو رخصت و رحمت فرمائی انھوں نے کمال استقلال کے ساتھ میدانِ مہم
 میں قدم رکھا۔ بالاجی راؤ نے اپنے لڑکے و سواں راؤ کو بڑی فوج اور توپ خانہ کے ساتھ جنگ کے لئے
 آگے روانہ کیا اور خود اس کی ملک کے لئے پیچھے پیچھے رہا راجہ راجندر راؤ اپنے علاقہ مہالکی کے لئے آگے
 کو آ رہے تھے تاکہ صلابت جنگ کی فوج میں شریک ہوں مرہٹہ فوج نے اس کو سندھیٹھ سے آگے
 بڑھنے نہیں دیا اور ایک مہینہ تک اس کا محاصرہ کئے رہے آخر نظام علی جاں اپنی فوج کے ساتھ چھٹی
 لڑائیوں کے بعد سندھیٹھ پہنچ گئے اور وہاں سے جا دو راؤ کو لیکر دوسرے روز واپس ہو گئے اس روز
 کی جنگ کی تفصیل ایک مرہٹی خطِ موسومہ بلونت راؤ میں خوب لکھی ہے چنانچہ اس میں درج ہے کہ
 ”نواب نے براہیم خاں کو حکم دیا کہ مرہٹہ مورچہ پر مسلسل گولندازی کی جائے اس
 طریقہ سے منغل فوج نے ہماری ساموڑ کے پاس کی ٹیکری کا مورچہ ہم سے لے لیا ان
 ہم نے بھی بہت زور شوز سے توپیں لگائیں دتو باکی فوج گاڑ دی اور نبال کروٹیکٹ راؤ
 سے مقابل ہوسے دونوں طرف سے خوب لڑائی ہوئی بہت کشت و خون ہوا۔“

ہم اور وہ ایک تیر کے فاصلے پر اڑے کھڑے رہے..... مغلوں کے دو سو گھوڑے
اور سوار زخمی ہوئے اور مرے دو چار سردار جاو راؤ کی طرف کے اور نہنت راؤ کے مار گئے۔

صاحب توڑک آصفیہ کہتا ہے کہ اس جنگ میں تقریباً تین ہزار سوار اور چار سو سردار کام آئے
اگر جانبین کے مقتول کی تعداد کو ایک جگہ جمع کر لیں تو بھی اس حد تک نہیں پہنچتے۔ ہمیں معلوم کہ اس
مورخ کا ذریعہ معلومات کیا ہے۔ توڑک آصفیہ کا بیان اس جنگ کی صلح کے متعلق یہ ہے کہ جنگ میں
مرہٹے پلپسا ہوئے اور نظام علی خاں نے ان کا تعاقب کیا اور بالاجی راؤ نے صلح کی درخواست کی لیکن
انہوں نے کوئی التفات نہ کی اور آگے بڑھتے گئے حتیٰ کہ دریائے گو داوری کے کنارے پہنچ گئے۔
یہاں نظام علی خاں پر پیشوا نے صلح کے لئے بڑا اثر ڈالا جس پر صلح ہوئی دسواں راؤ نے معاہدہ صلح
حضور میں آکر ملاقات اور معاہدہ صلح کی تکمیل کی۔ لیکن اس خط سے جو ذریعہ پیشوا سے بہت ہوا ہے
اور جس کا ذکر ابھی ابھی اوپر ہوا ہے یہ معلوم ہوتا ہے کہ صلح کی تحریک نظام علی خاں کی طرف سے ہو
اور جو شرط لگا کر طے ہوئے مرہٹوں کے حق میں مفید تھے چنانچہ اس میں لکھا ہے کہ

..... اس طرح لڑائی ہوئی اس کے پانچ سات روز بعد نواب کی طرف سے
صلح کا پیغام آیا۔ جس کی تکمیل کے لئے پندرہ روز لگے اس صلح کی رو سے مغلوں نے
پچیس لاکھ کا علاقہ بطور جاگیر اور نلدرگ کا قلعہ مرہٹوں کو دیدیا۔

اس صلح کی نسبت صاحب تاریخ نظامی نے یہ لکھا ہے کہ پیشوا کے بیٹے دسواں راؤ کو ایک جاگیر
دی گئی اور مرہٹہ ریاست کو منجملہ صوبہ جات دکن شائیس لاکھ محاصل کا ملک دیا گیا اس کے الفاظ میں
”انجام کاوصالح بقبر اردوان جاگیر بنام دسواں راؤ قراریت و ملک بیت ہوئے۔“

از صوبہ جات دکن بناؤ یہ مصلحت وقت بدست غنیمت رفت... اما بھون و عنایت
 نیروانی باز در اندک زمانے ہمیں قدر ملک از غنیمت نیر مترو شدہ بقبط اولیائے لوت
 قاہرہ درآمد۔“

بھلی پٹن سے بوسی کی واپسی اور اس کا طرز عمل | سندھ کی جنگ کے آغاز کے وقت موسیٰ بوسی بھلی پٹن میں ہی
 تھلا یہاں اس کا قایم مقام ایک نا تجربہ کار عہدہ دار تھا۔ اُس نے یہاں کے منصوبوں کے خلاف
 کوئی کارروائی نہیں کی۔ ان واقعات اور جنگ کی اطلاع موسیٰ بوسی کو کر دی وہ اس سے مطلع ہوتے
 ہی لاجمندی سے اپنی فوج کے ساتھ اوزنگ آباد کو واپس ہوا اس کی رکاب کی فوج پانچ سو یورپین
 پیدل اور دو سو سوار اور پانچ ہزار سپاہی اور دس توپوں پر مشتمل تھی تقریباً چار سو میل کا فاصلہ کر پڑنے
 میں طے کر کے نہر اوزنگ آباد کے مغربی سمت میں آؤرا اور یہ وہ مقام تھا جہاں نظام علی خاں ^{دہلی}
 کا تعاقب کرتے ہوئے دریائے گوداوری سے قریب پہنچ گئے تھے اس کی فوج کے آگے چار سو تھیں
 (۱) فوج نظام علی خاں (۲) فوج صلابت جنگ جوان دونوں نظام علی خاں ہی کے زیر اثر کام کرتے
 تھی (۳) فوج بسالت جنگ (۴) فوج مرہٹہ تخت و سواس راؤ۔

جس روز بوسی کی فوج نظام علی خاں کی فوج سے قریب ہوئی ہے اسی روز انھوں نے دریا کو
 عبور کر کے دوسرے کنارے پر تبدیل مقام کیا موسیٰ بوسی اور حیدر جنگ نے وہیں پہنچ کر ان سے ملنا
 کی اس کے بعد شاہنواز خاں کے ذریعہ بوسی اور حیدر جنگ نے کہلا بھیجا کہ براہیم خاں ہمارے
 پاس کا عہدہ دار ہے اور اس پر سیکاکول وغیرہ کا حساب کتاب باقی ہے اس لئے اس کو ہمارے

حوالے کر دیجے۔ نظام علی خاں نے اس وجہ سے کہ وہ ان کی پناہ میں آگیا تھا غالباً ان شکرانہ طبع پر اس کو حوالے کرنے پر رضامندی ظاہر کی کہ اس پر کوئی سختی نہ کی جائے اور محاسبہ سابقہ معاف کر دیا جائے اور مناسب خدمت پر مامور ہو۔ بوسی نے ان امور کو قبول کر لیا اور ابراہیم خاں فرانسسی فوج میں مکر چلا گیا اور توپ خانہ کی عہدہ داری پر مامور ہوا۔ ابراہیم خاں کو اپنے پاس طلب کر لینے سے بوسی کی غرض یہ تھی کہ نظام علی خاں کی قوت کو توڑ دے کہ وہ اس جنگ میں اپنی طرف کے فرانسسیوں کی خدمت کی کامیابی کو اپنے حُسنِ خدمات اور اپنی کارگزاری میں شامل کرے تھے (جیسا کہ ادومی کہتا ہے) اور انکی فرانسسیوں کے حوالے کرنے کی تحریک سے شاہنواز خاں کی غرض یہ تھی کہ بوسی اور حیدر جنگ کے اُس سُوَظن کو رفع کریں جو ان کی نسبت اُن دونوں کو ہو رہا تھا اور ابراہیم خاں کو فرانسسی فوج میں واپس کرنے میں نظام علی خاں کی مصلحت یہ تھی کہ اپنا ایک ہوا خواہ بوسی کے پاس رہ کر ان کو اس کے ارادوں سے آگاہ کرتا رہے اور وقت ضرورت وہ جو عرض اس کے کہ بوسی کے احکام بجا لائے یا اس کے کارآمد ثابت ہو اپنی طرفداری کرے اور اپنا ساتھ دے گا۔ اس طرح ہر ایک اپنے خیال میں راستی پر تھا۔ بہر حال اس کے بعد بوسی بالاجی راؤ کے پاس گیا اُس نے ڈیرے سے آگے آکر استقبال کیا اور بچے کے اندر دونوں مل کر داخل ہوئے اور دیر تک تخلیہ میں سرگرم گفتگو رہے اس ملاقات کی غرض سوائے اس کے اور کچھ نہیں ہو سکتی کہ اس فوج کشی کے متعلق بالاجی راؤ کا خیال معلوم کرے اور بوسی کو اپنے اس قیاس کی نسبت کوئی ثبوت ملے کہ آیا وہ سوا راؤ یا بالاجی راؤ شاہنواز خاں کی کسی اندرونی تحریک کی بنا پر تو حملہ آور نہیں ہوئے اس ملاقات کے بعد اس کو یہ یقین ہو گیا کہ شاہنواز خاں نظام علی خاں کی طرفداری کر رہے ہیں اور ان دونوں کا مقصد یہ ہے کہ ریاست آصفیہ سے فرانسسیوں کو بیخ کن کر لیں

اس بنا پر اس نے حیدر جنگ کے ذریعہ اپنے نظام کیا کہ شاہنواز خاں پر ایسی نگرانی قائم کی جائے کہ وہ نظام علی خاں کو کسی قسم کی امداد یا اطلاع پہنچانے سے باز رہیں۔ اس کے بعد موسیٰ بوسی نے ایک وقت معین کر کے نظام علی خاں سے ملاقات کی اور دوران ملاقات میں اُن سے مہر نیابت کی واپسی کی درخواست کی یہ درخواست اُس نے شاید صلابت جنگ کی جانب سے ہی کی ہو۔ کیونکہ اس کو تو اس کوئی سروکار نہیں تھا۔ لیکن ہم اس میں صلابت جنگ کی ذاتی تحریک یا خواہش کو مطلق دخل نہیں دیکتے کہ وہ بات خود کسی امر کے کرنے کی طرف راجح نہیں تھے اور اس صورت میں تو ان کو مطالبہ کی وجہ بھی نہیں تھی اس واسطے کہ کسی جبر یا زیادتی کے بغیر انھوں نے ہر نظام علی خاں کو دی تھی اور اس کے عوض انھوں نے سپاہیوں کی تنخواہ کی ادائیگی کر دی تھی۔ اس مطالبہ پر انھوں نے ذرا گرم ہو کر یہ جواب دیا کہ

”میں اور میرے بھائی بسالت جنگ فوج کے ہنگامے کی بنا پر اس مہر کو اُن سے لینے

مجبور ہوئے اگر ہم فوج کے بقایا تنخواہ کی ادائیگی کا انتظام نہ کرتے تو فوج باغی ہونے سے نہیں

رک سکتی تھی۔ یہ بڑی نا انصافی ہوگی اگر ہم کو اپنی خرچ کردہ رقم کی وصولیابی کے ذریعہ

سے محروم اور اپنے معاملات کی آئندہ تکمیل کے ناقابل کر دیا جائے۔“

یہ جواب سن کر بوسی واپس ہو گیا اُس کے دوسرے روز خود صلابت جنگ نے نظام علی خاں

ان کی قیام گاہ پر آ کر ملاقات کی اور مہر کا مطالبہ کیا ان کو بھی وہی جواب دیا گیا اس موقع پر اور علی کھٹا

کہ دوسرے دن نظام علی خاں نے شاہنواز خاں کو طلب کر کے اُن کو خدا جانے نہ حقیقتہً یا نا ایشی طویر

اس امر کی نسبت زبرد تو فوج کی کیونکہ یہ پیشوہ انھوں نے ہی دیا تھا کہ فوج کی تنخواہ کی ادائیگی کی ذمہ داری لے

مہر حاصل کر لیں۔

بالت جنگ پر بندوق کایفر | ۵۔ جمادی الثانی ۱۱۱۴ھ۔ فروری ۱۷۰۱ء کو بالت جنگ اپنے
 ہاتھی پر صلابت جنگ کے محل کے قریب سے گزر رہے تھے کہ مجمع عام میں سے ایک بندوق سر ہوئی
 اس کی گولی ان کی عماری کے سقف میں سے نکل گئی بندوق چھوڑنے والا اسی وقت گرفتار کر لیا گیا۔
 اس سے دریافت کرنے پر معلوم ہوا کہ حیدر جنگ اور شاہنواز خاں نے اس کو پانچ ہزار روپے کے وعدہ
 پر اس غرض کے لئے مامور کیا تھا۔ یہ خبر شدہ شدہ نظام علی خاں کو پہنچی جو اس اندیشہ سے کہ ان کے
 بھائی کی جان خطرے میں ہے اپنی فوج کے ساتھ ہاتھی پر بیٹھ کر شہر سپاہ کے دروازے تک آگئے لیکن
 اس عمل کے بعد کہ بالت جنگ محفوظ و مصنون ہیں شام کو واپس ہو گئے اس واقعہ کے دوسرے دن
 بالت جنگ صلابت جنگ کے دربار میں گئے کھڑے کھڑے گفتگو کی اور ہر نیچے پھینک دی یہاں
 یہ معلوم ہوتا ہے کہ شاہنواز خاں نے نظام علی خاں کی زجر و توبیخ سے اپنے آپ کو متاثر کر کے حیدر جنگ سے
 یہ ظاہر کیا کہ انہوں نے سپاہ کی تنخواہ میں جو روپیہ دیا ہے ان کو ادا کر دینا چاہئے جس پر حیدر جنگ نے
 تقریباً آٹھ لاکھ روپے ان کو ادا کر دئے ہر کی واپسی کے بعد حیدر جنگ نے یہ خیال کیا کہ اس کو اپنے
 قبضہ میں رکھے لیکن علانیہ طور پر تو وہ اس کو حاصل کر نہیں سکتے تھے کیونکہ اس کے دعویدار تین تھے۔
 نظام علی خاں، بالت جنگ، شاہنواز خاں اور بمقابل حیدر جنگ یہ تینوں ریاست میں ایک خاں
 اعزاز و تہرتہ رکھتے تھے اس لئے اس نے صلابت جنگ سے کہا کہ یہ مہر اور خدمت و کالت مطلق
 بالت جنگ کو دیا جائے تاکہ اس طریقہ سے ادھر بالت جنگ خوش ہو کر نظام علی خاں کا ساتھ
 چھوڑ دیں اور ادھر ان کو زیر بار احسان کر کے ان کی طرف سے خود خیل کاروبار ہو جائے اور قہر و تکیہ

لے ان دونوں کا نام یہاں اس وجہ سے ایک ساتھ آیا ہے کہ اس نے میں یہ دونوں بظاہر متفقہ طور پر کام کر رہے تھے۔

اس کے حسبِ خواہش بسالتِ جنگ کو دیدیجئے اس نے اپنے ایک عہدہ دار کے زیرِ نگرانی ایک نمبرِ خریطہ میں رکھ دی وقتِ ضرورت ہمارا پاس سے لیکر استعمال کی جاتی اور پھر اسی کی تحویل میں دیدی جاتی اب مہر کی واپسی کے بعد سے فوجِ نظامِ علی خاں سے علیحدہ ہو گئی تھی صرف چند صاحبین اور شاگرد پیشہ ان کے ساتھ رہ گئے تھے۔

صوبہ داری برار سے نظامِ علی خاں کی علیحدگی

اس واقعہ کے بعد صلابتِ جنگ لے اپنے عہدہ داروں کی ایک جلالت کے ساتھ نظامِ علی خاں کے پاس ایک فرمان اس امر کی نسبت روانہ کیا کہ

وہ برار کی حکومت سے علیحدہ کئے گئے اور اس کے عوض میں ہزار روپے ماہوار سے حیدرآباد کی صوبہ دار مقرر کیے گئے۔

انہی ماموری عمل میں آئی نظامِ علی خاں نے اس سے انکار کر دیا اہالی فوج میں جب اس حکم کی اشاعت ہوئی تو نظامِ علی خاں کی ہردلعزیزی کے لحاظ سے فوج نے متفقاً یہ شور مچایا کہ ”صلابتِ جنگ جس طرح نظامِ الملک کے صاحبزادے ہیں اسی طرح نظامِ علی خاں بھی ایک صاحبزادے ہیں۔“ بڑے بڑے عہدہ داروں پر اثر ڈالا اور توقعات پر ان کو لگا لیا گیا کہ وہ حصولِ حکومت برار میں نظامِ علی خاں کی مدد نہ کریں اور وہ اس شرط سے راضی ہوئے کہ برار کے علاوہ کوئی اور حکومت ان کو دیدی جائے۔ لیکن اس پر اس وقت تک کوئی عمل نہیں کیا گیا جب تک کہ شاہنواز خاں اور قلعہ دولت آباد کا تصفیہ بوسی کے حسبِ درخواست نہیں ہوا۔

موتی بوسی کا منصوبہ اور اس میں

نظامِ علی خاں کے مقابلے میں کامیابی حاصل کرنے کے لئے بوسی کے خیال میں تین امور کی تکمیل لازمی تھی :-

اس کی کامیابی

(۱) سب سے پہلے یہ کہ ان کے تعلقات کو شاہنواز خاں سے منقطع کر دیا جاوے اور یہ سب تین

مکن نہ تھا جب تک کہ ان (شاہنواز خاں) کو نظر بند نہ کریں

(۲) دولت آباد کے قلعہ پر قبضہ کر لیا جائے جو شاہنواز خاں کے قبضہ میں تھا اور ازنگ آباد سے نزدیک تھا اس وجہ سے یہ گمان ہوتا تھا کہ نظام علی خاں یا شاہنواز خاں پر اگر کوئی مُنہجی کی جائے تو وہ ہاں پہنچ کر اس میں محض ہو جائیں گے اور پھر اطمینان کے ساتھ مقابلہ کرتے رہیں گے۔

(۳) نظام علی خاں کو خدمت صوبہ داری سے علیحدہ کر دیا جائے تاکہ ان کی قوت فی الفور کھٹ جائے یا اگر یہ ممکن نہ ہو تو کم سے کم ہر بار سے ان کا تبادلہ کر دیا جائے کہ وہ اپنی اس ہرولعزیزی سے کوئی فائدہ نہ اٹھاسکیں جو انہوں نے اس علاقہ میں حاصل کر لی تھی۔ اپنے ان خیالات کی پیش رفت میں یوسی نے یہ پلاٹ قائم کیا کہ شاہنواز خاں اور ان کے طرفدار محمد حسین خاں کو ایک ساتھ قید کر لیا جائے اور اس کے ساتھ قلعہ دولت آباد پر قبضہ بھی کر لیا جائے اور یہ تصور کر لیا گیا کہ اس کے بعد نظام علی خاں براری حکومت کو چھوڑنے پر خود آمادہ ہو جائیں گے اور پھر میدانِ حکومت اپنے لئے خالی رہے گا۔ ذرا بعد کو قید کرنے اور دولت آباد پر قبضہ کرنے کی ایک ہی تاریخ مقرر کی گئی چنانچہ ۲۶۔ رجب ۱۱۰۵ھ۔ اپریل ۱۸۰۵ء کو صلابت جنگ رابعہ دورانہ کے مقبرہ کو تشریف لے گئے اور وہاں شاہنواز خاں اور محمد حسین خاں کی طلب کیا جید جنگ نے جو صلابت جنگ کے ساتھ تھا اپنی فوج کے ذریعہ ان کو وہیں گرفتار کر لیا اور اُھر یوسی اسی تاریخ قلعہ دولت آباد کے بالائی حصہ کے معائنہ اور تفریح کی اجازت قلعہ دار کو حاصل کی تھی جس نے اجازت کے ساتھ اس کو اس روز کھانے کی دعوت بھی دیدی۔ بوسی تین سو فرانسیسی سولجروں کے ہمراہ قلعے کے پائین میں پہنچا۔ جہاں قلعہ دار نے اپنے قلعے کے اوپر کے حصہ کی تمام فوج کو بغرض اعزاز و استقبال طلب کر لیا تھا صرف پچاس سپاہیوں کے ساتھ قلعہ دار اوپر کے حصہ میں رہا جہاں اس نے خود جہان کا

استقبال کیا۔ موسیٰ بوسی کے ہمراہ اوپر صرٹ چالیس آدمی گئے جن میں سے اکثر عہدہ دار تھے وہ قلعہ کے مکان کے والان میں داخل ہو اس کا باڈمی گارڈ روڑہ ازبے پر ٹھہرا یا قلعہ دار نے اخلافاً اپنے کسی عہدہ دار یا سپاہی کو اندر داخل ہونے سے باز رکھا اُس نے دسترخوان پر بیٹھنے کی فرمائش کی جس پر بوسی نے قلعہ دار سے کہا کہ :-

”اپنے معاملات کی ضرورت کے اعتبار سے تم کو قید کر لینا اور قلعہ پر قبضہ حاصل کرنا میری ہوا اس لئے میں تمہاری دعوت قبول نہیں کر سکتا۔“

اس کے ساتھ ہی اس نے یہ وعدہ کیا کہ اس کی ذات کو کوئی نقصان نہیں پہنچایا جائیگا بشرطیکہ اُس سے یا اُس کی فوج سے کوئی مزاحمت نہ کی جائے قلعہ دار نے بہوت ہو کر اپنے ہتھیار ڈال دئے اس کے بعد وہ صحن میں لایا گیا۔ جہاں اس کے کہنے پر اس کی فوج والوں نے بھی ہتھیار رکھ دئے مقررہ اشارے پر نیچے کی فنرل کے فرانسسی سپاہی بھی تیار ہو گئے اتنے میں قلعہ دار کی طرف کے آدمیوں نے بھی نیچے پہنچاؤ قلعہ کا اظہار کر دیا بعضوں نے قلعہ دار کی طرفداری میں مقابلہ کیا دو تین آدمی مارے جانے پر جھگڑا ختم ہو گیا اور قلعہ کی فوج نے راہ فرار اختیار کی۔

یہاں غور طلب امر یہ ہے کہ جب تمام مورخین اس امر پر متفق ہیں کہ دولت آباد کی قلعہ داری پر ان دنوں شاہنواز خاں کا کوئی طرفدار مامور تھا تو کیا یہ شبیوہ طرفداری ہے کہ اپنے سرپرست (شاہنواز خاں) کے مشورے یا اطلاع کے بغیر اس کے مخالفت (بوسی) کو ایسے شورش کے زمانے میں قلعہ کے سیر یا معائنہ کی اجازت دیدے اور اجازت ہی نہیں بلکہ اس موقع پر اس کو کھانے کی دعوت بھی دے تاکہ اس سے

بالمشاہد ملنے اور اس کے بعد کسی مقابلے کے بغیر اُس (بوسی) کے ہاتھوں گرفتار ہو جانے اور قلعہ کو اس کے سپرد کر دینے کا مناسب موقع ہاتھ آئے اور خود مورد الزام نہ ہو یہ بالکل تعیناً ہمارے ہے کہ قلعہ دار کو بوسی نے اپنا بنالیا تھا اور یہی ادرمی کا خیال ہے چنانچہ وہ لکھتا ہے کہ۔

” بوسی نے حیدر جنگ کو اس غرض کے لئے مامور کیا تھا کہ دولت آباد کے قلعہ دار کو

فراہم کر لے جو کچھ مخالفت اور حجت کے بعد آخر ایک متحدہ بہ رستم کے وصول پانے

اور محفوظ خدمت کے لالچ پر اُن شہنواز خاں کی جنبہ داری سے باز آنے پر آمادہ ہو گیا۔“

ادرمی کے اس بیان سے یہ امر چھی طرح یائے ثبوت کو پہنچ جاتا ہے کہ شہنواز خاں اور محمد حیدر خاں

کی گرفتاری کے لئے بوسی نے قلعہ دار کو اپنا کر لیا تھا اور اسی وجہ سے اُس نے قلعہ میں فرانسیسیوں کو

داخل ہونے میں کوئی فراہمیت نہیں کی اور نہ اس کی کوئی اطلاع شہنواز خاں کو دی۔ قلعہ دولت آباد کے

ہتزلع قبضہ اور ان گرفتاریوں سے نظام علیخاں متاثر تو ہوئے لیکن انھوں نے ظاہر یہ کیا کہ ”قلعہ“

دولت آباد کا قبضہ ہمارے مفاد سے کوئی تعلق نہیں رکھتا ہے۔“ ان کا یہ خیال اب بھی صحیح معلوم ہوتا ہے

اس واسطے کہ ان کا مقصد یہ تھا کہ اس حکومت پر قابو پائیں جو اوزگ آباد اور خود دولت آباد پر

تایم تھی۔

اس زمانے میں بالاجی راؤ شہر اوزگ آباد سے پچاس میل پر تھا قلعہ دولت آباد پر بوسی کے

قبضہ کی اطلاع ملنے ہی وہ آگے بڑھا اور صلابت جنگ کی فوج سے قریب تر ہو گیا اور قلعہ دولت آباد کے

وصول کے لئے بوسی سے ملاقات کی اور کہا کہ۔

”تم یورپین لوگوں کو اس قلعہ کے قبضہ سے جو ہندوستان کے مرکز میں واقع ہو کوئی فائدہ نہیں
 اگر تم اپنی ہی فوج سے اس کی حفاظت کرو گے تو ہر اس وقت جبکہ تم اورنگ آباد کی
 قربت چھوڑو گے تمہاری فوجی طاقت دو حصوں میں منقسم ہو کر کمزور ہو جائے گی اور اگر
 اس کو تم صلابت جنگ کے قبضہ اختیار میں چھوڑو گے تو اُن کے دشمن خود تمہارے
 دشمن ہیں وہ اُس پر قبضہ کر لیں گے جیسا کہ اب سے قبل شاہنواز خاں نے کیا کیا۔ کیا
 یہ اچھا نہیں ہو گا کہ تم اس کو میرے حوالے کر دو؟ اگر میں اس کو تمہارے ذریعے سے
 حاصل کروں تو تم مجھ سے واقف ہو کہ میں احسان فراموش نہیں ہوں وہ جھگڑے
 جو صلابت جنگ کے دربار میں پھیلے ہوئے ہیں اور تمہارے سرکاران شمالی کا فتنہ
 اور وہ جنگ جس میں تم کرنائٹک میں انگریزوں کے ساتھ مصروف ہو مجھے موقع دیں گے
 کہ میں تمہاری قوم کی کوئی مدد کروں.....“

موسیٰ بوسی نے اس کا یہ جواب دیا کہ :-

”دولت آباد کا قلعہ حاصل کرنے سے میری غرض یہ ہے کہ بوقت جنگ یا مخالفت
 صلابت جنگ کی ذات کی حفاظت کے لئے کوئی مناسب مقام رہے۔“

یہ جواب ایسا تھا کہ اس کے بعد بالاجی راؤ کو موقع ہی باقی نہیں رہا کہ بوسی کی قوم کی پہی خواہی کہے
 یا خود بوسی کی صلاح و فلاح کو پیش کرے اس جواب پر پیشوا ساکت ہو گیا۔

اور یہ کہتا ہے کہ نظام علی خاں اس قلعہ کی واپسی کے لئے سامعی تھے اور اسی لئے انہوں نے

بالاجی راؤ سے یہ کہہ کر امداد طلب کی تھی کہ اگر قلعہ دولت آباد اس کی مدد سے اُن کو مل جائے تو اس قلعہ کو اس کے حوالے کر دیں گے جس پر اُس نے ان کی کوئی مدد نہیں کی۔ لیکن ہم اور می کے اس خیال سے اس لئے متفق نہیں ہو سکتے کہ ان کا طمع نظر قلعہ دولت آباد نہیں تھا بلکہ ان کا خیال پہلے فرانسیسوں کو نکال باہر کرنے اور پھر حکومت میں دست رس حاصل کرنے کا تھا اور اس سے ان کا یہ خیال پورا نہیں ہو سکتا تھا اور اگر ہم اس کو تھوڑی دیر کے لئے مان بھی لیں تو ہم یہ باور نہیں کرتے کہ جس قلعہ کو حاصل کرنا نظام علیخاں اپنے اغراض کے تحت ضروری تصور کرتے ہوں اور بالاجی راؤ سے جس کے لئے امداد چاہیں اسی کی نسبت اُس سے یہ وعدہ بھی کریں کہ اس کو حاصل کرنے پر وہ اسی کو دیدیا جائیگا۔ اس حصول سے نہ کچھ حاصل نہ اس دینے کا کوئی نتیجہ البتہ فرانسیسیوں ہی کے قبضہ میں رہنے سے ان کو توقع ہو سکتی تھی کہ جب کبھی موقع ملیگا اس کو اُن سے حاصل کر لیا جائیگا اور بالاجی راؤ نے اس کے حصول کے لئے بوسی سے جو ریشہ دوانی کی تھی اس سے یہ معلوم ہوتا ہے کہ اس کو اس امر کی توقع نہیں تھی کہ یہ قلعہ نظام علیخاں سے اس کو مل سکیگا اور یہ خیال کیا کہ بوسی اس کی اہمیت سے واقف نہیں ہو گا ذرا سی کوشش میں اس کو دیدیگا لیکن اس کا یہ خیال غلط ثابت ہوا

تدبیر نظام علیجاں

مومئی بوسی کو اس کے منصوبوں پر یہاں تک کامیابی ہونے کے بعد نظام علی خاں کو لازم تھا کہ اس کے ساتھ متفق ہو جانے کا اظہار کریں چنانچہ انھوں نے اسی غرض پر اس کے پاس تہا بھجوا کے وہ صلابت اور حیدر جنگ کے منشاء پر کار بند رہیں گے اور بظاہر مٹھن بن گئے۔ صاحب تنک والا جا ہی کہتا ہے کہ ان دنوں صلابت جنگ اپنے بھائیوں (نظام علی خاں اور بابت جنگ) سے علیحدہ کر دئے گئے تھے اور حیدر جنگ نے معاملات ریاست میں اتنا دخل پیدا کیا تھا کہ اس کی بلا علم و اطلاع صلابت کچھ بھی نہیں کر سکتے تھے وہ اپنے کسی بھائی سے مل نہیں سکتے تھے اور نظام علی خاں کے پاس سے ان کی فوج کو علیحدہ کر کے ان کی قوت کو توڑ دیا گیا تھا اس زمانہ میں صلابت جنگ کی حالت کے متعلق ہی مومئی لکھتا ہے کہ اپنے بھائیوں کی جدائی کی وجہ سے ایک روز وہ اتنے متاثر ہوئے کہ رونے لگے اور ان کی یاد میں ایک دن اور ایک رات غذا نہیں کھائی اور اپنے بھائیوں سے ملنے اور ان کے ساتھ کھانا کھانے کی خواہش حیدر جنگ سے ظاہر کی جس پر اس نے ان کو ان کے پاس آنے کی اجازت دی جن کے آنے کے بعد پڑولی کے ساتھ ان سے ملاقات کی اور ہر طعام مجھے۔ نظام علیجاں نے اسی موقع پر حیدر آباد کی صوبہ داری کی خلعت پائی۔ اس کے بعد ہی وہ اپنے منقر (حیدر آباد) کو جانے کی تیاریاں کرنے لگے۔ ۳۱ رمضان ۱۱۸۵ مطابق ۱۱ مئی ۱۷۷۱ء حیدر آباد کو روانہ ہونے کی تاریخ پھیلا

صلابت جنگ ان کے جانے نہ جانے کا کوئی خیال نہ کر کے اس تباہی سے دور و زقبل اپنے والد کے فاتحہ کیلئے
خدا آباد تشریف لے گئے۔

بُوسی کے دیوان حیدر جنگ کا قتل | نظام علیاں نے اپنی روانگی کے روز صبح کے وقت ایک دربار منعقد کیا
تاکہ ریاست کے خاص خاص عہدہ دار و اراکین سے رخصت ہوں ان میں حیدر جنگ بھی موجود تھے
جن کے ساتھ وہ خاص اعزاز کے ساتھ پیش آئے جب دربار برخواست ہوا تو انہوں نے حیدر جنگ
اور اپنے بعض خاص عہدہ داروں کو اشارہ کیا کہ اپنے خیمے کے اندر داخل ہوں جہاں کچھ دیر تک
عام معاملات پر بحث ہوتی رہی یہاں تک کہ نظام علیاں رفع حاجت کی غرض سے اٹھے اور حیدر
یٹھرنے کے لئے ہاتھ کا اشارہ کیا اور وہ ڈیرے کے پھیلے حصہ میں جس پر پردہ پڑا ہوا تھا چلے گئے
حیدر جنگ بغرض تعظیم اٹھ رہے تھے کہ وہ عہدہ داروں نے جو ان کے دو بازوؤں پر بیٹھے ہوئے تھے
ان کے کاندھے پر لڑکر ان کو جھکا دیا اور ایک شخص نے اپنا منجر حیدر جنگ کے دل میں اتار دیا اس
ساتھ ہی ان کی رُوح پرواز ہو گئی۔ صاحب تو زک آصفیہ اس واقعہ قتل کے متعلق یہ لکھتا ہے کہ بنگلانا
نے اپنے امراء میں سے ان کو جنھیں حیدر جنگ خود اپنی رفاقت میں لینا چاہتے تھے اس کے
سپر دکر کے کہا کہ ”یہ میرے مونس اور فدویان جاں نثار تھے اب ان کو میں تمہارے سپر دکر بنا
اور اس کے بعد بیت الخلاء کی غرض سے روانہ ہوئے۔ سہراب جنگ نے ان کے آگے آکر کہا کہ ہم
تمام خاندان آصفیہ کے جاں نثار فدوی ہیں اور ایک عرصہ تک مطیع و منقاد رہ کر ان مناصب کو
پہنچے اب کون والا گہر ایسا ہے جس کے اثر اور رفاقت میں ہم اس کے متنزل و ادبار پر اپنی جان کا

اشارہ کریں ایسے شخص کی صحبت میں رہنا جس سے سوائے شر اور فساد کے کوئی اور نتیجہ نہ نکلے عقل و فہم کی خلاف ہے تیری کیا مجال ہے کہ ریاست آصفی میں دخل دے اور خاندان آصفیہ کے جاں نثاروں کو اپنا محتاج و دوست مگر نبائے اس کلام سے حیدر جنگ غصہ ہوا، اور چاہتا تھا کہ اس کے جواب میں کچھ تند کلامی کرے کہ اتنے میں مقام جنگ نے پیچھے سے اپنے دونوں ہاتھ اس کی گردن میں دیکر شکنجہ کر دیا اور اس کی ایک طرف سے زبردست خاں اور دوسری طرف سے شہسوار جنگ نے دو جھڑپیں لگائے کہ ان کی رُوح پرواز ہو گئی اور ساتھ ہی بہرا ب جنگ نے ایک وار تلوار کا اثر لگایا جس سے سرکٹ کر مغز نکل گیا۔ صاحب تو زک آصفیہ نے اس واقعہ کو مآثر آصفی سے نقل کیا لیکن صاحب مآثر آصفی نہ ابتداءً تکرار و بخت میں بہرا ب جنگ کا نام لیتا ہے اور نہ آخر واقعہ میں بالترتیب زبردست خاں و شہسوار جنگ کے جھڑپیں کرنے کے بعد وہ بیان کرتا ہے کہ راجہ پرتاب و نت نے ایک وار شمشیر کا اس کے سر پر ایسا لگایا کہ مغز نکل آیا۔ یہ ممکن ہے کہ ابتداءً مناقشہ بہرا ب جنگ نے کی اور ختم حجت راجہ پرتاب و نت نے۔

برہان پر کو نظام علیجاں
کی روانگی

حیدر جنگ کا کام تمام ہوتے ہی ان کی لاش کو چاندنی میں لپیٹ کر ڈال دیا گیا اور نیچے کے سراچہ کو چاک کر کے نظام علیجاں اور ان کے معدوے چند

ہمراہی باہر نکلے سب گھوڑوں پر سوار ہو کر راجہ راجچند کی فوج کے پڑاؤ کی طرف نکل گئے۔ جب گھوڑے آگے بڑھے تو حیدر جنگ کی باڈی گارڈ کو واقعہ کا علم ہوا اس نے نظام علیجاں کا تعاقب کیا اور ان پر بندوق کی شکل لگائی مگر سب آوازیں ہو امیں اڑ گئیں کسی کو کوئی نقصان پہنچا

صاحب گلزار آصفیہ لکھتا ہے کہ اس واقعہ کا چشم دید حال اُس نے اپنے والد کے ایک قدیم رفیق حیات خاں نامی سے سُنا ہے جس نے بیان کیا کہ

”حیدر جنگ کے قتل کے بعد جب نظام علیخاں اپنے رفقا کے ساتھ خیمہ سے برآمد ہو کر بازار شکر میں نکلے تو میں بھی اس وقت بازار میں کھڑا ہوا تھا میں نے دیکھا کہ موسیٰ بوسی کے جوانان بار سے پانسو جو ہمیشہ حیدر جنگ کی سواری میں بٹتے تھے نظام علیخاں کی سواری کے پیچھے دوڑے اور اُن کی طرف بندوقوں کی شکستہ کی ایک بندوق کی گولی سے نظام علیخاں کی دستار کا فقط طرہ اڑ گیا نہ دستار کو کوئی اثر ہوا اور نہ خود اُن کو کوئی آسیب پہنچا۔“

تاریخ ریاست حیدرآباد دکن کے مؤلف نے اس واقعہ کو صاحب گلزار آصفیہ کے والد کے ساتھ منسوب کر کے لکھا ہے کہ

”گلزار آصفیہ کا مؤلف لکھتا ہے کہ اس وقت میرے باپ بازار میں کھڑے تھے۔ انہوں نے دیکھا کہ پلیٹن والوں نے بازار میں پہنچ کر نظام علیخاں کے بازار کی طرف بندوقوں کی بارہ ماری لیکن ان کے کوئی گولی نہ لگی تمام گولیاں باد ہوا گئی ہیں۔“

مؤلف موصوف نے گلزار آصفیہ کا ترجمہ کرنے میں سخت غلطی کی ہے گلزار آصفیہ کے الفاظ یہ ہیں۔

”حیات خاں نامی مرد کامل العقل رفیق قدیم والد مؤلف کہ عمر قریب صد سال شد اکثر بھاری نقل جی کر دند۔“

اس سے ظاہر ہے کہ نقل کرنے والے صاحب گلزار آصفیہ کے والد نہیں بلکہ ان کے والد کے ایک تہریم دوست تھے مورخین کو چاہئے کہ کسی واقعہ کو بیان کرنے یا اس کا کوئی ترجمہ پبلک میں پیش کرنے سے پہلے واقعہ کو ممکنہ طریقہ پر اچھی طرح جانچ لیں تاکہ ایسی کوئی فاش غلطی نہ ہونے پائے۔

بُوسی کو حیدر جنگ کے قتل کی اطلاع ملتے ہی اُس نے فوج کو تیاری کا حکم دیا اور اس کی فوج کے قتل جعفر علی خاں بھی آٹے جو صلابت جنگ کی فوج کے سپہ سالار تھے اس فوج کا ایک حصہ صلابت جنگ کی حفاظت کی غرض سے ان کی طرف روانہ ہوا اور ایک اور دستہ شاہنواز خاں اور محمد حسین خاں کی طرف بھیجا گیا کہ وہ ان کو بُوسی کے پاس لائے تاکہ نظام علی خاں اُن کو رہا کرنے نہ پائیں فرانسیسی فوج کا یہ دستہ شاہنواز خاں اور محمد حسین خاں کے ڈیروں میں داخل ہونا چاہتا تھا اور صلابت جنگ کی فوج ان کو روکتی تھی اس ہنگامہ میں شاہنواز خاں اور اُن کا ایک لڑکا اور محمد حسین خاں مارے گئے۔

صاحب توزک آصفیہ کہتے ہیں کہ عہدہ دار فرانسیسی موسی بُوسی کے حکم پر اس کے ترجمان پھینانے اُن تینوں کو بندوق سے ہلاک کر دیا اور یہی زیادہ صحیح ہے جس ہنگامہ کی طرف مورخین نے اشارہ کیا ہو نہایتی معلوم ہوتا ہے اس واسطے کہ اس ہنگامہ میں انھیں انشخاص کا مارا جانا جن کا ہلاک ہونا بڑی مقصود تھا اس امر کی طرف دلالت کرتا ہے کہ اس شورش میں بناوٹ تھی تاکہ ان لوگوں کے قتل کی نسبت بادی النظر میں کوئی سُو ظن پیدا نہ ہو۔ اس ہنگامہ سے قطع نظر کر کے ہم اگر دیکھیں تو اس امر سے بھی شاہنواز خاں اور محمد حسین خاں کو نشانہ بندوق بنانے کے لئے حکم دینے کا ثبوت ملتا ہے کہ جس نے ان کو مارا ہے وہ فرانسیسی فوج کے اس دستہ میں موجود تھا جو نظام علی خاں کے تعاقب میں بھیجی گئی تھی

اور جب اس فوج کو نظام علی خاں نے اپنا بنا لیا تو پھنسا (جس نے عیسائی مذہب اختیار کر لیا تھا) نے وہاں سے الگ ہو کر بوسے کو اس کی اطلاع کی کہ وہ فوج اُس سے فرنٹ ہو کر نظام علی خاں سے مل گئی ہے اب اُن کا ہاتھ آنا یا تعاقب کرنا مشکل ہو گیا ہے اور جب نہیں جو اسی اطلاع کی بنا پر بوسے نے اسی اطلاع دہندہ کو اس غرض کے لئے مامور کیا ہو۔ صاحب تاریخ ظفر یہ لکھتا ہے کہ موسیٰ بوسی کو حیدر جنگ کے قتل کی اطلاع ملنے ہی اُس نے اپنی ٹوپی زمین پر رے ماری اور لپھٹا کو حکم دیا کہ حیدر جنگ کے انتقام میں شاہنواز خاں اور اُن کے بیٹے عبدالقاسمی خاں اور میر محمد حسین خاں کو مار ڈالے۔ برہان شاہ نے اسی وقت ان تینوں کو طینچ سے مار ڈالا۔ بہر حال یہ امر ثابت ہے کہ اُن کو مار ڈالنے کا بوسی نے حکم دیا۔

حیدر جنگ کے قتل کے بعد
انگریز مورخین کہتے ہیں کہ حیدر جنگ کے قتل کے بعد نظام علی خاں شاہنواز خاں
نظام علی خاں کی روانگی کے شہید ہونے تک اورنگ آباد ہی میں ٹھہرے رہے۔ کہتے ہیں کہ شاہنواز خاں

کی شہادت کی اطلاع نظام علی خاں کو آدھی رات کو ہوئی، اور انھوں نے اُسی وقت اپنے منتخب سواروں کے ساتھ برہان پور کی راہ لی جو اورنگ آباد سے ڈیڑھ سو میل ہے اور چھبیس گھنٹوں میں وہاں پہنچ گئے اس زقار پر انگریز مورخین حیرت کرتے ہیں اور کہتے ہیں کہ یہ قریباً ناممکن ہے لیکن ہمارے مورخین کے بیان سے یہ امر ثابت نہیں کہ وہ برہان پور چھبیس گھنٹوں میں پہنچے۔ صاحب توڑک آئینیہ کہتے ہیں کہ وہ حیدر جنگ کے قتل کے بعد ہی اپنی قیام گاہ سے اپنے زقار کے ساتھ نکل گئے اور جب ان پر شلک چھوڑی گئی تو ایک پشتہ پر پہنچا انھوں نے بان سے اس کا جواب دیا جس پر تعاقب کرنے والی فوج رُک گئی اور بنگان عالی سید حارامچندر کے لشکر میں جا پہنچے وہاں کچھ توقف کیا۔ اور

وفادار خاں کو جو عین روانگی کے وقت چند خریدے اشرفیوں کے لیکر ہمراہ رکاب ہو گئے تھے
راچنڈ کے پاس بھیجا کہ قرار دادہ عہد و پیمانے کے بموجب رفاقت بجالائے اس کو خود ان کا ساتھ
دینے میں مصلحت معلوم نہوی۔ اس لئے ان کے ہمراہ دو تین سو سوار کر دئے بوسے نے ابراہیم خاں کے
اس کے توپخانہ کے ساتھ اس غرض کے لئے مامور کیا تھا کہ کسی صورت نظام علیخاں کو آگے کی طرف
بڑھنے نہ دے، جدھر سے وہ نکلنا چاہیں ان کا سدراہ ہو بوسے کے اس حکم کی تعمیل میں وہ اپنی
جمیعت کے ساتھ راستے میں آگے بڑھا اور بوسے کے ترجمان لکھنؤ کو آگے بھیج کر حکم دیا تھا کہ نظام علیخاں
کا راستہ روک رکھے۔ بندگان عالی کی طرف سے وفادار خاں اس کے پاس پہنچ گئے لکھنؤ نے راستہ دیدیا
ابراہیم خاں کے پاس پہنچے اور نظام علیخاں کا کوئی پیام پہنچایا جس پر وعدہ اپنے تمام توپخانہ کے
ان کی خدمت میں حاضر ہو گیا۔ فرنیسی توپخانہ کے ریل جو چرگاہ میں تھو اپنے ساتھ لے لئے جس سے
فرنیسی توپخانہ نقل مقام کے قابل نہ رہا۔ ابراہیم خاں کو ہمراہ لیکر نظام علیخاں آگے روانہ ہو
اُس روز چکل ٹھانہ میں قیام ہوا جو اورنگ آباد سے کمابیش دس بارہ میل ہے حیدر جگ کے قتل کے
ساتھ ہی یا اس کے بعد اسی شب میں یا اس کے دو مہرے روز صبح میں نظام علیخاں کے اورنگ آباد
سے نکلنے کی نسبت مورخین کے باہمی اختلاف کی وجہ یہ معلوم ہوتی ہے کہ ان دنوں شہر اورنگ آباد
کی آبادی تقریباً چکل ٹھانہ تک پھیلی ہوئی تھی اور اس دو مان میں سندھ کی جنگ کی وجہ سے جو
اطراف کے عاملوں کی فوجیں آئی ہوئی تھیں ان سے تو اس کی آبادی اور بھی زیادہ دور تک گئی تھی
اس پر سے خیال یہ ہوتا ہے کہ واردات کے ساتھ ہی وہ چکل ٹھانہ چلے گئے اور جب ان کو شب میں

شاہنواز خاں کے قتل کی اطلاع ملی تو وہاں سے وہ علی الصبح برہان پور کی طرف نکل گئے اور خانپس کے علاقہ سے ہوتے ہوئے ۱۳۔ رمضان المبارک ۱۰۷۱ھ کو برہان پور پہنچے۔ صاحب داستان نظام علیخاں بیان کرتا ہے کہ انھوں نے اسی روز اورنگ آباد سے نکل کر پھوٹری میں مقام کیا جو اورنگ آباد کے شمال مغرب میں واقع ہے اور وہاں سے

شتابی اجڈے کا اترے ہیں گھاٹ

سوجدی لگے کاٹنے راہ باٹ

اورنگ آباد سے برہان پور جانے کے لئے نزدیک ترین راہ یہی ہو سکتی تھی اس لئے صحیح یہ معلوم ہوتا ہے کہ نظام علیخاں نے یہی راستہ اختیار کیا اسی شاعر نے تیز روی پر لکھا ہے کہ پھوٹری سے برہان پور دس روز کا راستہ ہے لیکن انھوں نے چھ ہی روز میں اس کو طے کیا چنانچہ کہتا ہے

تھی دس روز کی راہ چھ دن گئے

چھٹے روز برہان پور آئے

اس کا اعتبار کیا جائے تو دسویں رمضان کو برہان پور پہنچنا قابل تسلیم ہے بہر حال وہاں پہنچ کر انھوں نے عالم آراء بیگم کے باغ کی بال امرائی میں نزول اجلاں فرمایا پہلے وہاں کے بزرگان دین کے مقابر کی زیارت کی اس کے بعد وہاں کے مشائخ و علمائے موجودہ سے ملاقات فرمائی، قلعہ خزانہ کے باعث متفکر تھے اور ساکنین بلدہ پر مصادروہ کے جاری کرنے کی تجویز فرمائی چنانچہ محمد اوزخاں قطب الدولہ، شیخ شمس الدین، شیخ عبداللہ اور حافظ محمد حفیظ اللہ نے

معقول رئیس داخل کیں۔ صاحب تاریخ طغره کہتا ہے کہ راجہ وٹھل داس کی صلاح سے بندگان عالی نے دہاکے صوبہ دار محمد انور خاں کو قید کیا اور اس سے خزانہ حاصل کیا۔ اگر اس کا اعتبار کیا جائے تو کچھ نامناسب بھی نہیں بچیں گے۔ انور خاں نے صلاحیت جنگ کی طرف قاری میں رقم داخل کرنے سے گریز کی ہو۔

بہر حال نظام علی خاں عید تک یہیں مقیم رہے۔ عید گاہ میں نماز عید ٹبری مطراق سے ادا فرمائی

نماز و خطبہ سے فارغ ہو کر انتظامات کی طرف متوجہ ہوئے۔ میر علی اکبر کو چار ہزاری منصب اور خطبہ خان بہادری مع بل و علم سے سرفراز کیا اور ان کے بیٹے صدر الدین خان کو اپنے باپ کی نیابت کی منظوری عطا کی اور حثمت جنگ اور ان کے بیٹے کو نظامت بلدہ برہان پور پر اور محمد بہادر خاں کو داروغگی عدالت سے سرفراز کیا اسی طرح اوروں کو بھی لائقہ مناصب مرحمت ہوئے۔

نظام علی خاں کھلسا اہلی | اس کے بعد یہاں ایک بڑا جشن ترتیب دیا گیا۔ جس میں کئی روز تک تھیں و سُر کی محفلیں گرم رہیں خصوصاً وہاں کی ایک طوائف مسماۃ سحابی کا دلچ بندگان عالی بہت دلچسپی سے ملاحظہ فرماتے رہے۔ اسی دوران میں اسلم خاں صوبہ دار برہان پور نے خواجہ قلی خاں کی چھوٹی لڑکی سے خواجہ قلی خاں نذر بے کے فرزند میں جو توران کے سرداروں سے تھے اور سبیل سفارت مالگیر کے پاس توران سے آئے تھے ان کی شہزادی کے اہام میں ان کے والد کا انتقال ہو گیا اور یہ (خواجہ قلی خاں) اپنے بھائی بیکر بیگی خاں قلندار مانڈو کے زیر پرورش رہے۔ ۱۳۱۰ء میں آیت ماہل دکن آئے تو راستہ میں ان کو (خواجہ قلی خاں) کے قلندار دھار اور فوجدار مالوہ تھے اپنے ہمراہ لے لیا اور ان کی جگہ ابو انجیر خاں (مرث صاحبان پانچ گاہ) کو دھار اور مالوہ چھوڑا اور مبارز خاں کی جنگ کے بعد صوبہ برہان پور سے جاگیر کی سرفرازی پائی اور سرکار گھر کھوں صوبہ خانیس کی فوجداری سے سربلند ہوئے۔ نامرنگ کے عہد میں نظامت برابر پر مامور ہوئے اور پھر چند ماہ بعد معزول تھے اس کے بعد فوجداری چلا اور پھر نیابت صوبہ داری برہان پور پر مامور ہوئے صلاحیت جنگ کے عہد میں ذوالفقار اللہ ولد قائم جنگ خطاب پایا جب جاگیر خاندان میں مرہٹوں کے قبضہ میں باقی رہی تو پریشان حالی کے ساتھ صلاحیت جنگ کے پاس حیدر آباد پہنچے اور پرگنہ جلاکافوں صوبہ برابر جاگیر پایا اور وہاں سے اُدھر کی طرف روانہ ہوئے ۱۳۱۰ء میں انتقال کیا۔ شاعر تھے۔ موزوں تخلص کرتے تھے۔ تاریخ طغره ص ۱۳۴

زیرب النسا بیگم کا پیام بندگانِ عالی کو پہنچایا۔ مراسمِ عقد کی تکمیل کے بعد مصلحت میں داخل ہوئیں ان بیگم کو بندگانِ عالی نے بُرہان پوری بیگم کا خطاب مرحمت فرمایا یہاں سے عنانِ غزیتِ قصبہ باسم کی طرف منعطف فرمائی اور توپ خانہ کی تیاری کے لئے شیخ امین الدین احمد کو بُرہان پور میں چھوڑا۔ باسٹھ ہتھیار اپنی حتمی والدہ عمدہ بیگم کو اور ننگ آباد سے طلب کیا اور اپنی بیگم کی رُونمائی کرائی۔ موسمِ سرما قصبہ تیسیم ہی میں گذارا۔ اس کے بعد یہ اطلاع ملی کہ صلابت جنگ نے موسیٰ بوسئی کی تحریک پر پیشوا بالاجی راؤ کو لکھا ہے کہ

”حتی الامکان نظامِ علیخان کو ملک برابر میں داخل ہونے نہ دیا جائے۔“

اس امر کی نسبت پیشوا سے مفاہمت کے لئے انھوں نے سہراب جنگ کو سفیر بنا کر روانہ کیا۔

گراڈیا کا ہمس | جانوجی بھونسلہ کو صلابت جنگ کی تحریک بنا کر جب یہ اطلاع ملی کہ نظامِ علیخان اور صلابت جنگ میں باہمی مخالفت ہو گئی ہے اور وہ نظامِ علیخان کو علاقہ برابر میں مداخلت سے روکنا چاہتے ہیں تو اُس نے اپنے سردار گراڈیا کو ایما کیا کہ اپنے حدود میں ان کو داخل ہونے نہ دے اور اُن سے مقابلہ کرے چنانچہ اُس نے باسم کے اطراف کے مواضع کو جلانا شروع کیا اور ان کے ساتھ مخالفت اور مقابلہ کی تیاری کرنے لگا اور چاہتا تھا کہ اُن آلاتِ حرب و ضرب پر قبضہ کرے جو بندگانِ عالی کے حکم پر بُرہان پور سے نکلنے کو تھے بندگانِ عالی نے داروغہ جنسی کے نام احکام صادر فرمائے کہ اپنا لشکر بچنے تک بوجہ احسن تو پچھانہ کی حفاظت کرے اور خود بدولت آکو لہ کی طرف سے دشمن کا مقابلہ کرتے ہوئے منزلِ نبرزل اور متوجہ ہوئے اور زور و برد کے ساتھ دو ماہ تک قطعِ مسافت کرتے ہوئے یکم ربیع الثانی مطابق ۱۲ مئی ۱۷۵۷ء کو بُرہان پور واپس آکر دریائے تپتی کے کنارے اترے اور آلاتِ حرب وغیرہ

جو دباں تیار تھے ہمراہ لے لئے اور ۶-۷ ریح اثنانی کو وہاں سے نکل کر ناگپور روانہ ہوئے اس عرصہ میں بونسلہ نے جب دیکھا کہ بندگائے عالی کے مقابلے میں اس کے سردار گرانڈ باکی کچھ پیش نہیں چلی سکتی تو خود اپنی کثیر فوج سے اُس کے ساتھ شریک ہو کر بندگائے عالی کی افواج پر چاروں طرف سے حملہ آور ہوا اس کا مقابلہ بڑی پختا سے کرتے ہوئے دریائے پورنا تک پہنچے ایک دفعہ بندگائے عالی کے حکم سے سیدی عنبر خاں قتل ہو گیا۔


نے متفق ہو کر مخالف فوج پر شب خون مارا جس سے مرہٹے پریشان ہو کر بھاگے بھونسلہ اور گرانڈ باکی بے زین گھوڑوں پر سوار ہو کر نکل بھاگے اس بھاگ بھاگ میں پورنا میں ڈوب مرے مال و اسباب کے علاوہ بہت سارے اونٹ گھوڑے بھی غنیمت میں ہاتھ آئے اس کے بعد جانوجی نے بہت کچھ ہاتھ پانوں مارا۔ حرکت مذہبوحی کی۔ لیکن جب کچھ پیش نہ چلی تو راجہ وٹھل داس کے ذریعہ صلح کی درخواست کی۔ بندگائے عالی نے اپنے دیوان کے پاس خاطر سے درخواست منظور کی، جس پر جانوجی نے رسم مقررہ کے مطابق حضور میں حاضر ہو کر شرف زمین بوسی حاصل کیا اور نذر لایقہ اور مقبول مشکیش گدگانی، اس کے سبب خود بدولت بھی اس کی قیام گاہ پر جلوہ افگن ہوئے اسی زمانے میں نہرا ب جنگ بالاجی راؤ کے پاس بعد مفاہمت واپس آئے اور آستان بوسی کی سعادت حاصل کی اور پیشوا کی طرف سے جو اہل اور کسی رنجبر ہاتھی تختہ پیش کئے، بھونسلہ کے ساتھ جو مصالحت کی ٹھیری تھی۔ اُس میں اُس نے یہ شرط پیش کی تھی کہ قلعہ چاندہ کے حاصل کرنے میں اس کو مدد دی جائے اور راجہ وٹھل داس اُس کے مؤید تھے۔ بنگائے عالی نے اس امر میں ہرا ب جنگ سے مشورہ کیا تو انھوں نے اس سے اتفاق نہ کیا ان دنوں مظاہرین کو مصالحت جنگ کے پاس پہنچا ضروری تھا کہ سرکار ان شمال میں انگریزوں سے جنگ چھڑ جانے کی وجہ سے ان کی تمام فرانسیسی فوج اُدھر جا چکی تھی اب وہ حیدرآباد میں اپنی فوج کے ساتھ ٹھہرے ہوئے تھے اور چونکہ

صلابت جنگ نظام علیجاں سے ناخوش تھے اس لئے اس امر کا امکان تھا کہ ان کے وہاں پہنچنے پر باہمی جنگ چھڑ جائے۔ اس اعتبار سے نظام علیجاں نہ خود چاندے کی ہم میں حصہ لے سکتے تھے نہ گرانڈ جانو جی کی مدد کے لئے اپنی فوج کا کوئی حصہ وہاں روانہ کر سکتے تھے۔ ان امور کو مدنظر رکھ کر بہار جنگ نے یہ رائے ظاہر کی کہ:۔

”صلح دولت یہ ہے کہ فرخندہ بنیاد حیدر آباد کو تشریف لے جا کر صلابت جنگ کے حضور میں اقامت گزریں ہوں کہ ساری جزئیات کلیات کے تحت ہوتی ہیں جب کل پر حاوی ہو جائیں گے تو جزئیات ساری اس کے حیطے میں آجائیں گی۔“

یہی رائے بندگان عالی نے پسند فرمائی اور سہارنپور جنگ کو حکم فرمایا کہ جانو جی سے مل کر معاملہ کا تفسیہ کر لیں چنانچہ وہ اُس کے پاس گئے اور تمام مداح صلح حسب وخواہ طے کئے اس کے بعد فوج نزل کی نظر متوجہ ہوئی جب ماہور کے علاقہ میں گزر ہوا تو وہاں کے حاکم مجاہد جنگ صرف شکن خاں نے پیاس نکال صلابت جنگ کی طرف ذاری میں بندگان عالی کی افواج کی فراہمیت کی تھوڑے سے مقابلے کے بعد خود کمر بستہ حاضر خدمت ہوئے بندگان عالی نے قلعہ ماہور کو عرصہ الدولہ کے بیٹے خواجہ عبدالشہید خان کے حوالہ کیا اور خود حیدر آباد کی سمت روانہ ہوئے۔ لیکن اور می یہ کہتا ہے کہ جب نظام علیجاں کو یہ اطلاع ملی کہ صلابت جنگ اپنی فرانسیسی فوج کے ساتھ حیدر آباد چلے گئے ہیں تو وہ اپنے پندرہ ہزار سوار کے ساتھ ماہ نومبر ۱۷۵۷ء کو بیچ الاول ۱۷۵۷ء میں برہان پور سے نکل کر اورنگ آباد آئے اور یہاں والوں نے ان کی اطاعت قبول کر کے نذیر پیش کیں اور پھر وہ وہاں سے حیدر آباد کی طرف روانہ ہوئے

اس کے تسلیم کرنے میں کوئی رد و کد اس وجہ سے نہیں کی جاسکتی کہ یہ کوئی دور اندیشانہ فعل نہیں ہو سکتا کہ اورنگ آباد میں اپنی حکومت منوائے بغیر وہ جنوب میں جاتے۔ یہ ممکن ہے کہ وہ اورنگ آباد سے ماہورا اور نرمل پہنچے ہوں یا یہ کہ ماہورا اور نرمل سے ہو کر اورنگ آباد گئے بہر حال اس موقع پر حیدرآباد پہنچنے سے پیشتر ان کا اورنگ آباد جانا لازم تھا۔



مرحلہ صلواتِ جنگ

یہاں ہم نظام علیجاں سے قطع نظر کر کے اپنے قارئین کو صلواتِ جنگ کی طرف متوجہ کرتے ہیں جو حیدر جنگ کے قتل کے موقع پر اپنے والد کے قبر سے کو گئے ہوئے تھے تاکہ یہ معلوم ہو کہ اس کے بعد خود صلواتِ جنگ اور ان کے طرفداروں نے نظام علیجاں کے خلاف کیا کارروائی کی اور کیا طرزِ اختیار کیا۔

حیدر جنگ کے قتل کے ساتھ ہی بوسی نے اپنی فوج کا ایک دستہ صلواتِ جنگ کی طرف بھیج دیا تاکہ وہ نظام علیجاں کی دست رس سے محفوظ رہیں اس لئے کہ بوسی یہ سمجھا ہوا تھا کہ ریاستِ اخصیہ میں اس کے جو کچھ اعزاز و اختیارات ہیں محض صلواتِ جنگ کی وجہ سے ہیں وہ اگر نظام علیجاں کی طرف ہو جائیں یا یہ کہ نظام علیجاں ان کو اپنے قبضہ اختیار میں کر لیں تو پھر دکن میں بوسی کے لئے کوئی مامن نہیں تھا اور مقابلے میں یہ اعتبار تعداد فوج نظام علیجاں ہی کو غلبہ تھا اور باعتبار باقاعدگی بھی وہ اس سے کم نہیں تھے کہ اسی کے سردار براہیم خان گاڑدی کو اپنا طرفدار بنا لیا تھا۔ بہر حال موسیٰ بوسی کی فوج کی حفاظت میں واقعہ کے دوسرے روز صلواتِ جنگ اورنگ آباد گئے اور خاص خاص مراکھا ایک دربار منعقد کیا۔ جس میں بوسی بھی شریک تھا اس میں بغلیہ آریہ بٹے پایا کہ نظام علیجاں کو خاطر خواہ تہیہ کی جائے چنانچہ اس منصوبے کی پیش رفت میں فوج ان کے تعاقب میں برہان پور کی طرف روانہ ہوئی۔

موسیٰ بوسی کی واپسی | عین اسی زمانے میں بوسی کو اپنے فرانسسی گورنر موسیٰ لالی کا ایک خط ملا جس

اس کو اپنے علاقہ میں آجلنے کی ہدایت کی گئی تھی کہ ان دنوں انگریزوں اور فرانسیسیوں کے ہاں جنگ چھڑی ہوئی تھی اور جنوب میں بوسہ کے فوجی خدمات کی ضرورت تھی ایسی صورت میں صلاحیت کے ساتھ فوج کا جانب شمال جانا بوسہ کے نزدیک اپنی قوم کے مفاد کے خلاف تھا اور اُس نے اس پر بھی غور کیا کہ نظام علیخان مختصر سامان کے ساتھ نکلے ہیں اس لئے ان کے نزدیک ادھر سے ادھر اور ادھر سے ادھر منتقل ہونا بالکل آسان تھا اور ان دنوں مرہٹوں کا یہی اصول جنگ زیر عمل تھا اس کے علاوہ ابھی ان کا ارادہ کسی مقام کو اپنا مرکز قرار دینے کا بھی نہیں پایا جاتا تھا اس لئے ممکن تھا کہ وہ تھاکہ کے موقع پر آسانی سے ایک طرف سے دوسری طرف منتقل ہوتے رہتے ان سب پر طرہ یہ تھا کہ نظام علیخان حیدر جنگ کو قتل کرنے کی وجہ سے جو پرائے امراء سے خیر و سری کر رہا تھا ہر دلعزیز بھی ہو گئے تھے اس لئے ممکن تھا کہ ان کے تعاقب کے سبب سے صلاحیت جنگ اور بوسہ کے خلاف عام بے چینی پیدا ہو جائے۔

غرض ان تمام امور پر نظر غائر ڈال کر بوسہ نے اس امر کو مناسب خیال کیا کہ نظام علیخان کے تعاقب سے باز رہے فوج اور ننگ آباد سے کوچ کر کے تین روز تک برہان پور کی سمت چلتی رہی اور موسیٰ بو آگے بڑھنے کی قباحتیں صلاحیت جنگ کے ذہن نشین کرتا رہا آخر چوتھی منزل میں فوج کو وہاں پہنچا گیا اب بوسہ کو یہ خیال ہوا کہ رستہ کا چکر کاٹ کر صلاحیت جنگ اور ان کی فوج کو لو لکنڈہ پہنچا دے۔ اور وہاں پہنچ کر خود اپنی قوم کی مدد کی طرف متوجہ ہوتا کہ اگر اس کو صلاحیت جنگ سے مدد حاصل کرنے کی ضرورت ہو تو اسی طرح آسانی ہو جس طرح اُن کو اس کی مدد حاصل کرنے میں پہنچ سکتی تھی لیکن اس پہنچاؤ میں اُس نے نظام علیخان کی روز افزوں قوت کا کوئی خیال نہ کیا اور ان کے لئے ایک وسیع علاقہ چھوڑ دیا جس پر اُن کو قبضہ حاصل کرنے میں کوئی دقت پیش نہیں آئی اور نظر انصاف سے اگر دیکھا جائے

تو فرانسیسیوں کی ساری قوت کو جنوب میں مقابلے کے لئے جمع کرا کے نظام علیغیاں کو تنہا وسیع علاقہ پر دسترس حاصل کرنے کے لئے انگریزوں نے ہی اسباب مہیا کئے اور عجب نہیں جو انگریزی کمپنی والوں نے نظام علیغیاں سے فرانسیسیوں کے خلاف کوئی مجھوتہ بھی کیا ہو جس کا جسٹہ حیرتہ ذکر بعض تاریخوں میں صرف ان الفاظ میں کیا گیا ہے کہ لارڈ کلایٹون نے اس عرصہ میں نظام علیغیاں سے مرسلت کی ہے۔ صاحب تنگ والا جاہی موسیٰ بوسی کی اس علیحدگی کے متعلق ایک خاص مرسلت کا ذکر کرتا ہے جس سے یہ پتہ لگتا ہے کہ اس کے اور اسباب میں سے ایک یہ بھی ہے کہ خود انگریزی عہدہ داروں نے نواب والا جاہ کی معرفت اس کی کوشش کی چنانچہ وہ کہتا ہے:-

”اس کرناٹک کی جنگ کے دوران میں جارج بکٹ (عہدہ دار مدراس متعلقہ انگریز) کے معروضہ پر نواب والا جاہ نے موسیٰ لالی کو یہ لکھا کہ تمہاری ہماری صلح اس امر پر تھی کہ ہمارے مخالف تمہارے مخالف اور ہمارے موافق تمہارے موافق متصوّر ہو اور ہم بادشاہ غلیہ کی رضامندی پر متفق ہیں۔ صلابت جنگ بادشاہ کے خلاف ناصر جنگ شہید کے حقیقی بیانی آصف الدولہ غازی الدین خان کو جو حضور سلطانی سے نظامت دکن پر مامور ہوئے تھے زہر سے ہلاک کر کے بادشاہ سلامت کو ناراض و مکدر کیا (اس لئے وہ ہمارے اور ہمارے بادشاہ کے مخالف ہیں) اس وجہ سے ان کے ساتھ تمہارا تعلق صلح نامہ مذکور کے خلاف ہے پس تم کو چاہئے کہ تم اپنا تعلق کن سے منقطع کر دو اور موسیٰ بوسی کو ان کی خدمت سے واپس طلب کر لیں اس پر موسیٰ لالی

جواب یہ دیا کہ موسیٰ بوسی ہم سے قطع تعلق کر کے اپنی ذات سے وہاں نوکر ہو گیا ہے۔
 ایسی صورت میں یہ ممکن نہیں ہے کہ حاکم و کن کے نوکر پر پھوپھی کے گورنر کا حکم واجب^{التعمیل}
 ہو۔ اس اطلاع کے بعد نواب والا جاہ نے راست صلابت جنگ کو یہ لکھا کہ موسیٰ لالی
 کی تحریر سے یہ معلوم ہوا ہے کہ موسیٰ بوسی اپنے تواب کے ساتھ ملازم ہو کر آپ کا متعین علیہ
 بن گیا ہے ایسی قوم کو نوکر رکھنا جس کو نفل سبحانی پسند نہیں کرتے اور ایسے فرقہ کو
 اپنی رفاقت میں رکھنا جو اپنے بھائی ناصر جنگ شہید کا قاتل ہے مردت^{موت} ازخو
 کے خلاف ہے اس قوم سے احتراز لازم ہے۔“

بہر حال یہ مسلم ہے کہ بوسی کو موسیٰ لالی نے طلب کر لیا۔ موسیٰ لالی کی سخت غلطی تھی کہ اُس نے
 والا جاہ اور انگریزوں سے مقابلہ کی بہت میں ریاست حیدرآباد کے اندرونی معاملات اور وہاں
 بوسی کے اثرات اور تعلقات پر کوئی توجہ نہیں کی اور سطحی طور پر یا بوسی کے ساتھ عناد یا حسد رکھنے کی
 وجہ سے یہ فرض کر کے کہ انگریزوں سے مقابلہ میں کامیابی ہو جائے تو پھر ریاست میں فرانسیسی^{اثر}
 قائم کر لئے جائیں گے بوسی کو اس کی پوری فوج کے ساتھ واپس طلب کر لیا۔ یہ بے التفاتی بھی ہندوستان
 سے فرانسیسیوں کی فوقیت کو مٹانے کی ایک وجہ قرار دیا جاسکتی ہے۔

صلابت جنگ کی فوج گوداوری کے کنارے تک ہی پہنچی تھی کہ موسیٰ لالی کا ایک اور خط
 مورخہ ۱۰۔ مئی ۱۷۵۸ء مطابق ۱۰۔ رمضان ۱۱۷۸ھ موسیٰ کان فلان کے ذریعہ بوسی کو ملا جس میں
 اس کو اپنی فوج کے ساتھ اپنے علاقہ کو فی الفور آجائے کی تاکید تھی۔ اس حکم کے بعد موسیٰ بوسی کو بہت
 جلد میدان میں جانا پڑا۔ تاہم اس نے اُس وقت تک توقف کیا۔ جب تک کہ صلابت جنگ اپنی

فوج کے ساتھ گوداوری کو عبور کر کے حیدرآباد نہ پہنچ گئے۔ کیونکہ اس کو اس امر کا خطرہ تھا کہ عبور دریا گوداوری کے قبل شاید کوئی اختلاف پیدا ہو جائے اور صلابت جنگ اور ننگ آباد کی طرف آسانی سے لوٹ جائیں۔ اسی وجہ سے اُس نے سب سے پہلے صلابت جنگ اور اُن کے متعلقہ تمام کارخانوں کو دریا کے پار کرادیا اور پھر ساری فوج نے عبور کیا اس کے ساتھ ہی بارش کی جھڑی لگ گئی جس کی وجہ سے آگے بڑھنے میں توقف ہو گیا اور ۱۵ جولائی ۱۸۵۷ء کو مطابق ۸ ذیقعدہ ۱۲۷۵ھ تک فوج حیدرآباد نہ پہنچ سکی اسی تاریخ لالی کا ایک اور خط بوسے کو ملا جس میں اُس نے شدید تقاضہ اور تہمید کے ساتھ یہ حکم دیا تھا کہ ”پھلی پٹن اور سرکاران شمالی کی حفاظت کے بعد جتنی فوج بچ رہے ہے ہمراہ لیکر فرزند تاجہ

کے بغیر موسیٰ موراسین سے راستہ میں مل جاؤ۔“

اس پر موسیٰ بوسے کو حیدرآباد سے معانخل جانا پڑا اور اُس نے اپنی فرانسیسی جملہ فوج ساتھ لی اور چلا گیا جاتے ہوئے اگرچہ اُس نے صلابت جنگ کی دلجوئی کی۔ لیکن یہ سو دمن نہ ہوئی ۳۔ اگست ۱۸۵۷ء ذیقعدہ کو یہ فرانسیسی فوج رلے پور پہنچی اور موسیٰ موراسین کی فوج سے ملتی ہو گئی۔ موسیٰ بوسے نے اپنی فوج اور علاقہ سرکاران شمالی کا جائزہ موسیٰ کان فلان کو دیکر دو سو پچاس یوروپین اور پانسو سپاہی اپنے ساتھ لیکر انکول پرنیلور کی طرف بڑھا اور ۴۔ ستمبر مطابق یکم محرم کو وہاں پہنچا۔

بوسے کی روانگی کے بعد لاٹنگ کے انتظاماً

بالت جنگ کے ساتھ صلابت جنگ حیدرآباد پہنچے۔ یہاں انھوں نے شوکت جنگ کو اپنا دیوان خانگی اور حیدرآبادی راجا شیرخنگ کو دیوان دکن بنایا اور امور ریاست کا اجرا بالت جنگ ہی کی صوابدید سے ہوتا تھا۔ بارش کا موسم حیدرآباد میں گزار کر برید کے قلعہ قصبہ کونے

کے لئے نکلنے کے وہاں کا قلعہ دار باغی ہو گیا تھا۔ ایک ہمدینہ کے محاصرہ کے بعد برنار صلح قلعہ اس محلے
 کیا اور پھر اُس کو اسی پر مامور کر دیا یہاں ان کو فرانسیسی عہدہ دار موسیٰ کان فلاں کے خطوط اس استدعا
 کے ساتھ پہنچے کہ اپنی فوج کے ساتھ مچھلی ٹین آئیں تاکہ اُس کے ساتھ متفق ہو کر زمیندارانِ سکاؤول اور
 ان کے طرفدار انگریزوں پر حملہ کریں جو ان کے ملک میں باغیانہ طور پر مداخلت کر رہے تھے کان فلاں
 نے یہ خطوط انگریزوں سے پراپورپشکست پانے کے بعد لکھے تھے اسکی استدعا پر معاملات جنگ اور نبات
 دونوں پندرہ ہزار سوار اور بیس ہزار پیدل کے ساتھ مچھلی ٹین کی طرف بڑھے تاکہ بروقت وہاں پہنچکر
 کان فلاں کی مدد کریں۔

فرانسیسیوں کی سپاہی | جب انگریزوں نے راجندری میں فرانسیسیوں پر حملہ کیا تو انھوں (فرانسیسیوں)
 نے وہاں سے سپاہ ہو کر وزیر کا پیٹم اور وزیر یا نگرم (جسے نگر) کی راہ لی۔ جس کے دو جوہ تھے۔ ایک تو یہ
 کہ انگریزوں کی واپسی کی راہ کو روک لیں اور دوسرے یہ کہ وہاں کی رعایا سے محال وصول کر لیں تاکہ
 ایک طرف تو اخراجات جنگ کی پابجائی ہو جائے اور دوسری طرف اگر اس علاقہ پر اچانا انگریزوں کا
 قبضہ ہو بھی جائے تو یہاں کی رعایا ایک سال تک اس قابل نہ رہے کہ انگریزوں سے کوئی محصول
 وصول کر سکیں اور اگر وہ اس غرض کے لئے رعایا پر کوئی جبر و تشدد کو کام میں لائیں تو انگریزوں کی
 طرف سے رعایا میں بددلی اور عام بدخواہی کے جذبات پیدا ہو جائیں۔ لیکن فرانسیسیوں کو اپنے ارادے
 میں کامیابی نہیں ہوئی اس کے بھی دو وجوہ تھے اول تو یہ کہ اس علاقہ کا زمیندار اندراؤ ان کا مخالف تھا

اس علاقہ کے کاروان شمالی میں دو بڑے زمیندار تھے۔ جن میں سے ہر ایک ایک یورو میں طاقت کی سرپرستی میں تھا پہلا زمیندار بن دیو تھا جو علاقہ
 گھام سے ملحق تھا اس کا ستھ سوہیری تھا۔ جو سمندر سے بارہ میل اور گھام سے جانب جنوب مغرب تیس میل پراوغ تھا یہ فرانسیسیوں کے اکثر میں تھا اور دوسرا زمیندار
 کے علاقہ میں تھا جو گھام سے بارہ میل اور گھام سے علاقہ بستر کے محل تک پہنچا ہوا تھا اور یہ انگریزوں سے لطف رکھتا تھا وہ رام راؤ کے انتقال کے بعد اندراؤ کی
 (تقریباً ۱۸۵۷ء)

جس کے زیر اثر ادھر کی عیالیا کام کر رہی تھی اور انگریز اسی کی معاونت پر آگے بڑھے جا رہے تھے دوسریے کہ فرانسیسی فوج کو اٹھانے جنگ میں رسد کی طرف سے تکلیف ہونے لگی ان کی فوج رسد کے لئے رعایا کے گھروں میں گھسنے اور ان پر جبر و تعدی کرنے لگی جس سے بدامنی ہو گئی اور اسی بنا پر ناراین دیوان سنگھ علیحدہ ہو گیا۔ فرانسیسیوں نے اس کو متفق کرنے کی کوشش کی لیکن ان کو کامیابی نہیں ہوئی آخر اُس نے انگریزی امداد طلب کر لی جس سے فرانسیسیوں کا پورا اثر سرکار ان شمالی سے زایل ہو گیا۔ اب فرانسیسیوں نے تصفیہ کر لیا کہ اس علاقہ کے اصلی رئیس صلابت جنگ کی فوج سے ملتی ہو جائیں جو اپنی فوج کے ساتھ اس طرف آ رہے تھے جس روز صلابت جنگ کی فوج مچھلی پٹن سے چالیس میل پر بھوڑا میں اتر آئی اسی روز فرانسیسی فوج نے پھر راجندر ری پر قبضہ کر لیا۔

ریاست آصفیہ سے قیام تھا کہ نسبت
انگریزوں کی سب سے پہلی ریشہ دوانی۔

صلابت جنگ نے انڈراؤ زمیندار کے پاس خطوط لکھے کہ ان سے
آئے لیکن وہ اتنا خوف زدہ ہو گیا تھا کہ راجندر ری کے پاس سے اپنی

تمام فوج کے ساتھ راتوں رات بلا علم و اطلاع گوداوری کو عبور کر کے اپنے علاقہ کی طرف نکل گیا اس موقع پر کرنل فورڈ (جو انگریزی فوج کا سردار اور اس کا طرف دار تھا) نے اس کے خیال کو پلٹانے کے لئے اس کے پاس قاصد روانہ کئے جس پر وہ اپنی فوج کے ساتھ پیٹھ کو آ گیا اب صلابت جنگ سے کرنل فنکور نے یہ استدعا کی کہ اُس کو اپنا ایک نائب اُن کے پاس بھیجنے کی اجازت دیجائے جس کی اجازت ملے گی اور مسٹر جانسٹن کلیم اپریل ۱۸۵۸ء بم ۲۲۔ رجب ۱۲۷۷ھ کو اُن کے پاس بھیجا گیا۔ جس نے یہ معروضہ کیا کہ

(بقیہ صفحہ گذشتہ) قیام مقام ہوا اس سے پندرہ دسے عام راڈ اور ناراین دیویں جو باہمی مخالفت تھی وہ دسے رام راڈ کے انتقال کے بعد
قیام رہی۔ انھیں دونوں راجاؤں کی وجہ سے سکے کا نام شمالی میں یورپین قوتوں کا تصادم ہوا اور آخر میں انڈراؤ اور ناراین دیو کے فرہم ہوجانے کی
وجہ سے ہی انگریزوں کو یہ خیال پیدا ہوا کہ اس علاقہ پر کا کا قبضہ کر لیا جائے۔

انگریزوں کا منشاء یہ ہے کہ صرف اُس ساحلی علاقہ پر قبضہ حاصل کریں جو فرانسیسیوں کے قبضہ و تصرف میں تھا۔ اس اظہارِ مدعا سے اس کے سولے اور کوئی غرض نہیں معلوم ہوتی کہ صلابت جنگ کے دربار کی نسبت معلومات حاصل کریں اور اگر کوئی موقع ملے تو کسی باہمی مفاہمت یا مصالحت کی سلسلہ جنجانی کریں لیکن وہاں اس معروضہ پر کوئی توجہ نہیں کی گئی۔ ۶- اپریل م ۲۷- جب کو یہ اطلاع ملی کہ فرانسیسی فوج سے مل جانے کیلئے صلابت جنگ بجاڑے سے آگے بڑھ رہے ہیں اب اگر یہ دونوں فوجیں متحد ہو جائیں اور پھر انگریزوں سے مقابلہ ہوتا تو ان کو کوئی مُفر نہیں تھا اس لئے کرنل فورڈ نے یہ حکم دیا کہ دوسرے ہی دن مچھلی پٹن کے قلعہ پر انگریزی توپ خانہ مسلسل گولہ باری کرتا ہے۔ انگریزوں کی گولندازی اور حملہ سے مجبور ہو کر فرانسیسی عہدہ دار موسیٰ کان فلاں نے اپنے آپ کو انگریزوں کے حوالے کر دیا اور قلعہ پُران کا قبضہ ہو گیا اس وقت صلابت جنگ مچھلی پٹن سے صرف پندرہ میل کے فاصلے پر تھے فرانسیسی جہاز یہ موقع میں ملک کے لئے آیا جبکہ مچھلی پٹن پر انگریزی جھنڈا لہرا رہا تھا۔ اس کی اطلاع پاکر صلابت جنگ نے اس خیال سے کہ شاید جہاز کی فرانسیسی فوج سمندر کے کنارے اترے اُس کی مدد کے غرض سے اپنی تمام مہٹہ فوج کو سمندر کی طرف بھیجا یا اس کے بعد کرنل فورڈ نے اپنی فوج کے دو حصے کئے ایک کچے قلعہ اور قیدیوں کی حفاظت کے لئے مامور کیا اور دوسرے کو اُس مقام پر متعین کیا جہاں کہ وہ قلعہ قبضہ کرنے سے پیشتر قابض تھے صلابت جنگ کی مہٹہ فوج جو ساحل کی طرف بڑھ رہی تھی انگریزی فوج کو دیکھ کر توپ کی زد سے بھی زیادہ فاصلہ برٹگی رہی۔ لیکن اطراف و اکناف کے دیہات جلاؤ اور لوٹ مار مچا دی اب صلابت جنگ نے مچھلی پٹن پر دوبارہ قبضہ پانا ناممکن تصور کیا اور اُدھر نظام علیخان کے حیدر آباد متوجہ ہونے کی خبر بھی مل گئی تھی اس لئے انھوں نے مراجعت کا ہتھیہ کیا۔

یہی وہ درخواست ہے جس کو سرکار آصفیہ اور انگریزی کمپنی کا سب سے پہلا معاہدہ کہا جاسکتا ہے۔ انگریزی کمپنی کے عہدہ دار سرکار آصفیہ سے ایسا کوئی معاہدہ کرنے کے ایک عرصہ سے متمنی تھے اس کے بعد ہی انھوں نے کرنل فورڈ کو ایک ذاتی جاگیر کے عطا کرنے پر اس شرط سے آمادگی ظاہر کی کہ وہ اپنی فوج کے ایک دستہ کے ساتھ نظام علیجاں سے مقابلہ کرنے کے لئے ان کی ہر اہی اختیار کریں جس پر اس نے کئی توجہ نہیں کی۔ جس کی وجہ یہ ہو سکتی ہے کہ کچھ ہی عرصہ قبل اس نے نظام علیجاں سے مدد کی درخواست کی تھی اور ان کو توقع تھی کہ نظام علیجاں اس کے طرفدار ہو جائینگے۔ ادھر انگریزوں نے بھی ان کی مدد سے پہلو تہی کی اور ادھر حالیہ انگریزی معاہدہ کی بنا پر وہ فرانسیسی فوج کو علیحدہ کر چکے اب سولے اپنی ذاتی فوج کے اور کوئی امداد کی توقع نہیں نظر آئی۔ آخر وہ اپنی ہی فوج کے ساتھ تکمیل عہد نامہ کے چوتھے درجے

۱۸ مئی ۱۷۵۹ء - ۲۰۔ رمضان ۱۱۷۰ھ کو حیدرآباد واپس ہوئے۔

سرکاران شمالی میں فرانسیسیوں کی شکست کا سبب


اس حالیہ جنگ میں فرانسیسیوں کو شکست ہوئی۔ اس کا پہلا سبب یہ تھا کہ اسی علاقہ کے بڑے زمیندار انڈراؤ اور نارایں دیو کو انھوں نے اپنا مخالف بنا لیا۔ اسی بنا پر ان دونوں نے انگریزوں کی سرپرستی قبول کر لی۔ دوسرا سبب یہ تھا کہ فرانسیسی مرکزی حکومت ہند نے اپنی فوج متعینہ سرکاران شمالی کی کافی اعانت نہیں کی اور جو جہاز کہ اس نے امداد کے لئے بھیجا اتنی دیر میں پہنچا کہ ان کو شکست ہو چکی تھی اور فرانسیسی فوج ادھر کے علاقہ میں ہر طرف پناہ پناہ ہو چکی تھی نیز سبب یہ تھا کہ صلابت جنگ نے برہنہا، استمدھ، فرانسیسیوں کو بروقت کمک پہنچانے میں جلدی نہیں کی انھوں نے قلعہ بھونگیر کے قلعہ انقشبدی خاں کی سرکوبی کے لئے راستہ میں توقف کیا جس سے فرانسیسیوں کی مدد کرنے میں ایک مہینہ تاخیر ہو گئی اور اس کے بعد بھی بجواڑہ سے ان کو کمک پہنچانے میں

انگریزوں سے لڑنے کے عوض وہ ان سے مصالحت کی گفت و شنود میں رہ گئے۔ چوتھا اور سب سے زیادہ اہم سبب یہ تھا کہ فرانسیسی گورنر موسیٰ لالی نے محض اپنے ذاتی عناد اور حسد کی بناء پر مصالح ملکی کو پیش نظر رکھے بغیر موسیٰ بوسی کو دربار صلابت جنگ سے اُس کی تمام فرانسیسی فوج کے ساتھ اپنے علاقہ کی طرف بلا لیا۔ اس موقع پر اس کو اس فوج سے اگر مدد لینے کی ضرورت داعی بھی ہوئی تھی تو اس کو چاہئے تھا کہ بوسی کو یہ ہدایت کرنا کہ دکن کے شمالی علاقہ میں اچھا انتظام رکھے تاکہ صلابت جنگ کے مخالفین اُن پر غلبہ پا کر فرانسیسی اثرات کو باطل کرنے نہ پائیں اس کے بعد یہ حکم دینا کہ صلابت جنگ کی اور اپنی معقول فوج کے ساتھ سرکار ان شمالی کی طرف متوجہ ہو اور وہاں حسب دلخواہ انتظام قائم کر کے کرناٹک اور پانڈیچری کا رخ لے اور یہ اُس وقت میں ممکن تھا جبکہ وہ قبل از قبل صورت حالات پر تحقیقی نظر ڈال کر انتظام کی طرف رجوع ہوتا۔ بہر حال فرانسیسیوں کے حق میں اس شکست کا بدترین نتیجہ یہ ہوا کہ ان کا اثر صلابت جنگ کے پاس سے مطلق اٹھ گیا اور اس کے بعد وہ اس ریاست میں ہی نہیں بلکہ تمام ہند اور دکن میں اپنا اثر قائم نہ کر سکے۔

صلابت جنگ کی پھیلی پٹن سے واپسی | صلابت جنگ جب مچھلی پٹن سے واپس ہوئے تو ان کے ساتھ صلابت جنگ بھی تھے حیدرآباد سے تیس کوس پر موضع سوریا پیٹھ پہنچے تو یہ اطلاع ملی کہ نظام علیخان حیدرآباد میں داخل ہو گئے۔ صلابت جنگ نے شاید یہ خیال کر کے کہ نظام علیخان کی علمدگی کے بعد سے وکالت مطلق اور مدارالمہامی کی خدمت چونکہ یہ خود انجام دیتے رہے ہیں اس لئے وہ اپنا سارا غصہ ان پر اتارینگے۔ انھوں نے اپنے ہمراہیوں کے ساتھ اپنے علاقہ (ادھونی) کی راہ لی اور وہاں پنچکر بغرض مدافعت و تغلبہ برطرف شدہ فرانسیسی فوج کو جو دو سو سو روپین اور دو ہزار دیسی سپاہیوں پر مشتمل اور ذوالفقار جنگ

(برادر حیدر جنگ مقتول) کے تحت تھی اپنے پاس ملازم رکھ لیا۔

نظام علیجاں کی اپنے بھائی سے ملاقات | اب صلاحیت جنگ نے اپنی ساری فوج کو سویریا میٹھی میں چھوڑا اور خود اپنے خاص خاص ہمراہیوں کے ساتھ بلدہ حیدرآباد کی طرف متوجہ ہوئے اس اطلاع پر نظام علیجاں بھائی سے ملنے کی خاطر آگے بڑھے اور ۲۳۔ شوال ۱۱۷۲ھ م ۱۸۔ جون ۱۷۵۹ء چہار شنبہ کے روز صلاحیت سے ملاقات فرمائی اور ان کو اپنے ہمراہ لیکر ۲۰۔ ماہ ذیقعدہ ۱۱۷۲ھ م ۲۵۔ جولائی ۱۷۵۹ء کو حیدرآباد میں داخل ہوئے۔ اس موقع پر نظام علی خاں نے شاہنواز خاں کی حویلی میں قیام فرمایا جسے انھوں نے عاقل خاں کی حویلی کو خرید کر اور اس کے اطراف کے اور زمینات حاصل کر کے تعمیر کیا تھا (صاحب تاریخ ظفر کہتا ہے کہ یہاں پہنچ کر قیام کرنے کے چند روز بعد صلاحیت جنگ نے نظام علیجاں کو وکالت مطہر و مختاری کی خدمت سے مکرر فرما کر لیا۔



ریاست نظام علیا کا انتظام

نظام علی خاں کے ذی اختیار ہونے کے بعد براہیم خاں گاڑدی کو حرص دامن گیر ہوئی اور راجہ وٹھل داس دیوان سے سرتابی کرنے لگا اس کا عندیہ یہ تھا کہ کاروبار ریاست میں خیل ہو اسی بنا پر بندگ انعالی نے اس کو خدمت سے علیحدہ کر دیا جس پر اس نے یہ کوشش کی کہ اپنی اور اپنی فوج کی تنخواہ کے مطالبہ کے ضمن میں ہنگامہ کر دے لیکن قبل اس کے کہ وہ کوئی فتنہ یا فساد برپا کرے اس کی پوری تنخواہ بے باق کر کے اس کو شہر بدر کر دیا گیا وہ یہاں سے نکل کر اپنی فوج اور توپ خانہ کے ہمراہ بالاجی راؤ پیشوا کے پاس چلا گیا اور وہیں ملازم ہو گیا۔ دفتر پیشوا کے ایک خط کے مطالعے سے معلوم ہوتا ہے کہ مرہٹہ سردار براہیم خاں کو اپنی طرف بلانے کی کوشش ایک عرصہ سے کر رہے تھے۔ جس میں ان کو صرف اس نوبت پر کامیابی ہوئی۔ ممکن ہے کہ اس کوشش میں یہ امر بھی داخل ہو کہ راجہ وٹھل داس کو براہیم خاں کے خلاف اکسا دیا گیا یا یہ کہ خفیہ طور پر راجہ صاحب کو اس غرض کے لئے ہموار کر لیا گیا تاکہ نظام علیا کی خدمت سے براہیم خاں کو علیحدہ کرنے میں کوئی دقت واقع نہ ہو اور اسی خط سے یہ بھی معلوم ہوتا ہے کہ مرہٹہ سرداروں نے براہیم خاں گاڑدی کو اپنی طرف بلانے کے لئے اپنے پاس کے ایک ججہد رستمی احمد خاں کو مامور کیا تھا اور اس غرض کی تکمیل کے لئے انھوں نے کچھ مصارف بھی برداشت کئے تھے۔


ریاست میں پھر فرانسیسی فوج کی ملازمت | موسیٰ نارنج جو موسیٰ بوسی کے زمانہ موجودگی میں اس کی فوج کا ایک

عہدہ دار تھا ان دنوں میں بند گانغالی کے حضور میں آیا اور ایک سو فرانسیسی اور دو سو گارڈی کے ساتھ
 سبک ملازمت میں منسلک ہوا یہ فرانسیسی فوج کی ملازمت کا دوسرا دور ہے جو نظام علیجاں کے عہد حکومت
 میں ٹیپو سلطان کی اخیر جنگ سے قبل ایک انگریزی معاہدہ کی بنا پر مکرر برطرف ہونے تک برائے قائم رہا
 اس فرانسیسی دستہ فوج کو ملازم رکھنے سے ہی ظاہر ہے کہ نظام علیجاں نے انگریزوں کے اس معاہدے
 (یا درخواست) کو تسلیم نہیں کیا جس کو صلابت جنگ نے کچھ عرصہ پہلے مچھلی پٹن میں کرنل فورڈ کی درخواست
 پر منظور و مکمل کیا تھا نطف م علیجاں یہ نہیں چاہتے تھے کہ ان کی ریاست کا اتنا وسیع علاقہ کٹنی ٹر
 کے بغیر ان کے قبضہ سے نکل جائے اگرچہ اب سے بہت پیشتر ہی یہ علاقہ ریاست آصفیہ سے بصورت
 عطا خارج ہو چکا تھا لیکن اس کے عوض فوجی خدمات حاصل کی گئی تھیں اور اس کے اطراف کا اکثر
 علاقہ انھیں کے زمینداروں کے قبضہ و تصرف میں تھا۔ نظام علیجاں کو اگر حکومت پر ایسے زمانہ میں
 دسترس حاصل ہوتی جبکہ فرانسیسی اس علاقہ پر قابض تھے تو یقیناً سب سے پہلے وہ ان کو وہاں سے
 بیدخل کرنے کی کوشش کرنے اب انگریزوں نے اس سے بہت زیادہ علاقہ پر قابض ہونے کے
 علاوہ ادھر کے زمینداروں کو بھی پرچالیا تھا اور چاہتے تھے کہ اس حصہ ارضی کے عوض نہ کوئی پیش
 سرکار نظام کو ادا کریں اور نہ کسی فوجی خدمت و امداد کا وعدہ کریں اگرچہ اس معاہدے کی درخواست
 میں انھوں نے یہ استدعا کی تھی کہ یہ علاقہ انھیں شرائط کے تحت ان کو دیا جائے جن کے ساتھ وہ
 فرانسیسیوں کو دیا گیا تھا۔ اس اختلاف کو رفع کرنے کے لئے انگریزوں کو آگے چل کر بڑی کوشش
 کرنی پڑی۔


ادوگسر کی جنگ | شاہنواز خاں کے عہد دیوانی میں سواریا راؤ زمیندار نزل نے سرکشی تھی اس وجہ سے انھوں نے حکمت عملی سے اس کو گرفتار کر کے قلعہ محمد نگر میں محروس کر دیا تھا جس زمانہ میں نظام علیاں حیدرآباد پہنچ کر انتظامات ریاست میں مصروف ہوئے تو اس (سوریا راؤ) کو قلعہ کے پاس بانوں کی غفلت سے ایک روز موقع مل گیا اور وہ قلعہ سے نکل بھاگا۔ نزل پہنچ کر اس نے فوج فراہم کر لی خواجہ عبدالہشید خاں کو جو نظام علیاں کی طرف سے وہاں کے حاکم تھے سولی دیدی۔ اس کو اس خبر پر ہی کی مزادینے کے لئے بندگانعالی نے ہرب جنگ کو روانہ کیا اور ان کی کمک کے لئے ان کے پیچھے ہی دلیر جنگ کو اپنی گاڑیوں کی فوج کے ساتھ بھیجا اور ان کے بعد ب سے آخر صلابت جنگ کے ساتھ آپ خود بھی نکلے بالکنڈہ پہنچنے پر سہراب جنگ نے سوریا راؤ کے ساتھ حاضر خدمت ہو کر تدبیر حاصل کی اور معذرت مافات کی درخواست جس پر اس کا قصور معاف ہوا اور اس کو اسی علاقہ پر پھر مامور فرما دیا۔ یہیں یہ اطلاق ملی کہ مرہٹوں نے بہادر گڈھ (قلعہ بڑھ گاؤں) وغیرہ محلات سرکار کا پر قبضہ کر لیا ہے اور ان کے سردار سدا سیوراؤ بھاؤ نے احمد نگر کے قلعہ دار قومی جنگ کو جاگیر اور دولت کا لالچ دیکر ان سے قلعہ احمد نگر حاصل کر لیا اور اس کے بعد وہ اپنی بھاری فوج کے ساتھ ادوگسر کی طرف بڑھ رہے ہیں جہاں پہنچ کر وہ قصد رکھتے تھے کہ حیدرآباد کا رخ لیں بندگانعالی اور صلابت جنگ نے یہ ارادہ کیا کہ وہیں (بالکنڈہ) سے مرہٹوں کی مدافعت کے لئے متوجہ ہوں چنانچہ سوریا راؤ زمیندار کو اس کی فوج کے ساتھ اپنے ہمراہ لیا اور قلعہ ادوگسر کی طرف روانہ ہوئے وہاں پہنچنے کے بعد ۱۵ جنوری ۱۷۶۱ء کو اس کی فوج کو مرہٹہ فوج نمودار ہوئی۔ صاحب حدیقۃ العالم کا اعتبار کیا جائے تو نظام علیاں کے

اودگیر پہنچنے کی تاریخ ۲۲۔ جمادی الاول ہے تو زک آصفیہ نے ۲۵۔ جمادی الاول بتائی ہے قیاساً
ہوتا ہے کہ وہاں وہ ۲۲۔ جمادی الاول کو پہنچے اور ۲۵۔ جمادی الاول کو مرہٹہ فوج متقابل ہوئی۔

سرکار عالی کا ایک قلعہ موسوم بہ قلعہ اوسہ اودگیر کے جنوب مغرب میں واقع ہے اور دوسرا
قلعہ دھارو شمال مغرب میں جہاں علاقہ سرکار عالی کے سردار اپنی اپنی فوج کے ساتھ بندگان عالی کی فوج
آٹنے کے لئے جمع تھے لیکن مرہٹوں کے حائل ہونے کے باعث وہ ان کی طرف بڑھ نہیں سکتے تھے
نظام علیخان اگر کسی صورت سے اپنے ان سرداروں سے ملتی ہو کر احمد نگر کی طرف بڑھتے اور اس قبضہ
کر کے پونہ کی طرف کوچ کرتے تو ان امور کی خاطر جو شمالی ہند میں مرہٹوں کے خلاف پیدا ہو رہے تھے
ان کو نظام علی خاں کی حسب خواہش شرائط پر صلح کرتے بنتی اس واسطے کہ ان کی فوج زیادہ عرضدک
دکن میں نہیں ٹھہر سکتی تھی کہ بعض مغلیہ سرداروں کی تحریک کی بنا پر ہندوستان میں احمد شاہ ابدالی کی برتری
میں مرہٹوں پر ایک زبردست حملہ کی تیاریاں ہو رہی تھیں اسی امر کو مدنظر رکھ کر نظام علیخان نے حکم دیا کہ
اودگیر کے حصار سے کوچ کر کے جس طرح بھی ہو سکے تمام فوج دھارو پہنچ جائے جب ان کی فوج اودگیر سے
آگے بڑھی تو مرہٹہ فوج نے باقاعدہ مزاحمت شروع کی۔ اس کا نقشہ جنگ کے خاکہ سے ظاہر ہو گا جس میں
ہر ایک حصہ فوج کا قیام اور تینوں قلعوں (اودگیر، اوسہ، دھارو) کے مقام وقوع بتائے گئے ہیں
اس موقع پر غنیم کی جملہ فوج ساٹھ ہزار سوار پر مشتمل تھی اور نظام علیخان کی فوج کلہم سات ہزار تھی باوجود
اس قلت کے بندگان عالی نے اپنے توپخانہ کو بازووں پر رکھ کر مقابلہ کرتے ہوئے آگے بڑھنے کا کام
مرہٹوں کی فوج میں سب سے زیادہ کام ابراہیم خاں گارڈی کے توپ خانہ نے کیا جس کے مقابلے
میں تیخ جنگ اور سہراب جنگ نے جو احمدی اور بہادری کے بڑے جوہر دکھائے اور ابراہیم خاں کی



نقشه جنگ اوکرا
۱۹۰۵ تا ۱۹۱۸



فوج کے گیارہ نشان حاصل کئے بہر حال اسی طرح لڑتے بھڑتے مرہٹہ فوج پیچھے ہٹتی چلی اور نظام علیا کی فوج آگے بڑھتی گئی یہاں تک کہ قلعہ اوسہ پہنچ گئی اس قلعہ میں کچھ سامان رکھ کر اور سامان فراہم کر کے بند گانگالی نے دھارور کی طرف کوچ کا حکم دیا۔ اب مرہٹوں نے یہ دیکھا کہ اگر نظام علیا کی فوج دھارور کی فوج سے ملحق ہو جائے تو ان کی قوت بہت بڑھ جائیگی اس رفتار جنگ سے پیشوا بھی متاثر ہوئے اور انھوں نے اپنے عزیز و قریب بھندہ واردن کو جمع کر کے کہا کہ اس طرز جنگ سے توقع نہیں ہے کہ نظام علیا یا صلابت جنگ پر کامیابی ہو اس واسطے کہ وہ جنگ کرتے ہوئے برابر بڑھ رہے ہیں اور اب ان کا رخ پورن کی سمت میں ہے ہم ان کے پیچھے پیچھے کہاں تک پھریں ہم کو ہندوستان کی طرف متوجہ ہونا پیشوا کا بھائی سدا سیوراؤ بھاؤ اس کا مختار کل تھا اور یہ ہم اسی کی سرکردگی میں تھی اس نے اس پر یہ رائے ظاہر کی کہ ریاست آصفیہ سے صلح کر کے کچھ حصہ ملک حاصل کر لیں اور پھر ہمیں سے شمال کی طرف متوجہ ہوں۔ صاحب توڑک آصفیہ لکھتا ہے کہ قلعہ اوسہ سے نکلنے کے روز مرہٹوں کا وکیل صلابت جنگ کے ہاتھی کے آگے آکر صلح کا متدعی ہوا انھوں نے اس کے تضرع و الحاح پر ملتفت ہو کر صلح پر رضامندی ظاہر کی۔ لیکن نظام علیا نے مرہٹوں کی اس درخواست پر کہ کوئی حصہ ملک ان کو دیکر صلح کی جائے فرمایا کہ

”ہم ان قلعوں کے حصول کے لئے آئے ہیں جو مرہٹہ سرداروں نے غصب کر لئے نہ کہ

مدارات جاگیر کی غرض سے.....“

اس دوران میں یہ اطلاع ملی کہ مرہٹوں کی فوج دھارور کے راستہ پر ایک ٹیلے کے پائین

چپ چاپ اتر آتی ہے تاکہ اگر صلح پر تصفیہ نہ ہو تو حملہ کر دیا جائے لیکن نظام علیخاں نے صلح سے اصرار کیا اور شائع عام کو ترک کر کے علیحدہ راستہ اختیار کرنے کے عوض راست اس ٹیلے پر پہنچ گئے جہاں مرہٹہ فوج جمع تھی۔ ابراہیم خان نے اپنی توپوں سے آگے بڑھنے کا راستہ روک لیا اور تمام مرہٹوں نے بندگانعلی کی فوج کو گھیر لیا۔ لیکن خود بدولت اپنی فوج کے ساتھ کمال جبارت سے زور بڑھاتے ہوئے ایک مقام پر جہاں آب و دانہ کافی میسر آسکتا تھا پہنچ گئے اور اب بھی ارادہ ہی تھا کہ قلعہ صاؤ پونج جائیں اور وہاں سے پونہ کا ارادہ کریں آخر ۱۵۔ جمادی الثانی کو وہاں سے نکل کر پگنہ آنہ جو گکانی موضع مانڈوچہ کو پہنچے۔ یہاں بسنت رائے پیشکار کا بار برداری کا ایک اونٹ گر گیا اس کے ساتھ ہی فوج چنداول کے سردار محمد معین خاں شوکت جنگ اپنی فوج لیکر رک گئے کہ گرا ہوا سامان اٹھائیں اور اونٹ پر چھلہ واکر بڑھیں۔ اس عرصہ میں قلب فوج آگے نکل گئی۔ مرہٹہ فوج نے اس موقع سے فائدہ اٹھا کر اس چنداول فوج کو گھیر لیا اور ایک ایک کو تہ تیغ کرنا شروع کیا۔ شوکت جنگ شہید ہو گئے اور ان کے ساتھ بسنت رائے بھی کام آئے اور دوسرے سردار اور فوج کے بہت سارے سپاہی قتل ہو گئے مرہٹوں کے بھی تقریباً ایک ہزار سپاہی مارے گئے فوج چنداول سے فارغ ہو کر مرہٹے قلب فوج کی طرف متوجہ ہوئے جو اپنی چنداول کی مدد کے لئے اپنا رخ پھر چکی تھی۔ اسی قلب فوج میں نظام علیخاں بھی تھے وہ تیروں سے برفس نفیس مدافعت میں حصہ لینے لگے یہاں تک کہ ان کے خاصے کے ہاتھی اور مرہٹوں کے درمیان بہت ٹھوٹرا فاصلہ رہ گیا اسی دوران میں منجانب اللہ اتفاق یہ پیش آیا کہ ہمراہی کے بجاوے کے

۱۔ صاحب توڑک آئینہ نے اس واقعہ کی تاریخ ۱۵۔ جمادی الثانی ۱۱۷۱ھ بتائی ہے اور صاحب تاریخ فقروہ ۱۶۔ جمادی الاول ۱۱۷۱ھ ہجری اور پیشوا کے دفتر کے کاغذات کی رُو سے اس کی تاریخ ۳ فروری ۱۱۷۱ھ عثابت ہوتی ہے جو صاحب توڑک آئینہ کی تاریخ سے بالکل مطابقت رکھتی ہے اسی لئے ہم نے اس تاریخ کے قول کو ترجیح دی ہے ۱۱

ہزار بائیل حاصل آگئے اور دست بدست جنگ کی نوبت نہ آئی دُور دُور ہی سے مقابلہ ہوتا رہا آخر شام کے قریب جنگ رُکی اور مرتے سرکار عالی کی فوج کو محاصرہ کئے ہوئے ٹھہر گئے بندگان عالی صبح کو ابھی لاشوں کے اٹھانے اور دفن کرنے اور زخمیوں کے مرہم پٹی علاج معالجے کے احکام دینے میں مصروف تھے کہ مرتے فوج پھر نمودار ہوئی اس موقع پر صلابت جنگ جنگ سے بیدل ہو چکے تھے کہ ان کی فوج کا ایک معتد حصہ کام آگیا تھا اس لئے انھوں نے صلح کر لینے پر آمادگی ظاہر کی لیکن نظام علیخان کا خیال تھا کہ صلح کیجئے کہ شرائط فریق مقابل کے من مانے قبول کرنے پڑینگے اور چاہتے یہ تھے کہ کسی طرح دھارور پہنچکر وہاں کی تازہ دم فوج سے ملتی ہو جائیں اور پھر مرہٹوں سے اچھی طرح مقابلہ کریں لیکن یہ رائے صلابت جنگ کے ذہن نشین نہ ہوئی انھوں نے یہی خیال کیا کہ کل اتنی فوج کٹ گئی اور آج خدا جلنے کتنی اور کٹ جائیگی اور ممکن ہے کہ اس موقع پر بعض امداد نے صلابت جنگ کے خیال کی تائید یا صلح کے لئے اُن سے تحریر بھی کی ہو جیسا کہ صاحب توڑک آصفیہ کا بیان ہے یا یہ کہ خود صلابت جنگ اس خیال سے اس کو متنبہ سمجھے ہوں کہ اب معاملات ریاست میں نظام علیخان کے غلبہ پا جانے کی وجہ سے ان کو ریاست سے با یوسی ہو گئی تھی اور قبل اس کے کہ زمام سلطنت صلامیہ طور پر نظام علیخان اپنے ہاتھ میں لے لیں وہ یہ چاہتے ہوں کہ ایک طرف تو مرہٹوں سے صلح کر کے اپنی آئندہ صلاح و فلاح کی خاطر ان کے دل میں جائے پیدا کریں اور دوسرے طرف صلح کے بہانے میں ریاست کا ایک معتول حصہ ممالک محروسہ متنزع کر کے نظام علیخان کی آئندہ حکومت کے لئے ایک محدود و مختصر خطہ چھوڑ دیں۔ بہر حال خیال جو کچھ بھی ہو۔ صلابت جنگ نے بلا کاٹار لے بندگان عالی جید ریاخاں شیر جنگ کو مقتدیوں کے ساتھ

صلح کی غرض سے مہٹوں کے لشکر میں بھیجا جس پر انھوں نے حسبِ درخواست پیش کئے جن کی زد سے قلعہ آسیر و قلعہ دولت آباد و برہان پور و خاندیس مع معاملات محاصلی ساٹھ لاکھ روپے عداوت سرکار عالی سے خارج ہو گئے اس صلح کی نسبت مورخین میں اختلاف ہے چنانچہ صاحبِ آثار آصفی کہتا ہے کہ یہ صلح راجہ پرتاب و نت کے ذریعہ طپائی صاحبِ ترک آصفیہ کہتا ہے کہ اس صلح کی تکمیل سہراب جنگ اور راجہ پرتاب و نت کے ذریعہ ہوئی۔ صاحبِ حدیقۃ العالم تو ترک آصفیہ کا ہمزبان ہے اگر ہم اس امر کو تسلیم کریں کہ یہ صلح نظام علیجاں کے منشا کے خلاف ہوئی ہے تو آثار آصفی اور ترک آصفیہ کا قول ماننے کے قابل نہیں معلوم ہوتا اس واسطے کہ سہراب جنگ اور راجہ پرتاب و نت نظام علیجاں کے ہوا خواہوں میں تھے اور ان کے خلاف مرہٹی ذرا سا کام بھی نہیں کرتے تھے ایسی صورت میں ممکن نہیں ہے کہ وہ نظام علیجاں کے منشا کے خلاف صلابت جنگ کے منشا پر کار بند ہوئے ہوں اگر ہم آثار آصفی کے قول کو تسلیم کریں تو ہم اس امر کو تسلیم نہیں کر سکتے کہ نظام علیجاں اس صلح سے متفق نہیں تھے بلکہ یہ کہ نظام علیجاں نے مصلحتاً اس صلح سے بظاہر انحراف کیا ہو اور باطناً بہ اعتبار ضرورت اس متفق ہوں اور تکمیل شرائط صلح کے لئے صلابت جنگ کی صوابدید سے شیر جنگ مامور ہوئے ہوں۔ اور صاحبِ تاریخِ ظفر کے بیان سے تقریباً یہی معلوم ہوتا ہے چنانچہ اس کے الفاظ یہ ہیں۔

”نواب صلابت جنگ از ما حظہ حال فوج چندرولی اندیشیدہ بر خلاف رائے بندگان حضرت کہ اصلاً راغب بہ صلح نبود خود بخود حرف صلح بمیان آوردہ نیز الملک حیدر خان صاحب شیر جنگ دیوان دکن رابع متصدیاں در لشکر مقہور فرستادہ خاطر خواہ آہنا سنا و قلعہ آسیر

قلعہ دولت آباد و برہان پور مع محالات ثننت لک روپیہ دست کردہ دادہ معاود
فرمودند۔“

بہر حال اس صلح کی رو سے جو حصہ ملک کہ ممالک محدودہ سرکار عالی سے خارج ہو گیا اس کے حاصل کرنے کی مرہٹہ سرداروں کو ایک عرصہ سے متناقصی۔ یہ صلح جس وقت ہوئی ہے اس وقت مرہٹوں کو شمالی ہند میں احمد شاہ ابدالی کی طرف سے بڑا خطرہ تھا اور جملہ مرہٹہ قوت کا وہاں مجتمع ہونا لازم تھا۔ اگر اس موقع پر صلابت جنگ کچھ ہی تحمل و سکوت یا تساہل و تحاسل سے کام لیتے تو یقین تھا کہ مرہٹے خود اپنے آپ درخواست صلح پیش کرتے اور اس نوبت بدبران کو حسب وخواہ شرائط کے منظور کرنے پر مجبور کر سکتے تھے۔ اس صلح کے بعد ہی بھاؤ راؤ اور وسواس راؤ کی سرکردگی میں مرہٹہ فوج شمال کی طرف روانہ ہوئی۔

نظام علی خاں کی علیحدگی خدمت لگا | اس جنگ کے بعد نظام علی خاں کو سرکاران شمالی کے انتظام کے لئے جانا تھا اور صلابت جنگ سے شکر بنی۔ کہ وہاں کے زمیندار ریاست آصفیہ سے کنارہ کش ہو کر انگریزی کمپنی کی حمایت میں آگئے تھے اور انگریزی عہدہ دار یہ باور کرتے تھے کہ وہ اس خطہ ملک پر بذریعہ معاہدہ قابض ہیں اور اس قبضہ کی بابت ریاست آصفیہ کی کوئی بالادستی ان پر نہیں ہے۔ ان زمینداروں اور انگریزی عہدہ داروں کی اصلاح کے لئے وہ اُدھر روانہ ہوئے اور صلابت جنگ حیدر آباد آگئے جہاں انہوں نے مبارز خاں شہید کے بیٹے حامد اللہ خاں مبارز الملک کو وکالت مطلق کی خدمت سے مرفوز کیا وہ خود ملکی و مالی امور سے عہدہ برآ نہیں ہو سکتے تھے اس لئے دراصل راجہ رتن چند عرف کاکا داد اس حیدر یار خاں شیخ جنگ ہی ان کا ہاتھ بٹاتے تھے۔ نظام علی خاں راجہ مند ری پہنچے تھے اور باھی وہاں

حسب دخواہ انتظامات ہونے نہیں پائے تھے کہ ان کو یہ اطلاع ملی کہ وکالت مطلق کی خدمت جسے وہ خود
 اہنگ انجام دیرہے تھے مبارز الملک کے سپرد کر دی گئی اس سے متاثر ہو کر وہ وہیں سے حیدرآباد
 واپس ہوئے یہاں اگر گوشہ محل کے میدان میں فوکش ہوئے صلابت جنگ کی تلون مزاجی سے برگشتہ
 ہو کر ان سے یہ کہا کہ ”اراکین دولت آپ کے اور میرے مابین مخالفت کی بنا ڈالنا چاہتے ہیں میں جانتا
 ہوں کہ ان گندم ناجو فروشوں کی تادیب کر کے انتظام ریاست کو درست کروں لیکن آپ کی اہنگاری
 سے یہ ممکن نہ ہوا اور میں نے خود آپ کے پاس خاطر سے اس میں تامل کیا یہ مہر نیابت جو چندے میرے
 پاس امانت تھی میں اس کو واپس کر دیتا ہوں مجھے اس کی ضرورت نہیں ہے صلابت جنگ نے
 آئیں بائیں ثنائیں کر کے ٹال دیا رتن چند کو البتہ علیحدہ کر کے نظر بند کر دیا اور نظام علیجاں کو موسم پلا
 ایگنڈل میں گزارنے کی اجازت مرحمت فرمائی اور اسی اثناء میں انھوں نے بسالت جنگ کو ادھونی
 سے طلب کیا وہ بلدہ آئے اور انتظام ریاست میں دخل ہوئے اور اس کے ساتھ ساتھ انھوں نے
 اپنے سب سے چھوٹے بھائی مغل علیجاں ناصر الملک کو ناندیڑ کی صوبہ داری سے ممتاز فرمایا موسم بارک
 ختم ہونے پر یہ خبر ملی کہ بالاجی راؤ کے بھائی رگھناتھ راؤ نے علاقہ سرکار عالی میں لوٹ مار مچا دی ہے
 اور علاقہ میدک تک در آیا ہے اس کے مقابلے کے لئے حیدرآباد سے صلابت جنگ اور بسالت جنگ
 نکلے اور ادھر سے نظام علیجاں متوجہ ہوئے ناصر الملک نے اپنے علاقہ ناندیڑ کو جاتے ہوئے نواح حیدر
 میں نظام علیجاں سے ملاقات کی اور ان کے ایاء سے وہ بھی اس جہم میں شریک ہوئے اور جس
 لڑائی ہونے والی تھی اسی شب رگھناتھ راؤ کو یہ اطلاع ملی کہ مرہٹوں کو ہندوستان میں شکست فاش
 ہوئی اور تقریباً باری مرہٹہ فوج جنگ میں کام آگئی اس اطلاع پر اس نے صلح کی درخواست کی۔

بندگانی نے اس بنا پر درخواست قبول کی کہ بھائیوں میں اس موقع پر سونہی ہوگی تھی جن کا باہمی تصفیہ جنگ سے پہلے ضروری تھا صلح کے شرائط معلوم نہیں ہو سکے۔ اس ہم سے ابھی پوری طرح فراغت نہیں ہوئی تھی کہ مجبryn نے یہ خبر دی کہ بیدر کے قلعہ ارقتخان نے بغاوت کر دی ہے اس لئے بندگانی اس کی تہیہ کے لئے متوجہ ہوئے قلعہ کا محاصرہ کیا مگر پورے ہی عرصہ میں وہ گرفتار کر لیا گیا قلعہ پر قبضہ حاصل کر کے بندگانی نے بیادت خاں کو خدمت قلعہ داری پر مامور کیا اور بلدہ حیدرآباد اگر گوشہ محل کے میدان میں قیام فرمایا اور صلابت جنگ حیدرآباد کی نظامت پر بہادر دل خاں کو مقرر کر کے جنوب میں انانگندی کو روانہ ہوئے ناظم مذکور نے بندگانی کی تہیہ حاصل کر کے نذرگرائی نظام علیخان تمام ماہ صیام میں مقیم رہے اور نماز عید کے لئے بلدہ سے اس سے ہو کر عید گاہ کو روانہ ہوئے بعد اوائے نماز عید گاہ کے میدان میں خمیہ زن ہوئے اب یہ اطلاع ملی کہ صلابت جنگ گلبرگہ کی سمت روانہ ہوئے ہیں باہمی مفاہمت و تصفیہ قلب کے لئے نظام علیخان نے مناسب یہ خیال کیا کہ گلبرگہ ہی میں صلابت جنگ سے ملاقات کریں اور ادھر روانہ ہوئے وہاں پہنچ کر صلابت جنگ سے ملاقات کی اس کے بعد ہی بسالت جنگ ادھونی چلے گئے اور شیرجنگ مستعفی ہو کر پونہ کو نکل گئے۔ اس کے بعد باقاعدہ طور پر صلابت جنگ اور نظام علیخان کے مابین حضرت بندہ نواز گیسو دراز رحمۃ اللہ علیہ کی درگاہ میں عہد و پیمان ہوئے کہ صلابت جنگ ان کے خلاف منشا کوئی کام نہ کریں گے اور نہ نظام علیخان ان کی صلاح دولت کے خلاف کچھ کریں گے اس کے بعد یہ طے پایا کہ اگلا موسم باراں بیدر میں گزاریں اور گلبرگہ سے نکل کر راستہ میں سیر و شکار کرتے ہوئے بیدر پہنچے۔ شیرجنگ کے پونہ چلے جانے کی وجہ سے خدمت دیوانی تقریباً طلب تھی یہاں

اس خدمت پر شاہنواز خاں کے بیٹے عمصام الملک عبدالحی خاں کو مامور کیا۔

اس اثناء میں بالاجی راؤ پٹیوا کا انتقال (۱۹۔ ذیقعدہ ۱۲۴۲ھ م ۲۳۔ مئی ۱۷۶۱ء کو روضہ شنبہ)

ہو گیا اور ان کی جگہ ان کا کسٹن لڑکا مادھو راؤ گڈی پر مٹیٹھا اس کا چچا رکھنا تھہ راؤ اس کا ولی مقرر ہوا

اس نے سامان جنگ تیار کر کے ریاست آصفیہ پر حملہ کا قصد کیا جس کی اطلاع پر بندگان عالی بھی نیا

ہوے آگے بڑھے اور قلعہ دھارو پہنچے یہاں یہ پرچہ لگا کہ اُس نے اوزنگ آباد کا محاصرہ کیا

اور اس کی فوج نے اطراف میں حسب عادت لوٹ مار مچا دی ہے وہاں کے صوبہ دار درگاہ علیخاں

مومن الملک نے شہر کی خاطر خواہ حفاظت کی ہے نظام علیخاں دھارو سے آگے بڑھے اور گھنٹہ

شہر کے محاصرہ کو چھوڑ کر ان کی طرف پلٹا۔ جب نظام علیخاں کی فوج آگے بڑھنے لگی تو وہ پھر اوزنگ آباد

سے قریب ہونے لگا تاکہ قلعہ دولت آباد میں پناہ گزین ہو کر خوب مقابلہ کرے بندگان عالی اس کے

پیچھے ہی اوزنگ آباد پہنچ گئے اور سامان رسد فراہم کیا قلعہ دولت آباد کا انتظام بھی کیا اور زید

از ضرورت سامان شہر میں چھوڑ کر ۲۳۔ ربیع الاول کو وہاں سے واپس ہوئے اور روزانہ لڑتے بھرتے

برابر قصبہ ٹوکہ تک چلے گئے اور وہاں سے احمد نگر کی سمت اختیار کی کہ وہ مرہٹوں کے قبضہ میں چلا گیا

چار کنڈ پہنچے پر معرکہ کارزار نہایت گرم ہوا۔ مرہٹوں کا توپ خانہ ایک پشتہ پر سے آتشباری کرنے

اس پر نظام علیخاں نے راجہ پرتاب دنت اور سیف الدولہ کو اُدھر مقابلہ کا حکم کیا اور دوسری طرف

جانوجی نمبال کو حملہ کے لئے کہا دو طرف سے حملہ ہونے لگا۔ دوپہرات تک میدان جنگ میں کشت

دخون ہوتا رہا آخر مرہٹوں نے تاب مقاومت نہ لاکر راہ فرار اختیار کی اس کے بعد بندگان عالی کی

فوج احمد نگر کے قریب پہنچی تو یہاں رکھنا تھہ راؤ نے خود اپنی فوج کو جمع کر کے جانب چپ کہ اودھر راجہ

دنایک داس اپنے رسالہ کے ساتھ قائم تھے اگر اگر عین وقت پر سلطان بنیالکرا اور مراد خان اس کی مدد پر نہ پہنچتے تو ممکن تھا کہ اس کے قدم اکھڑ جاتے اسی طرح زور برد کرتے ہوئے جب بندگانغالی کی فوج کولاج ترک آباد میں پہنچی تو یہاں مرہٹوں نے بڑا ہی جان توڑ مقابلہ کیا بندگانغالی صلالت جنگ کو ایک محفوظ مقام پر چھوڑ کر خود آگے بڑھے اور مرہٹوں کو بھگاتے ہوئے ان کے تعاقب میں پانچ کوس تک آگے نکل گئے اور آدمی رات کے قریب اپنی قیام گاہ پر واپس ہوئے صبح میں پھر ان کے تعاقب میں آگے بڑھے اور گھوڑوں پر مقام کیا اس کے دوسرے کنارے سے مرہٹے فوج نے گولندازی شروع کی اس کے عبور کے وقت بھی مرہٹوں نے متفقہ طور پر بڑی مزاحمت کی۔ لیکن ان کو کامیابی نہ ہوئی اسی طرح بڑھتے بڑھتے جب پونہ کے قریب پہنچ گئے تو راجہ چندر سین کے بیٹے راجندر کے اغوا سے ناصر الملک مثل علی خاں ۲۷۔ جمادی الاول کو اپنی ہمراہی فوج کے ساتھ رات میں کل کر مرہٹوں سے جا ملے۔ یہ اطلاع پا کر صلالت جنگ بھی اس امر پر آدھ ہو گئے کہ نظام علی خاں کا ساتھ چھوڑ کر تنہا پیشوا سے مل جائیں۔ صبح کو بندگانغالی نے تمام فوج کے ساتھ کو جمع کر کے فرمایا کہ

” اس دنیا کے دوروزہ میں آدمی کو بڑا نام صفحہ روزگار پر چھوڑنا انسانیت و مردانگی سے بے بیید ہے جو شخص کہ زندگی سے سیر ہوا اور جو ہر جو ہر فردی سے آراستہ ہو جو رفاقت ادا کرے ورنہ پانڈان رخصت حاضر ہے جدھر جی چاہے چلا جائے۔


کوئی امر مانع و مفرح نہیں ہے۔“

جان فوجی اور سلطان جی نے آبدیدہ ہو کر کہا کہ

” ہم نے ابتداء ریاست سے آج کے دن تک جان نثاری میں کوئی دقیقہ فرو گذاشت

نہیں کیا ہے اور لو ازم اطاعت و عقیدت سے سرتابی نہیں کی ہے۔ راجچندر نے اپنے بزرگوں کے نام پر کلنگ لگایا ہے ہم سر مو اطاعت سے گردن نہ موڑینگے۔“

اس عہد و پیمان کے بعد دوسرے روز خود بدولت شریک معرکہ ہوئے جس سے لشکر میں تازہ پو پیدا ہو گئی اس سے متوحش ہو کر رکھنا تھراؤ نے یہ خیال کیا کہ کہیں ایسا نہ ہو کہ بندگائے الٰہی کو غلبہ ہو پونہ جو وہاں سے دس ہی کوس پر تھا تباہ و تاراج ہو جائے۔ اسی بناء پر اس نے صلح کی درخواست کی۔ جانوجی اور سلطان جی ہی کے ذریعہ شرائط صلح طے ہوئے اور تائیس لاکھ روپے، صوبہ خجستہ بنیاد اور صوبہ بیدر سے بندگائے الٰہی کی مذکر کے اور اسی پر صلح ہوئی صاحب توڑک آصفیہ تعجب کرتا ہے اور کہتا ہے کہ یہ صلح میں اسی تاریخ طے پائی ہے جس تاریخ کہ گذشتہ سال احمد شاہ ابدالی کو پانی پت میں فتح ہوئی تھی۔ اس صلح کے بعد بندگائے الٰہی راجچندر کے تعلقہ پنج محال کی طرف روانہ ہوئے کہ منغل علیا کو اغوا کرنے اور عین جنگ میں مرہٹوں کے طرف منتقل ہونے سے اس کو تدارک و تہنیت کرنے کی فکر تھی لیکن اس کے متعلق کوئی تفصیل معلوم نہیں ہو سکی کہ وہاں کیا واقعات پیش آئے بہر حال عرصہ قلیل میں وہاں سے فارغ ہوئے اور بیدر کو مراجعت عمل میں آئی۔ یوں تو اس سے پیشتر بھی بندگائے الٰہی کو صلابت جنگ کی تلون اور صوبہ مزاجی کے تجربے بہت ہوئے تھے لیکن اس جنگ میں تو بہت زیادہ تلخ تجربے ہوئے اور ہمیشہ اس امر سے نظام علی خاں کو خیر دار رہنا پڑا کہ کہیں صلابت جنگ مرہٹوں سے نمل جائیں یا یہ کہ کہیں وہ اپنے منصوبوں کو توڑنے کے لئے کوئی سہل انگاری نہ کریں اس موقع پر اور اس سے پہلے بھی صلابت جنگ کے ایسے بہت سے خطوط دست یاب ہوئے تھے جن میں کوئی نہ کوئی کارروائی نظام علی خاں کے خلاف پائی جاتی تھی اب درگذر کی کوئی حد اور خبر داری کی انتہا نہیں



در باره نواب نظام علی خان جہاد آر آر مدنی

By Courtesy "Pictorial Hyderabad"

رہی تھی اسی اختلاف اور سوء مزاجی سے ملک میں تقریباً ہر طرف فتنہ و فساد کے آثار پیدا ہوئے تھے اور عامہ رعایا نے نئے ہنگاموں اور خطروں میں گرفتار تھی۔ اس بناء پر انھوں نے (بگڑنا) نے ایک روز دربار منعقد کیا اور امرائے مشورہ کیا کہ

”میں تو قیام امن اور رفع پریشانی کی کوشش کر رہا ہوں اور برادر نامہربان میرے خلاف سلوک کر رہے ہیں ایسی صورت میں مجھے کیا کرنا چاہئے کہ عوام کی پریشانی رفع ہو۔“

اس پر سبھوں نے متفق اللفظ ہو کر کہا کہ

”در نوبت خانہ دنیا ہر کس نوبت نبوت کو س مراد می زند تا یوم منتج فی الصور تفسیر ایلالت و کامکاری ہر یک مرتبہ بمرتبہ می دم.....“

”بہر حال صلاح دولت آصفیہ کا مقتضایہ ہے کہ صلابت جنگ کار و بار ریاست چندے کنارہ کش ہی رہیں اور جب معاملات ریاست سلجھ جائیں تو پھر حکومت پر متکفل ہوں۔“

اسی مشورے کی بناء پر قلعہ بیدریں ۱۲۔ دیکھ ۵۷ھ م ۷۔ جولائی ۱۷۶۲ء کو انھیں نبرد کر دیا اور امور سلطنت کا بار نظام علیخاں نے اپنی ذات پر لیا۔

انزولے صلابت جنگ اور نظام علیخاں پر ریاست کے منتقل ہونے کے مسئلہ میں بعض مورخین میں جو اختلاف ہے اس کا اظہار صاحب ’آصف جاہ ثانی نے معقول طریقہ سے کیا ہے چنانچہ وہ کہتے ہیں۔

”حدائق العالم مقالہ ثانی صفحہ ۲۶۶ میں میر عالم نے حسب ذیل عبارت لکھی ہے۔
 بعد استقرار صلح معاودت بہ بیدر نمودہ در بہین سال صوبہ داری دکن از پیشگاہ
 خلافت بنام او عرضہ دریافت بنا بر آں برادر را منزوی ساختہ خود را تاق و قاف
 مہمات ریاست گردید۔“

یہ عبارت بجنسہ آثار الامراء جلد سوم صفحہ ۱۷۷ پر موجود ہے معلوم ہوتا ہے کہ آثار الامراء کے
 مولف مصمصام الدولہ سے میر عالم نے یہ عبارت نقل کی ہے اور اپنی اس تحریر کے ثبوت
 میں صاحب خزانہ عامرہ کا حوالہ دیا ہے..... تعجب ہے کہ وہی میر عالم اپنی کتاب
 حدائق العالم مقالہ ثانی کے صفحہ ۲۶۵ پر لکھتے ہیں۔“

”آغاز موسم بزرگال چہار و ہم ذی الحجہ سنہ ۱۰۷۵ و ماتہ و الف باراد
 چھاؤنی با امیر الممالک داخل قلعہ بیدر شد وہماں روز امیر الممالک را کہ بگفتہ معین
 مصدر حرکتے کہ موجب احتمال در امر ریاست باشد می گردید و ازین جہت از
 ہر سو در ہر وقت آتش فتنہ بلند می شد و نواب آصفجاہ در اطفاے آں می کوشید
 بصوابید ارکان دولت کہ چندے آصف الدولہ را در گوشہ انزوا حلیم جسحت
 ساختن مناسب وقت دست و قلعہ مذکور منزوی گردانید.....“

یہ اس زمانہ کا واقعہ ہے جبکہ آثار الامراء کے مصنف مصمصام الدولہ شہید ہو چکے تھے اس۔
 تصنیف میں واقعات مابعد کی تکمیل (۱۰۷۵ھ میں) ان کے بیٹے نے کی ہے اس زمانہ کی صحیح صحیح
 واقعات آثار الامراء، خزانہ عامرہ، آثار آصفی اور تاریخ ظفرہ ہی سے معلوم ہو سکتے ہیں کہ واقعہ


قریب ترین عرصہ میں مرتب ہوئی ہیں اور ان کے مرتب و مؤلف تقریباً ان واقعات میں شریک بھی ہے ہیں۔ اس زمانے کی جنگ میں اگرچہ شاہ تھلی علی صاحب توڑک آصفیہ بھی اپنے ماموں کے ہمراہ شریک جنگ تھے لیکن وہ ان کی کم سنی کا زمانہ تھا اور اس کے علاوہ وہ کوئی ممتاز لوگوں میں بھی نہیں تھے اس لئے ہم توڑک آصفیہ کو مورخین مسبق الذکر پر ترجیح دیکتے ہیں اور نہ صاحب حدیقۃ العالم جو اکثر صاحب توڑک آصفیہ کا خوشہ چین ہے مآثر الامرا اور خزائن عامرہ اس امر میں متفق اللفظین کہ فرمان شاہی کی بناء پر نظام علیجاں نے ہمام ریاست اپنے ہاتھ میں لئے اور تاریخ ظفرہ کا بیان یہ ہے کہ:-

”بندگان حضرت از تلون فراجی صلابت جنگ بہ تنگ آمدہ لاپچار نظر بند کرد
دقلعہ محمد آباد گداشتند و جمع کارخانجات و عملہ و فعلہ دکن را بنجد متعلق فرمودہ
انتظام بخش مہات شدند“

لیکن ہم اس کو مختلف البیانی نہیں تصور کر سکتے اس واسطے کہ صلابت جنگ کے انزوا کے بعد نظام علیجاں کا ہمام ریاست پر متصرف ہونا تینوں مورخین کو تسلیم ہے فرق صرف یہ ہے کہ مؤرخ مورخ الذکر نے فرمان شاہی کا ذکر نہیں کیا ہے جس کی وجہ یہی ہو سکتی ہے جو صاحب و اصف جاہ ثانی نے بتائی ہے یعنی یہ کہ اس زمانہ میں فرمان کی اہمیت محض رسمی رہ گئی تھی، مورخین کے اس اختلاف یا فروگذاشت کے مطالعہ اور بعض دستاویزات کے معائنہ کے بعد ہم اس نتیجہ پر پہنچے ہیں کہ نظام علیجاں بید رہنے ہی صلابت جنگ کو نظر بند کر کے مندریاست آپ متکون ہوئے اور دربار شاہی میں ان واقعات کا اظہار حسب رسم مقررہ و عادات مقررہ کیا

جس کی بنا پر پرتھویشاہ سلطنت مغلیہ نے محض رسمی طور پر اپنے فرمان کے ذریعہ ان کے عمل کی توثیق کر دی
ہم سے اس خیال کی تائید خزانہ عامہ کے اس بیان سے ہوتی ہے۔

”نواب آصف جاہ ثانی بعد ازاں کہ قلعہ بیدر را دائرہ مرکز نزل خود ساخت فرمان
شاہ عالم عالی گہرا کہ بنام او مشغل بر تفویض صوبہ داری و کن از تغیر امیر الممالک صادر
شدہ بود استقبال نمودہ بدست تعظیم گرفت و مسند ریاست را بلا استغلال آرایش
تازہ داد.....“



تبصرہ

آپ

نظام علی خاں آصف جاہ اول کے چوتھے صاحبزادے تھے ان لوگوں کے نزدیک جو مقرر

کے انتقال کے وقت موجود ہوں گے ان کا اپنے والد کے تحت سلطنت پر شکن ہونا بعینہ از قیاس ضرور

ہوگا کہ ان سے بڑے ان کے تین صاحبزادے اور تھے جن کو ان کے مقابلہ میں حق کلامیت حاصل تھا لیکن

یہ امر مقدر تھا کہ نظام علی خاں ریاست دکن پر شکن ہو کر رہیں اس لئے آصف جاہ اول کے انتقال کے بعد سب اسباب پیدا

ہوتے گئے کہ چودہ پندرہ سال کے اندر سلطنت ان تک پہنچ گئی۔ ان اسباب میں سے سب سے پہلا سبب

مظفر جنگ کا اپنے ماموں ناصر جنگ سے منحرف ہونا۔ وہ اگر ناصر جنگ کے مخالف نہ ہوتے تو نہ فرانسیسوں

اپنے موافق کرنے کی کوشش کرتے اور نہ فرانسیسوں کو دکن کی اس ریاست کے ساتھ چسپی ہوتی۔ یہی فرانسیسوں

ناصر جنگ کی شہادت اور ان کی جگہ مظفر جنگ کو تخت نشین کرنے کے بانی ہوئے۔ دوسرا سبب ہے جملہ

کاخ تخت نشین ہونے کے بعد غلط طور پر یہ تصور کرنا کہ سلطنت ان کو فرانسیسوں کی وجہ سے ملی۔ اگر ان کے

ذہن میں یہ خیال پیدا ہوتا تو وہ اپنے عہد حکومت میں فرانسیسوں کی طرفداری پر جے نہ رہتے اسی طرفداری

کی وجہ سے امرائے دولت ان سے بد دل ہوتے گئے۔ یہی عام بددلی تھی جو دراصل نظام علی خاں کی

آئندہ ترقی کا باعث ہوئی۔ صلابت جنگ سے امر کی بددلی کا حال اس سے بھی معلوم ہوتا ہے کہ ابتداً

ان کو یہ اطلاع ملی کہ غازی الدین خان فیروز جنگ ریاست دکن پر قبضہ حاصل کرنے کی غرض سے بڑی

فوج کے ساتھ آ رہے ہیں تو تقریباً کل بڑے بڑے امیر صلابت جنگ سے علیحدہ ہو گئے اور بعض تو خود

فیروز جنگ سے جا ملے۔ صرف فرانسیسی صلابت جنگ کے طرفدار رہے اور انھیں کے بل پر وہ اپنے بھائی غازی الدین خان فیروز جنگ سے مل لینے سے باز رہے ورنہ ان جیسے نرم طبیعت اور موم دل شخص سے یہ ممکن نہ تھا کہ بڑے بھائی سے نہ ملتے۔ غازی الدین خاں کے انتقال کے بعد جب امرائے دولت اپنی اپنی سابقہ خدمات و مقامات پر لوٹ گئے تو ان کو یہ معلوم ہو گیا کہ ہوتی صلابت جنگ کے عنایات سابق سے زیادہ ہو گئے ہیں۔ صلابت جنگ کو ہموار کر کے فرانسیسیوں نے جب ریاست میں اپنا خاص اثر قائم کر لیا تو ملک کی ذمی اثر ہستیوں کو جن میں سید شکر خاں رکن الدولہ، شاہنواز خاں مصمصام الدولہ، غلام علی آزاد بلگرامی جیسے قابل افراد بھی تھے یہ کبھی گوارا نہیں ہو سکتا تھا کہ ایک اجنبی سات دریا پار کی قوم ان کے محسن و مربی مغفرت مآب کے ایک صاحبزادے کو شہید کر کے ایک اور صاحبزادے کو اپنے اشاروں پر چلائے اس وجہ سے سید شکر خاں رکن الدولہ نے اپنے زمانہ مدارالمہامی میں ان فرانسیسیوں کے خلاف کارروائی کی۔ لیکن ان کو کامیابی نہیں ہوئی۔ پانہ انھیں کے خلاف پڑا اور وہ خدمت سے سبکدوش کر دئے گئے ان کی جگہ انھیں کے ہم خیال شاہنواز خاں مدارالمہام مقرر ہوئے۔ یہ بہت دور اندیش اور بڑے صاحب تدبیر تھے انھوں نے مدارالمہام ہوتے ہی فرانسیسیوں کے خلاف کارروائی آغاز کی۔ لیکن ان کی چال گہری تھی اپنے منصوبہ کو صورت عمل میں لانے سے قبل انھوں نے ساری فضا کو اپنے موافق کر لیا۔ چنانچہ انھوں نے پیشوا کو اپنا بنا لیا۔ نظام علی خاں اور بہات جنگ کو ایک ایک صوبہ پر مامور کر دیا اس سے ان کی غرض یہ تھی کہ یہ دونوں بھائی صاحب حکومت ہو کر ان میں سے ہر ایک صلابت جنگ کا مد مقابل بن جائے۔ اس حکمت عملی کے بعد شاہنواز خاں نے صلابت جنگ ہی کے دستخط سے فرانسیسی فوج کی برطانی کے

احکام جاری کرادے اگر فرانسیسی مداخلت یہیں ختم ہو جاتی تو ممکن تھا کہ نظام علیخاں کے موافق آئندہ کوئی صورت نہ نکلے لیکن اس نوبت پر بوسی کے احکام برطرفی سے عدم متابعت نظام علیخاں کی ترقی کا تیسرا سبب ہو سکتا ہے کیونکہ اس کے بعد صلابت جنگ نے بوسی سے صلح کر لی تو اس سے بوسی کے اختیارات و اعزاز پیشتر سے بھی زیادہ وسیع ہو گئے۔ اب شاہنواز خاں کو معلوم ہوا کہ ان کا عندیہ ^{وقت} تاک پورا نہیں ہو سکتا جب تک کہ صلابت جنگ کے ذہن میں یہ خیال جاگزیں ہے کہ فرانسیسوں کی وجہ سے ان کو ریاست ملی اور انہیں کی وجہ سے وہ ریاست پر قائم ہیں اور انہیں سے ہر طرح ان کو امن چین مل سکتا ہے۔ اس علم کے بعد شاہنواز خاں نے معاہدہ اپنا منصوبہ بدل دیا اور قرار یہ دیا کہ ^{ذہن} فرانس کے ساتھ صلابت جنگ کی بھی سلطنت سے علیحدگی لازم ہے اور سلطنت کے قابل آصف جاہ اول کے ان صاحبزادے کو قرار دیا جو مکر حکومت (اورنگ آباد) سے قریب تر تھے اور وہ نظام علیخاں ہی تھے یہاں تک تو ہم کو یہ معلوم ہوا کہ امراد میں یہ تخیل کہ نظام علیخاں تخت سلطنت پر چکن ہوں کس طرح اور کب پیدا ہوا۔ اب ہم یہ معلوم کرنا چاہتے ہیں کہ یہی تخیل نظام علیخاں کو کس وقت سے پیدا ہوا اور آس کیسے کیسے ترقی ہوئی زمانہ طفولیت میں یا آصف جاہ اول کے انتقال کے وقت اس خیال کے پیدا ہونے کا گمان نہیں کیا جاسکتا اس واسطے کہ اس زمانہ میں یہ خود کس تھے اور ان سے بڑے تین بھائی اور موجود تھے مغفرت آباد کے بعد بھی یہ ناصر جنگ اور ان کے بعد مظفر جنگ کی سرپرستی میں رہے البتہ مظفر جنگ کے شہید ہونے کے بعد ان کی قائم مقامی میں اختلاف آرا جو ہوا۔ اور راجہ گھنٹا ^{اس} نے ان کی قائم مقامی تسلیم کر لی اس وقت سے ممکن ہے کہ ان کے ذہن میں یہ خیال پیدا ہو گیا ہو کہ ^{سلطنت} پر وہ بھی جلوہ نکل ہو سکتے ہیں مگر صورت حال موافق مرام نہیں تھی اس لئے صورت عمل میں آنے نہ پایا

حتیٰ کہ یہ برار کے صوبہ دار مقرر ہوئے اسی علاقہ کے صوبہ داری کی حیثیت سے سال ڈیڑھ سال جو انھوں نے گزارا اس عرصہ میں اُن کا یہ تخیل نختہ بیدار ہو گیا حتیٰ کہ سدا کھیر کی جنگ کا آغاز ہوا اور اورنگ آباد میں اُن کی فوجی خدمات کی ضرورت محسوس ہوئی اپنے تخیل کی تکمیل میں جو کچھ پیسہ انھوں نے جمع کر رکھا تھا اُس موقع پر تنخواہ افواج میں کام آ گیا کہ صلابت جنگ کے پاس خزانہ خالی ہونے کے باعث عرصہ سے تنخواہ اجرا نہیں کی گئی تھی۔ اس تقسیم سے نظام علیخاں کو ایک توہر و اعزیزی حاصل ہو گئی اور دوسرے وکالت مطلق کی اہم ترین خدمت، نظام علیخاں نے جب اپنا جمع کردہ روپیہ اس طرح صرف کر دیا تو ان کے حصول ریاست کے ارادے میں تصمیم پیدا ہوئی لیکن فرانسیسی عہدہ دار بوسی اور اس کا وکیل حیدر جنگ یہ چاہتے تھے کہ نظام علیخاں کو روپیہ پیسے سے ٹھک لینے کے لئے ان کو علاقہ برار سے علیحدہ کر دیں تاکہ ان کے وہ اثرات جو اس علاقہ میں اور خود فوج میں پیدا ہو گئے تھے باطل ہو جائیں اور صلابت جنگ کو اپنے ہاتھوں میں کھلانے کے لئے میدان خالی رہے۔ شاہنواز خاں جو نظام علیخاں کے طرفداروں میں تھے قید کر لئے گئے تھے اور قریب تھا کہ نظام علیخاں بھی یا تو نظر بند کر لئے جاتے یا کہیں دُور بھیج دئے جاتے اس نوبت پر جس صحت مند بیرے نظام علیخاں نے کام لیا ہے اس کو کچھ ماہرین فن ریاست و ریاست ہی بہتر جانتے ہیں اور جو کچھ انھوں نے کیا اس موقع پر نہایت دُرست تھا کہ ایک تو وہ جمع کردہ روپیہ ریاست ہی کے اغراض کے تحت صرف کر چکے تھے جس کے بازیافت کا امکان نہیں تھا اور دوسرے یہ کہ جو قوت کہ انھوں نے حاصل کر لی تھی تقریباً ٹوٹ گئی تھی۔ اب اُن کو حیدر جنگ اور بوسی کے دست نگر بننا پڑتا اور وہ شخص جس کے دماغ میں ریاست کے تخیلات پک رہے ہوں یہ گوارا نہیں کر سکتا تھا کہ روپیہ کا روپیہ ہاتھ

دیدے۔ اور پھر ان اجانب کا دست نگر بھی بنے ان کے خاص طرفدار شاہنواز خاں قید ہو جانے کی وجہ سے اس قابل نہیں رہے تھے کہ ان کی مدد کرتے بہر حال اس موقع پر حکمتِ عملی سے حیدر جنگ کو قتل کرنا بالکل صحیح اصول پر مبنی تھا۔ اس واقعہ سے ان کے ذہن میں تیغیل مستقل طور پر قائم ہو گیا کہ وہ سلطنت و کن پر قابض و مسلط ہو کر رہیں گے اس کے بعد کے واقعات ان کے مؤید ہوتے گئے چنانچہ ان کی تائید میں مغربی ایک اور قوم (انگریز) اٹھ کھڑی ہو گئی جن کی وجہ سے ریاست کی فرانسیسی و توت جنوب کی طرف کھینچ گئی اور ریاست کو ان کے لئے چھوڑ گئی۔ صلابت جنگ محض بوسے کی خاطر اپنے ملک کے شمالی حصہ کو چھوڑ کر دکن کی طرف چلے گئے جس سے نظام علیخاں کو اس حصہ میں اپنی حکومت منولنے میں نہایت آسانی ہو گئی۔ بہر حال حصولِ ریاست میں نظام علیخاں نے اپنی جولانی اس دیکھلانی شروع کی جب سے کہ سندھی کی جنگ کا آغاز ہوا اور یہی ان کی زندگی کے بہترین ایام تھے جو انھوں نے حصولِ سلطنت کی کوشش میں گزارے۔ ریاست سے فرانسیسیوں کا عمل دخل اٹھ جانے کے بعد صلابت جنگ کے پاس ایسے درباری باقی رہ گئے تھے جو ان کے طرفدار تھے اب انھوں نے یہ خیال کیا کہ نظام علیخاں کی طرف سے صلابت جنگ کو کچھ سونپنی تھی۔ اس میں اور اضافے کر کے ان سے وہی فوائد خود حاصل کریں جو بوسے کو حاصل تھے لیکن اس موقع پر نظام علیخاں ان خود غرضوں کا جو دفع دخل وقتاً فوقتاً کرتے رہے اس سے ان کی ذاتی قابلیتوں کا اظہار ہوتا ہے اگر وہ ایسا کرتے تو ممکن تھا کہ صلابت جنگ اور نظام علیخاں میں مخالفت زیادہ ہو جاتی اور یا تو سلطنت کے ٹکڑے ہو جاتے یا حصولِ اقتدار و ریاست کے لئے بڑی لڑائیاں ہوتیں یہ نظام علیخاں ہی کی حسن تدبیر کا نتیجہ ہے کہ انھوں نے کسی فتنہ و فساد کے بغیر صلابت جنگ پر سونپ دیا۔

زمانہ سلطنت کو ہاتھ میں لے لیا۔ بعض مورخین کا خیال ہے کہ انہوں نے صلاحیت جنگ کو متقید کر کے کلا گھوٹ دیا یا زہر سے ہلاک کرا دیا۔ لیکن اس کو تسلیم کرنے میں ہم کو عذر ہے اس واسطے کہ اس قسم کا خیال اس وقت پیدا ہو سکتا ہے جبکہ اپنے مد مقابل کی طرف سے اطمینان نہ ہو۔ یہاں صورت حال یہ نہیں تھی جب سلطنت ان سے متنزع ہو گئی تو ان کے طرفدار امراء خود آپ یہ چاہنے لگ گئے کہ نظام علیجا کی خوشنودی خاطر حاصل کریں۔ اس کے بعد بھی نظام علیجا کو اگر بھیجی کے ہلاک کرنے کا خیال پیدا ہوتا تو کیونکر۔ اگر صلاحیت جنگ کا زہر سے مرنا مسلم ہی ہے تو یہ ممکن ہے کہ اتنزاع سلطنت اور انقطاع تعلقات کی وجہ سے صلاحیت جنگ متناثر ہو کر آپ خود زہر کھا گئے ہوں۔

وَاللّٰهُ عَلٰمُ الْغُیُوْبِ

